
శ్రీ హలాయుధ శివ స్తోత్ర పరిచయము 


సంస్కృత వాజ్మయ(చరి(త్ర) మున హలాయుధ నామకులు ఇద్దరు ముగ్గురు 
కనిపించెదరు. వారిలో ఒకడు నిఘంటుకర్త. ఈతనిని మల్లినాథాది వ్యాఖ్యాతలు 
పేర్కొనినారు. మరొకడు ప్రస్తుత స్తోత్రకర్త. ఈ ఇద్దణును అనన్యులు కారనియు 
చెప్పలేము. ; 
శైవస్తోత్ర వాజ్మయమున పుష్పదన్త మహాకవిది ఉన్నతమైన స్థానము. 
శివస్తోత్ర కర్తలలో వెక్కుజు కొంచెముగనో హెచ్చుగనో పుష్పదన్తు ననుకరించిన వారే. 
శివస్తోత్ర కర్తలే అననేల? పరమ హంస (బ్రహ్మానంద స్వామి రచించిన నిష్ణు మహిమ్న: 
స్రోత్రమునందును పుష్పదన్తుని శివ మహిమ్న: స్తోత్రచ్చాయులు కలవు. పుష్పదసన్తుని 
జాడ ననుసరించి (బ్రహ్మానన్హస్వామియు శిఖరిణీ వృత్తముననే తన విష్ణు మహిమ్న: 
స్తోత్రము రచించినాడు. గణేశ మహిమ్నః స్తోత్రమున శిఖరిణీ వృత్తమే ఉపయోగింప 
బడినది. దేవీ, పరశమ్భు మహిమ్న: స్తోత్రములు (దూర్వాసోముని కృతములు) ఇతర 
వృత్తములలో రచింపబడినను పుష్పదన్తుని భావముల అనుసరణములు కన్పించును. 
మహిమ్న స్తోత్ర శాఖకు ప్రమథ గణాన్తర్లతుడుగా ప్రసిద్దుడైన పుష్పదన్తుడే ఆద్యుడేమో. 
ఆతనిని హలాయుధుడు వృత్త విషయమున తప్ప భావములలో అనుకరించియే 
యున్నాడు. హలాయుధశబ్దము యొక్క రూఢ్యర్థము బలరాముడు. బహుభుజ 
విష్ణువర్షనలలో విష్ణువు హలాయుధమును చేత ధరించినట్టున్నది. హలమనగా నాగలి. 
దాని నాయుధముగా ధరించినవాడు విష్ణువు. ఆయన అవతారమైన బలరాముడు 
హలాయుధుడుగా నుప్రసిద్దుడు. సంకర్షణా పరనామధేయుడైన బలరాముడు కోప 
స్వభావుడు. కోప స్వభావము కల ఆదిశేషుని అవతారమనియు చెప్పబడు చున్నాడు. 
“సంకర్షణ మూర్తి స్వరూపో యో సా వాదిత్యః పరమపురుష న్స ఏష రుద్రో దేవతా” 
అను బోధాయన లఘన్యాన వాక్యము ననుసరించి రుద్రుడు నంకర్షణమూర్తి 
స్వరూపుడగుటచే ఆ సంకర్షణుడు హలము సలాయుధుడగుటచే కోప స్వభావము 
తన స్యృభావము గలవాడును అగుటచే హలాయుధ శబ్దము రుద్రవాచక మనియు 
చెప్పనగును. వైష్ణవాగములలో కొన్నింట సంకర్షణ నామక విష్ణువు లయకర్తగా 
చెప్పబడినాడు. విష్ణువు యొక్క చతుర్వ్యూహము లలో సంకర్షణ వ్యూహమొకటిగా 
చెప్పబడుట (ప్రసిద్దమే. శ్రైవాగమములలో ని హరనామక రుద్రునికీ సంకర్షణ నామక 
విష్ణువు ప్రతిద్వంద్వి. బీజావాపమునకు ముందు చేయబడు సంకర్షణము అంతకు 
ముందు భూమిలోనున్న పంటయొక్క అవశేషములను నశింప జేయు నట్టిది కావున 
అది లయముతో సమానమైన పని. అది హలాయుధ కృత్యము. కావున హలాయుధకవి 
యొక్క శివ స్తపేన ముచితమనుట ఈ వివరణముయొక్క సారము. శ్రీమద్రామాయణ 
చమ్బూ |ప్రబన్దకర్త భోజుడు విఘ్నేశ్వర స్తుతితో తన చమ్బువును ఆరంభించినాడు. 


A 


కాళిదాసు పార్వతీ పరమేశ్వరస్తుతితో రఘవంశమహా కావ్యమును, బాణుడు త్రిమూర్తి 
స్వరూప పరమేశ్వరుని స్తుతితో తన కాదంబరీ మహాగద్య కావ్యమును ఆరంభించినాడు. 
స్రోత్రకావ్యకర్తలలో తమ ఇతర దేవతా స్తోత్రారంభమున హలాయుధు విఘ్నేశ్వరుని 
స్తుతించిన వారుగాని ఆ ఏ ఘ్నేశ్యరునితో పాటు కుమార స్వామిని స్తుతించినవారుకాని 
నా దృష్టికి రాలేదు. విఘ్నేశ్వరుని కుమారస్వామిని స్తుతించిన పిమ్మట తన శైవ 
స్తోత్రమును హలాయుధుడు ఆరంభించినాడు. ఈ పద్ధతి ఈతని ప్రత్యేకత. 
పుష్పదన్తునంత అధికముగా కాకున్నను హలాయుధుడు తన స్తోత్రమున 
కొంత దార్శనికత (ప్రకటించినాడు. బ్రహ్మసూత్రములలో (వేదాంత దర్శనము) 
ప్రతిపాదింపబడిన అక్షి పురుష విద్య ఈ స్తోత్రము యొక్క నలుబది రెండవ శ్లోకమున, 
ఉపాసకుని మరణానంతరము ఆతివాహిక దేవతలు అర్భిరాది మార్గమున కొనిపోవుట 
నలుబదియైదవ శ్లోకమున, యోగదర్శనము నందలి ధర్మ(మేఘ) సమాధినలుబది 
యేడవ శ్లోకమున ప్రస్తావింపబడినవి. వీనిని పుష్పదంతుడు (ప్రస్తావించలేదు. 


మన్నా(క్రాంతా వృత్తమున స్తోత్రకావ్యములు రచించినవారు మిక్కిలి అరుదు. 
అట్టి వారిలో హలాయుధుడు (ప్రముఖుడు. స్తోత్రకావ్యములలో అర్జాంతరన్యాసా 
లంకారముల (ప్రయోగించిన వారిలో ప్రముఖుడు పుష్పదన్తుడు. కాళిదాసు మేఘసన్దేశ 
కావ్యమున మనా(క్రాంతా వృత్తముల ప్రయోగించి వానిలో మనోహరములైన అర్భ్జాంతర 
న్యాసాలంకారముల ప్రయోగించినాడు. స్తోత్ర కావ్యమున మన్దాక్రాంతావృత్తములలో 
అర్భాంతరన్యాసాలంకార (ప్రయోగమున వారిరువురి ననునరించిన వాడు హలా 
యుధుడు. మచ్చుకు రెండు ఉదహరింపబడు చున్నవి. “కిం వా కైళ్ళి తనక కమలై 
రర్చితమ్‌ పాదపీఠమ్‌ భక్త్యా శమ్మోర్‌ న పునరపరః పూజయ త్యర్కపుపై:” (కొందు 
బంగారు పూవులతో నర్చించిన (శివుని) పాదపీఠమును భక్తితో నొకడు జిల్లేడు పూలతో 
నర్చింపడా) ఇది యొక అర్జాన్తరము. మహాకవులు గొప్పగా శివుని స్తుతించినంత 
మాత్రమున నేను నాకున్న శక్తి ననుసరించి స్తుతించకూడదా? ఇది యొక అర్థము. 
ఈ అర్థమును సమర్థించుటకై పై అర్జాంతరమును న్యసించి సమర్థించినాడు. తద్ది 
జ్లాఘ్యం న్య్వవతి వదవిం కామయన్తే న భృత్యా: |ప్రభుస్థానమును కోరక పోవుటయే 
భృత్యులల్‌ మెచ్చుకొనదగినది (అంశము). ఈ అర్జాంతరమును “భక్తులు శివైక్యమును 
కోరుకొనరు' అను అర్థమును సమర్థించుటకు (ప్రయోగింపబడినది. 


మొత్తము మీద ఈ స్తోత్రమున కవితా సౌందర్యము మెచ్చుకొనదగినదిగా 
నున్నది. కాని ఈతని జీవిత చరిత్ర వివరములు తెలియ రాలేదు. 


- దోర్భల విశ్వనాథ శర్మ 

శ్రీ హలాయుధ శివ స్తోత్రమ్‌ 
డమరుక వ్యాఖ్యానమ్‌ 


(ప్రతిపదార్థ - తాత్పర్య - విపుల వివరణ) 
దోర్చల విశ్వనాథ శర్మ 


అవతారిక;- హలాయుధ కవి శివ స్తోత్రము నారంభింప(బూని నిర్విఘ్న 
పరిసమాప్తి కొజకు ద్విరద వదనుని స్తుతించు చున్నాడు, 
శ్లో॥ విఘ్నా న్నిఘ్నన్‌ ద్విరద వదన: ప్రీతయే నో2స్తు నిత్యం 
వామే కూట: ప్రకటిత బృహ ద్దక్షిణ స్థూల దన్తః। 
యః శ్రీకణ్ణమ్‌ పితర ముమయాశ్లిష్ట వామార్ధదేహం 
దృష్ట్వా నూనం స్వయమపి దధానోర్జనారీశ్వరత్వమ్‌॥ 1 
ప్రతిపదార్థము:- యః=ఎవడు, పితరమ్‌=తం(డ్రియైన, ఉమయా=పార్వతి 
చేత, ఆశ్రిష్ట వామార్హ దేహమ్‌=కౌగిలించుకొనబడిన ఎడమ సగము శరీరముగల, 
శ్రీకణ్బమ్‌=శివుని, దృష్టా=చూచి, నూనమ్‌=నిశ్చయముగా, స్వయమ్‌ అపి=తాను 
కూడ, అర్హనారీశ్చరత్వ మ్‌=అర్హనారీ శృరత్వమును, దధానః=ధరించు చున్నాడో 
యనునట్టున్న, వామేకూటః=ఎడమ భాగమున వ(క్ర(తుండుత గల, (ప్రకటిత 
బృహద్దక్షిణ స్టూల దన్తః=(ప్రకటింపబడిన పెద్దదైన కుడివైపున నున్న లోతైన 
దంతముగల, ద్విరద వదనః=గజముఖుడు, విఘ్నాన్‌ = విఘ్నములను, నిఘ్నన్‌= 
నశింప జేయుచు, నిత్యమ్‌=ఎల్లప్పుడు, నః=మా యొక్క, ప్రీతయే= ప్రీతికొరకు, 
అస్తు=అగుగాక! 
తాత్సర్యము:- ఎడమవైపున వ(క్ర(తుండ)తను కుడివైపు పెద్దదైన లావైన 
దంతమును ధరించి తల్లియైన పార్వతీ దేవితో కౌగిలించుకొనబడిన దేహము 
కల తండ్రియైన శ్రీ కంఠుని వలె అర్హనారీశ్వరత్వమును ధరించు చున్న గజ 
ముఖుడు మా విఘ్నముల నశింప జేయుచు మమ్ము సంతోషింపజేయు గాక! 

వివరణము:- గజముఖుడు తన ముఖమున ఎడమవైపు తొండము కొంచెము 
సాగి క్రిందకు వాలియున్నట్టు ధరించి యున్నాడు. తెల్లయేనుగొకటి స్వర్గమున 
నున్న, నుండిన నుండుగాక. సాధారణముగా ఏనుగులన్ని నల్లనివి, కావున 
వాని తుండములు నల్లనివి, పార్వతీ దేవి నలుపు వన్నె కలది. కావున స్తన 
జఘనాదుల గురుత్వము మధ్యాదుల తనుత్వము ఆమె శరీరమున కించిద్వ[క్రత 
కలిగించినవి. బుజుత కన్న వక్రతయే సౌందర్యాపాదకమని ఆలంకారికుల 
భావన. ఒక 'ఆలంకారికుడు కుంతకుడు. ఉక్తులలోని వక్రతయే అనగా 
వక్రోక్తియే కావ్య జీవితమని చెప్పినాడు. అమ్మవా రొయ్యారముగా శివునెడమ 
భాగమున వాలి యుండుటచే, ఆమె శరీరమున వ(క్రత కలిగినది, అనగా ఒక 
సాబగు ఏర్పడినది. శ్లోకమునందలి వామేకూట: అను అలు కృమాసములోని 
కూట శబ్దము వక్రతావాచి యగుటచే నీ యర మున్నేయమగు చున్నది. 
గజముఖుని ముఖమున కుడివైపు పెద్దదైన లావైన దంతమున్నది. అది తెల్లగా 
నున్నది. శివుడు తెల్లనివాడు. కావున దంతము శివుడా యన్నట్టున్నది. ఎడమ 
వైపు నందలి నల్లని వక్రతుండము పార్వతియా యన్నట్టున్నది. ఒకే ముఖమున 
ఎడమ కుడులు నలుపు తెలుపుతో అర్ధనారీశ్వరత్వము గజముఖుని ముఖమున 
సూచించు చున్నవి. బృహత్‌ స్థూల శబ్దములు పురుషుని పెద్దతనము లావుగా 
నుండుటను సూచించు చున్నవి. ముఖము నందలి ఎడమ భాగము కనబడకుండ 
తొండ మెడమ భాగమున వాలి యున్నది. పార్వతీదేవి శివుని ఎడమ భాగమున 
వ్యాపించి, శివుని ఎడమ భాగము పార్వతీ దేవియే, ఆతని కెడమ భాగము 
లేదేమో అన్నట్టు, ఆతని ఎడమ భాగము నా(క్రమించి యున్నది. ఆశ్షిష్ట శబ్దము 
బాగుగా కలసియున్న అను అర్ధము నిచ్చును. ఆందలి భాగమే శివుని ఎడమ 
భాగము శివునెడమ భాగముతో ఏకమై పోయినదా యన్నట్టు కలిసి యుండుటలో 
నున్నది. ఈ యర్థము నంతయు కవియే ఉత్తరార్హములోని ఉ త్రేక్షాలంకారము 
ద్వారమున తెలిపియే యున్నాడు. తల్లిదండ్రులు ఒక శరీరముగా మారి 
అర్హనారీశ్చరత్వమును బొందినారు. శివునకే అర్టనారీశ్వర శబ్దము వాచకముగా 
నున్నందున తండ్రిని చూచియే కుమారుడు తన ముఖమున అర్దనారీ శ్వరత్వము 
ను ప్రదర్శింపజేసినాడని మనము గమనింప వలసి యున్నది. శివుని ముఖము 
శ్రీ ముఖము. శివుని వక్షము శ్రీ వక్షము. శివుని కరములు శ్రీ కరములు. 
శివుని పాదములు శ్రీ పాదములు, కాని ఈ శ్లోకమున కంఠ మొక్కటే శ్రీ 

కంఠమని చెప్పబడినది. శ్రీయను నామముగల పార్వతీ దేవి యొక్క నల్లని 
బాహువు ఆ శివుని కంఠమును ఎల్లప్పుడు చుట్టుకొనుటచే శివుని శరీరమంతయు 
తెల్లగా నున్ననను కంఠము మాత్రము అమ్మవారి బాహువుతోడి నిత్య 
సంబంధమువలన నలుపు వన్నె నొంది శ్రీ కంఠమని చెప్పబడిన దేమో యను 
సంభావనము శ్రీ కంఠ శబ్దముచే వ్యంగ్యమగుటచే పూర్వార్థమున ఉ[త్రేక్షాలంకార 
ధ్వని యున్నది. వాస్తవమునకు లోకక్షేమ నిమిత్తము శివుడు విషము (త్రాగుటచే 
వికృతిని (నలుపు) పొందిన కంఠము శ్రీకంఠము కాక ఏ మగును, ఇతరా 
వయవముల కన్న కంఠమీ లోకమును కాలకూట విషదగ్రము కాకుండ 
కాపాడినందున ఆ కంఠము శ్రీకంఠమగుటలో వి'ప్రతిపత్తి లేదు. పార్వతీ దేవి 
నల్లనిది. కాక గౌరియను పక్షమున నల్లని శివుని కంఠమనెడు మేఘమున ఆమె 
బాహువు మెజుపు తీగ వలె నున్నది. అని ఉపమించిన యొక కవిని (శూద్రకుని) 
మనము స్ఫురణకు తెచ్చుకొన వలసి యున్నది. ఆయన 'పాతు వో నీలకంఠస్య 
కంఠ; శ్యామామ్బుదోపమః గౌరీ భుజలతాయత్ర విద్యు లేఖేవ రాజతే' (నీల 
కంఠుని నల్లని మేఘము వంటి కంఠమున గౌర వర్షము గల గౌరియొక్క మెటుపు 
తీగవంటి బాహులత (ప్రకాశించు చున్నది) అని చెప్పినాడు. శ్రీ శబ్దమునకు 
విషమని యర్థము. కావున శ్రీ కంఠ శబ్దము విషభక్షణముచే శివుని కంఠమున 
నైల్య మేర్చడినదను పురాణకథను స్మరింపజేయు చున్నది. కూట శబ్దమునకు 
మాయయను అర్థము కూడ నున్నది. కావున “వామే కూటః' అను సమాసము 
“మాయాం తు ప్రకృతిం విద్యాత్‌ అను ఉపనిషత్వూక్తి ననుసరించి పార్వతీ దేవి 
యొక్క మాయాత్వ (ప్రకృతిత్వములను సూచించును. అంతేగాక మాయామాయ 
సంబంధము లేక ప్రకృతి పురుష సంబంధము భార్యాభర సంబంధము వంటిదని 
అను “వామేకూటః అను సమాసములోని వామే శబ్దము (భార్య యొక్క వామ . 
భాగస్టితి ననుసరించి) సూచించును. శివునకు వామ భాగమున పార్వతి 
అర్జాంగియై యున్నను ఆయన తలనెక్కి కూర్చున్న గంగమ్మపై నసూయతో 
పార్వతీ దేవి యంతటి ఉత్తమ (స్రీ కూడ వామకాక తప్పలేదు. ఈ అంశము 
వామార్హదేహమ్‌ అను సమాసములోని వామా శబ్దము తెలుపు చున్నది. అయినను 
శివుడు ఇరువురిని సమానముగానే చూచు దాక్షిణ్యము (దక్షిణ నాయకత్వము) 
కలవాడని “ప్రకటిత...దన్త' అను సమాసములోని దక్షిణ శబ్దము సూచించు 
చున్నది. పార్వతీదేవి ఈ శ్లోకమున ఉమ అని చెప్పబడినది. ఉమాశబ్దము 

అకారోకార మకారములతో కూడిన ఓంకారమునకు సూచకము. పవిత్రమైన 
ఈ స్తోత్రము యొక్క పఠనము ఓంకార పూర్వకముగా నారంభింప బడవలెనను 
సూచన మీ శబ్దము నుండి కలుగు చున్నది. అంతేకాక పార్వతీదేవి శబ్దరూపిణి 
" అని, శివుడు అర్హరూపుడు అని వారిద్దణకు ఒకరినొకరు విడచి యుండలేని 
అవినాభావ సంబంధము సైతము ఆ శబ్దము సూచించును. విఘ్నాన్నిఘ్నన్‌, 
ద్విరదవదన అను పదద్ద్వంద్వములలో వృత్యనుప్రాసాలంకార మను శబ్దాలంకార 
మున్నది. 
అవతారిక:- విఘ్ననివారక ద్విరదవదను స్తుతి పిమ్మట ఆతని సోదరుడు అ 
మంగళ నివారక మంగళమూర్తియగు కుమారస్వామి యొక్క స్తుతి ఈ (క్రింది 
శ్లోకమున చేయబడు చున్నది, | 
శ్లోః శ్లాఘ్య: పుత్ర స్ప భవతి కిల స్వస్య వప్తు స్పకాశా 
ద్దత్తే కైశ్చిత్‌ క్వచిదపి గుణై ర్య స్పముత్కర్ష రేఖామ్‌। 
ఇత్థం వాఖ్ళన్‌ పితు రధికతామ్‌ పళ్బ వక్తస్య నూనం 
షష్టమ్‌ బిభ ద్వదన మపరమ్‌ పాతు విశ్వం విశాఖః॥ 2 
(ప్రతిపదార్థము:- యః=ఎవడు, స్వస్య=తన(బీజము) యొక్క, వవ్హుః= ఊచు 
(నాటు)వాడైన తండ్రి యొక్క, సకాశాత్‌=సమీపము నుండి, కైళ్చిత్‌=కొన్ని, గుణైః 
=గుణముల చేత, కృచిత్‌ అపి=ఎక్కడనైనను, సముత్కర్ష రేఖామ్‌= ఆధిక్యాంశము 
ను, ధత్తే=ధరించునో, సః=ఆ, పుత్రణాపుత్రుడు, శ్లాఘ్యః=మెచ్చుకొనదగిన వాడు, 
భవతి=అగును, ఇత్ధమ్‌=ఇట్టు, పంచవక్రస్య=అయిదు ముఖములుగల, పితుః= 
తండ్రి యొక్క (కన్న), అధికతామ్‌=ఆధిక్యమును, వాంఛన్‌=కోరుచు, నూనమ్‌= 
నిశ్చయముగా, షష్టమ్‌=ఆరవదైన, అపరమ్‌=మరొక, వదనమ్‌=ముఖమును, 
బిభ్రత్‌=ధరించుచు, విశాఖః=కుమార స్వామి, విశ్వమ్‌=విశ్వమును, పాతు= 
కాపాడుగాక!. 
తాత్సర్యము:- తండ్రి లక్షణములను, పోలికలను కొన్ని ఎక్కువగా కుమారు 
నందు సంక్రమించినచో ఆ కుమారుడు మెచ్చుకొనదిగిన కుమారుడు అగును, 
అందుచేత తండ్రికన్న అధికతను సంపాదించ గోరిన కుమార స్వామి తండ్రికైదు 
ముఖములుండగా తానొక ముఖము నాతనికన్న అధికముగా ధరించి నట్లున్నది. 


|| 


a. య్‌ 

వివరణము:- తండ్రి తాను (కుమారుడు తప్ప మిగిలిన అందటణీకన్న గొప్ప 
వాడు) సర్వాధికుడు కావలెనని కోరుకొనును. శివునకు సర్వాధికత సహజముగానే 
ఉన్నది. తండ్రియైన వాడు తన కుమారుడు తనకన్న గొప్పవాడు కావలెనని 
- కోరుకొనును, పుత్రాధిచ్చేత్‌ పరాజయమ్‌ (పుత్రుని నుండి తండ్రి ఓటమిని 
కోరుకొనవలెను) అను సూక్తి ఈ యంశమునే చెప్పుచున్నది. పూర్వ శ్లోకమున 
తండ్రితో సమానత్వమునే కోరుకొన్న వినాయకుడు తన ముఖమున అర్ధనారీశ్వర 
త్వమును ధరించినట్టుత్చేక్షింపబడినది. ఈ శ్లోకమున ఆ వినాయకుని 
తమ్ముడైన విశాఖుడు తండ్రి పోలికలతో సమాన లక్షణములతో తృప్తి పడలేదు. 
తండ్రిని మించవలెనను కోరికతో ఆయనవలె అయిదు ముఖములతో తృప్తి 
పడక అదనముగా మరొక తలను ధరించి ఆ విషయమున ఆతని (శివుని) 
మించినాడేమో అను సంభావన మీ శ్లోకమున నుండుటచేత ఈ శ్లోకమున 
ఉత్తరార్థమున ఉత్పేక్షాలంకార మేర్ప్చడి యున్నది. శివునకు స్థాణువు అను 
పేరున్నది. ఆకులు, కొమ్మలు లేని ఎండిన చెట్టు స్థాణువు అని చెప్పబడును. 
ఆతని భార్య అపర్ల, ఆకులు లేని తీగవలె ఆ స్థాణువుతో తనను కట్టుకొని 
సంసార మొనరించినది. ఆ దంపతులకు సంతానమైన వాడు విశాఖుడు 
(కొమ్మలు లేనివాడు) కాక ఏమగును? విశాఖ శబ్దము ఈ అంశమును వ్యంజించు 
చున్నది. తండ్రి కోరదగిన పుత్రాధిక్యము లోక ప్రసిద్దమైనను దానికి భిన్నముగా 
పుత్రుడే పిత్రాధిక్యమును కోరుట ఈ శ్లోకమున చెప్పబడినది. వినాయకుడు 
పితృసమత్వము నందుకొనుటకై అర్దనారీశ్య్వరత్వమును కోరు కొన్నట్టు పూర్వ 
శ్లోకమున చెప్పబడగా, ఈ శ్లోకమున వినాయకుని కన్న ఒక అడుగు ముందుకు 
వేసి విశాఖుడు పంచముఖత్వమును మించిన షణ్ముఖత్వము ను కోరుకొనుట 
చెప్పబడినది. ఒక తండ్రి సంతానమైనను స్వభావముల వైలక్షణ్య ముండుట 
లోక ప్రసిద్ధము. 

అవతారిక;- పితృ సంతోష హేతువైన పుత్రస్తుతి పూర్వశ్టోకములలో చేయ 
బడినది. ఈ శ్లోకమున ముఖ్యముగా చేయదలపెట్టిన శివస్తుతి ఆరంభింపబడు 
చున్నది. 

శ్లో॥ ఏకో దేవ స్ప జయతి శివః కేవల జ్ఞాన మూర్తి 

రేవీ సా చ త్రిభునన మిదం యద్విభూతి ప్రపళ్ళః। 

యత్కూటస్థ మిథున మవినాభావ సమ్బన్హ యోగా 
న్మిశ్రీ భూతం తదభఖిల జగజ్జన్మ బీజం నమామి॥ 3 
'ప్రతిపదార్థము:-యత్‌ కూటస్టమ్‌=ఏ యిరువురి కలయికలో నేర్పడిన, 
మిథునమ్‌=జంట, ఆవినాభావ సంబంధ యోగాత్‌=ఒకరినొకరు విడచి యుండ 
లేకపోవుటచే, మిశ్రీభూతమ్‌=కలసిపోయినదో, ఇదమ్‌=ఈ, (త్రిభువనమ్‌= 
ముజ్జగము, యద్‌ విభూతి ప్రపంచః=ఏ జంట విభూతి యొక్క విస్తారమో, 
తత్‌=ఆ, అఖిల జగజ్జన్మ బీజమ్‌=అఖిల లోకముల జన్మకు హేతువైన విత్తనము 
ను, నమామి=నమస్కరించెదను, ఏకః=ఒక, దేవః=దేవుడైన, సః=ఆ, కేవలజ్ఞాన 
మూర్తిః=జ్ఞానమే స్వరూపముగా గల, శివః=శివుడు, జయతి= సర్యోత్కర్షముగా 
వర్చిల్లు చున్నాడు, సా=ఆ, దేవీచ= దేవియు, జయతి= సర్యోత్కర్షముగా వర్షిల్దు 
చున్నది, 
తాత్పర్యము:- జ్ఞానైక స్వరూప శివ దేవుడు, జ్ఞానైక స్వరూపయగు శివాదేవియు 
మాయామయ కూటస్థమైన అవినాభావ సంబంధము వలన కలసిపోయిన 
జంటగా నేర్చడుటచే నా జంట అఖిల జగజ్జన్మహేతుభూత బీజమైనది. అట్టి 
జంటకు నేను నమస్కరించెదను, ఈ (ప్రపంచ మంతయు ఆ జంట మహిమ 
విస్తారమే. ఆ (శివా) శివ మిథునము సర్యోత్కర్షముగా వర్ధిల్లు చున్నది. 
వివరణము:- వినాయకుడు స్టూల శరీర సమష్టి వైశ్వానరునకు సంకేతము, 
విశాఖుడు సూక్ష్మ శరీర సమష్టి హిరణ్యగర్భునకు సంకేతము. వీరిరువురు కార్య 
(బ్రహ్మ స్వరూపులు. అనగా వీరికి జీవత్వము (బ్రహ్మత్వము రెండును ఉండును, 
కార్యులు కావున వీరిరువురు శివ మిథునము నుండి పుట్టిన వారని చెప్పబడినది. 
తత్పు(త్రులుగా లోకమున ప్రసిద్ధి ఉండనే ఉన్నది. కార్యమునకు ఉపాదాన 
నిమిత్త కారణ ద్వయ ముండును, పార్వతీదేవి ఉపోదాన కారణమని శివుడు 
నిమిత్త కారణమని చెప్పవలసి యున్నది. కాని పార్వతీ పరమేశ్వరు లిరువురు 
కేవల జ్ఞాన మూర్తులుగా శ్లోకమున చెప్పబడుటచే వారిరువురి జంట అభిన్న 
నిమిత్తోపాదన కారణభూతమని చెప్పబడుటచే బీజశబ్దమున కుపాదాన కారణ 
మనియే అర్థము. ఐనను అవినాభావ సంబంధ యోగమున మిశ్రీభూతమని 
చెప్పబడుటచే బీజ శబ్దమున భిన్న నిమిత్తోపాదనముగానే గ్రహింపవలెను. 'యత్‌ 
కూటస్థమ్‌' అను సమాసములోని కూట శబ్దము మాయా వాచక మగుటచే 

ఉపాదానమని, కేవలం జ్ఞానమూర్తి స్వరూపుల జంటగా ఆ మిథునము శ్లోకమున 
పేర్కొనబడుటచే నిమిత్తమనియు తెలియు చున్నది. ఈ జ్ఞానము ప్రకృతి 
యందు ఆశగా మాయయందు 'ప్రతిబింబించుటచే ఆ బీజము అభిన్న నిమిత్తో 
పాదాననుగుటయే గాక కారణబ్రహ్మత్వమును అనగా అవ్యాకృత (కారణ శరీర 
సమష్టి త్వమును పొంది యున్నదని చెప్పబడినబైనది. మాయా విహీనమైనప 
ఆ పు బీజత్వము స వ సాక్షీత్వము మిగులును. మా 
మూర్తిః అను సమాసములోని కేవల శబ్దమీ యర్థమును సూచించు చున్నది. 
ఇంతేగాక, దేవీ దేవ శివాశివ వ్యవహారమును మిథున వ్యవహారమును కల్పితమని 
సూచించు చున్నది: (త్రిభువనము ఆ శివాశివుల విభూతియని చెప్పుటకూడ, 
ఆ త్రిభువనము యొక్క మాయామయత్వమునే సూచించు చున్నది, బీజ శబ్దము 
అఖీల జగములు సత్యములని విశ్వసించు వారి కొజుకు, విభూతి శబ్దము వాని 
యొక్క పారమార్థిక సత్తాశూన్యతను బోధించుచు, జ్ఞానుల నుద్దేశించి, ప్రయుక్త 
మైనవని (గ్రహింప వలెను. “అఖిల జగజ్జన్మ బీజమ్‌ నమామి”, (త్రిభువనమిదం 
యద్విభూతి (ప్రపంచ; అను వాక్యములు అజ్ఞానము తొలగుట కొజకు ఆ 
మిథునము యొక్క నమ్యతను (ఉపాసనీయతను) ఆ మిథునము యొక్క 
జ్లేయతను వ్యంజింపజేయు చున్నది. 
అవతారిక:- పై శ్లోకమున శివ మిథునము యొక్క విజ్ఞానమయత్వము 
జగజ్జన్మహేతుత చెప్పబడినవి. ఈ శ్లోకమున దాని యొక్క అసదృశత చెప్పబడు 
చున్నది. 
ళ్లో॥ ఏకః స్రష్టా సకల జగతా మాదిభూతః స్వయమూ 
(స్రాతా తేషాం త్రిభువన గురు ర్వాసుదేవః ప్రసిద్దః। 
య స్తా ద్వానప్యతుల మహిమా సంహర త్యన్తకాలే 
క స్తస్యాన్యో భవతి సదృశః శ్రీ మహా కాల మూర్తే! 4 
(ప్రతిపదార్థముః- సకల జగతామ్‌=సర్వలోకముల యొక్క, ఏకః=ఒక, ్రష్టా= 
సృష్టికర్తయైన, ఆదిభూతః=మొదట పుట్టిన, స్వయమ్ఫూ:=(స్వయముగా పుట్టిన 
'ప్రసిద్దిగల) (బ్రహ్మ, తేషామ్‌=వాని(లోకముల) యొక్క, త్రాతా=రక్షకుడు, 
త్రిభువన గురుః=ముజ్జగముల గురువైన, వాసుదేవః=విష్ణువు, (ప్రసిద్రః= ప్రసిద్దుడు, 
అతుల మహిమా=సాటిలేని మహిమగల, యః=ఎవడు, అంతకాలే= ప్రలయ 

కాలమున, తె=ఆ, ద్వౌఅపి=ఇరువురిని కూడ, సంహరతి=సంహరించునో, 
తస్య=ఆ, శ్రీ మహా కాల మూర్తేః=శివునకు, అన్యః= ఇతరుడైన, క=ఎవడు, 
సదృశః=సమానుడు, భవతి=అగును. 

తాత్సర్యము:- సకల జగముల నొకడే సృజించిన వాడుగా స్వయముగా 
పుట్టిన వాడుగా, (బ్రహ్మ ప్రసిద్దుడు. వాని కొక రక్షకుడుగా త్రిభువన గురువుగా 
విష్ణువు ప్రసిద్దుడు. ప్రలయకాలమున వారిరువుర సంహరించి తన సాటిలేని 
మహిమను చాటిన ఆ మహా కాలమూర్తి యైన శివున కన్యు డెవడు సదృశుడగును? 

వివరణము:- ఉపనిషత్తు ఈ లోకముల నన్నిటిని సృజించు పాలించు 
సంహరించు నొకే బ్రహ్మను చెప్పినది.అట్టు చేయుట చేతనే ఆతనికి బ్రహ్మత్వము 
(ప్రసిద్ధము. ఈ జగత్‌ సృష్టి స్థితి సంహారములే (బ్రహ్మకు లక్షణములు 
(ఉపలక్షణములు), తటస్థ లక్షణము, సృష్ట్యాదికృత్యమని అందుచేతనే వేదాంత 
శాస్త్రజ్ఞుల చేత చెప్పబడినది. కాని పురాణములు సకల జగముల సృష్టించు 
వాడొకడే స్త్వయమ్ము వాతని పేరు. ఆతడు చతుర్ముఖుడు. ఆతడు సృష్ట్యాదిలో 
విష్ణువు నాభి కమలమున జనించిన వాడు అని వైష్ణవ పురాణములు, శివునిచే 
తన దక్షిణాంగమున సృజింపబడినాడని శైవ పురాణములు చెప్పుచున్నవి, 
అయినను వాని తాత్పర్యము వారిరువురు కార్యబ్రహ్మలని మాత్రమే. వారు 
హిరణ్యగర్భ వైశ్వానర నాములు అని ఉపనిషత్తత్యవేత్తలు చెప్పిరి. ఆ విషయము 
శైవ పురాణములలో (బ్రహ్మ విష్ణువులు శివునిచే పుట్టింపబడిరని, ప్రలయకాలమున 
ఆ శివుని చేతనే సంహరింపబడుదురను రీతిలో చెప్పబడినది. విష్ణువు హిరణ్య 
గర్భుడని బ్రహ్మ వైశ్వానరుడని ఆ శైవ పురాణముల తాత్సర్యము. ఈ శ్లోకమున 
సర్వలోకసృష్టి కర్తగా ప్రసిద్దుడైన (బ్రహ్మ స్వయమ్భువుగా, సర్వలోక రక్షకుడుగా 
ప్రసిద్దుడైన విష్ణువు వాసుదేవుడుగా పేర్కొనబడి, వారిరువురను ప్రలయకాలమున 
శివుడు సంహరించునట్టు చెప్పబడుటచే వారిని సృజించి, పాలించు వాడు కూడ 
శివుడని స్పష్టమగు చున్నది. వైష్ణవ పురాణములలో (బ్రహ్మ హిరణ్యగర్భుడుగా 
రుద్రుడు వైశ్యానరుడుగా కించిద్భేదమున పేర్కొనబడినారు. మొత్తము మీద 
సృజించు (బ్రహ్మను, పాలించు విష్ణువు, సంహరించు రుద్రుని సృజించి, రక్షించి, 
సంహరించు (బ్రహ్మ మొకటే. సర్వలోకములను, వానిని సృజించి, పాలించు, 
సంహరించు వారితో పాటు సృజించి, రక్షించి, సంహరించుననియే. శైవ వైష్ణవ 
పురాణముల యొక్క ఉపనిషత్తుల యొక్కయు (ప్రక్రియలలో భేదము 

స్టూలముగా కనబడునట్టిదే. కాని తాత్సర్యములో భేద మేమాత్రము లేదని 
గమనింప వలెను. ఉపనిషత్తులలో హిరణ్య గర్భః సమవర్తతాగ్రే భూతన్య జాతః 
పతిరేక ఆనీత్‌ నదాధార పృథివీంద్యాముతే. మామ్‌ సృష్ట్యాదిలో హిరణ్య 
గర్భుడుండెను. ఆతడు సమస్త భూతముల సృజించుటకు జని గించి యుండెను. 
ఆతడు పృథివ్యాకాశముల ధరించెను అని చెప్పబడినది. మరొక చోట ఆ హిరణ్య 
గర్భుడు ప్రథమజుడని చెప్పబడినది. ఆ అర్ధమే ఈ శ్లోకమున స్వయమ్మూ 
శబ్దముచే చెప్పబడినది. కాని ప్రథమజ శబ్దమున మొదట పుట్టిన వాడని 
స్వయమ్యూ శబ్దము తనకు తానుగా పుట్టిన వాడని భిన్నార్థముల బోధించు చున్నవి. ' 
మొదట పుట్టిన స్తయమ్మూ నామక (బ్రహ్మ పేరునకే స్వయమ్మ్భువని, వాస్తవముగా 
ఆతడు శివునిచే సృజింపబడి, కాపాడబడి, నంహరింపబడునని పురాణ 
తాత్పర్యానుసారముగా నీ శ్లోకమున చెప్పబడినది. అట్లే వాసుదేవుడు సర్వ 
లోకముల వసింపజేయు దేవుడు అను అర్ధము గల వాసుదేవ శబ్దము పేరునకు 
మాత్రమే విష్ణువు నందు వర్తించునని, వాస్తవమున విష్ణువు శివునిచే సృజింపబడి, 
పాలింపబడి, సంహరింపబడువాడే అని పురాణ తాత్సర్యానుసారముగా చెప్ప 
బడినది. ఈ అంశము ప్రసిద్ద: అను శబ్దము సృష్ట్రత్వ పాలకత్వ (ప్రసిద్ది మాత్రమే 
చతుర్ముఖ కమాలానాధులందున్నది అని అది వాస్తవము కాదని వ్యంజింపజేయు 
చున్నది. శ్లోకములోని “ఆదిభూతః” అను శబ్దము ఉపనిషత్తులోని ప్రథమజ 
శబ్దార్థమునే బోధించు చున్నది. అట్టే ఏకశబ్దము సర్వలోకముల నవలీలగా 
నొక్కడైన చతుర్ముఖుడే సృజించు వాడను అర్థమును వ్యంజించు చున్నది. 
త్రిభువన గురు" శబ్దము స్టూలముగా (త్రిభువన పితృత్వమును బోధించును. 
కాని వానిని సృజించు (బ్రహ్మకు పితృత్వము చెల్లుట న్యాయము కావున (బ్రహ్మను 
తన నాభి కమలమున సృజించిన విష్ణువు నందు పితామహత్వమునే గురుశబ్దము 
బోధించు ననవలెను. (బ్రహ్మ విష్ణువు లిరువురు శివుని దక్షణ వామాంగముల 
నుండి సృజింపబడినారని శైవ పురాణానుసారము విష్ణువునందలి (త్రిభువన 
పాలకత్వమును బోధించునని యొప్పుకొనవలసి యున్నది. రుద్రునందు 
సంహారకత్వము పురాణ ప్రసిద్ధము. ఆతడు (బ్రహ్మఫాలము నుండి జనించుటచే 
ఆతనికిని (త్రిభువన పితృత్వము (బ్రహ్మకు పితామహత్త్యము (ప్రసిద్దమగుటే 
సిద్దమగు చున్నది. బ్రహ్మ విష్ణువుల పితృ పితా మహత్త్యముగాని విష్ణురుద్రుల 
పితామహ పితృత్వములుగాని వాస్తవముగా వారిలో అంతర్యామియై యున్న 

పరమ శివునకు చెందుననుటలో (ప్రతిపత్తి యుండ నక్కజలేదు. అట్టే బ్రహ్మ 
విష్ణువుల సృష్ట్రత్వ పాలకత్వములు కూడ-పరమ శివునకే చెందుననుట సమం 
జసము, అయినను ఈ శ్లోకమున (ప్రసిద్ది ననుసరించి బ్రహ్మ విష్ణువుల కవి 
చెప్పబడినవి. అట్లే తమోగుణి రుద్రుని సంహారకత్వము పరమశివునకు చెప్ప 
బడినది. (త్రిగుణేం(ద్రియాదుల కరృత్వ మాత్మయం దారోపింపబడినట్లే ఆత్మ 
రూప శివునందు (బ్రహ్మ విష్ణు సంహారకత్వము ఆరోపించి ఈ శ్లోకమున 
చెప్పబడినదని గమనింపవలెను, నిర్గుణ పరమ శివునందు సర్వాధికత్వమును 
. బోధించు అతుల మహిమత్వము కూడ ఆయన సగుణత్వారోపణమును పురస్క 
రించు చున్నది. పరమశివుడు సగుణుడు. అనగా సత్త్వరజస్తమో గుణములు 
కలవాడు, ఆయన మాత్రమే సర్వజగత్సృష్టిస్థితి సంహారముల నొనర్చును. బ్రహ్మ 
విష్ణువుల సర్వజగత్‌ సృష్ట్రత్వత్రాతృత్వకము లీశ్వరాను (గ్రహమున వారి యందు 
తన శక్తుల సం(క్రమింపజేయుటచే నేర్చడినవి. ఉజ్జయినీ నగరమున శివునకు 
మహాకాల నామము (ప్రసిద్దము. కాలమూర్తులైన సూర్య యమాదుల కంటె 
గొప్పవాడని చెప్పుట కాలమూర్తి శబ్దమునకు మహాశబ్దము చేర్చుటకు 
(ప్రయోజనము. 


అవతారిక:- పై శ్లోకమున శివుని మహిమ అతుల మని శివుడసదృశుడని 
చెప్పబడినది. ఈ శ్లోకమున ఆయన మహిమ నిరవధియని చెప్పబడు 
చున్నది. 
శో వక్తుం వాళ్ళా హర నిరవధి త్వన్మహిమ్నః స్వరూపం 
చేత శ్రైత తృతిపయ పదజ్ఞాన మాత్రావసన్నమ్‌। 
జ్ఞాతైైవేదం త్రినయన మయా త్వద్నుణ స్తోత్రభక్యా 
స్వాత్మన్యేవ స్వయ మధికృతో ధృష్టతా పట్టబన్ధః॥ 5 
(ప్రతిపదార్థము:- హర=ఓ హరుడా!, నిరవధి=అంతములేని, త్వన్మహిమ్నః= 
నీ మహిమ యొక్క, స్వరూపమ్‌=స్వరూపమును, వక్తుమ్‌=చెప్పుటకు, వాంఛా= 
కోరిక (అస్తి=ఉన్నది), ఏతత్‌=ఈ, చేతః=మనసును, కతిపయ పదజ్ఞాన 
మా(త్రావసన్నమ్‌=కొన్ని పదముల జ్ఞానమా(త్రమున పరిసమాప్తమైనది, (త్రనయన= 
ఓ ముక్కంటీ, ఇదమ్‌=దీనిని, జ్ఞాత్వాఏవ=తెలిసికొనియే, త్వద్గుణస్తోత్ర భక్త్యా=నీ 
గుణముల స్తుతించుట యందలి భక్తితో, మయా=నా చేత, స్వయమ్‌= 

స్వయముగా, స్వాత్మని ఏవ=స్వాత్మయందే, ధృష్టతా పట్టబన్దః=ధృష్టతను తలకు 
పట్టుగుడ్డవలె కట్టుకొనుట, అధికృతః=అధికరింప బడినది, 

తాత్సర్యము:- హరుని మహిమ అవధి లేనిది. స్తోత్రకర్త యొక్క చిత్తమున 
కొన్ని పదముల జ్ఞానము మాత్రమే కలదు. ఇది తెలిసియు శివగుణస్తోత్రము 
చేయవలయునను ఆసక్తి చేత తనకు తానే ధృష్టతను (స్తోత్రకరృతను) తలకు 
చుట్టుకొన్నాడు. 

వివరణము:- అంతులేని శివుని మహిమను మాటలలో చెప్పవలెనని కవి 
కున్నది. కాని ఆతడు తన కున్నది కొన్ని పదముల జ్ఞానము మాత్రమే అని 
ఎలుగును. ఈ పరిమితములైన కొన్ని పదముల జ్ఞానము చేత అంతులేని శివ 
మహిమను చెప్పుటెట్లను సంకోచ మాతని మనస్సున నున్నది. గొప్పపని నేదో 
విధముగా సాధించగలనను బుద్ది అల్పున కుండుట ధృష్టత అనబడును. ఇట్లు 
ధృష్టతకలవారు లోకమున పెక్కురుండ వచ్చును. వారిలో తనంతటి ధృష్టత 
లేదని పట్టబన్ద శబ్దముతో కవి వ్యంజింపజేయు చున్నాడు. రాజ్యాభిషేక 
సమయమున రాజులు శిరసున పట్టుగుడ్డ కట్టుకొనుట పట్టబన్ల మనబడును. 
ఈ కవికి అట్టి ధృష్టుల రాజ్యమునకు అధికారిగా వచ్చునప్పుడు పట్టుగుడ్డను 
వలె దానిని తలకు చుట్టుకొన్నట్టు చెప్పుట తనంతటి ధృష్టత మరెవరికిని లేదని 
ప్రకటించుటయే, శైవాగమముల ననుసరించి సృష్టిస్టితులను (బ్రహ్మ విష్ణువులు 
చేయరు. శివుడే భవనామమున రజోగుణము నాశ్రయించి లోకముల సృజించును. 
మృడ నామమున సత్త్యగుణము నాశ్రయించి వానిని కాపాడును. ఆతడే 
హరనామమున తమోగుణము నాశ్రయించి వానిని సంహరించును. హరుడనగా 
లొకసంహారకుడని అర్థము. పాపకష్టసంకటాదుల హరించు వాడనుటచేత హర 
నామ మాతనికి చెల్లును. (త్రినయనములోని శివుని ఫాల నేత్ర మీ లోకసంహార 
కృత్యమునకు సాయబడదగినదిగా నున్నది. ఈ శ్లోకము లోని రెండు హర, 
'త్రినయన సంబోధనములు జగత్సంహార సూచకములగుటచే ఎవరికైనను 
భయమును కలిగింపక మానవు. కాని భయ నివారణము కొటకు మనమేమి 
చేయవలెను? ఆ రెండు నామముల గట్టిగా స్మరించి, కీర్తించు చుండవలెను. 
గత్యంతర మేమున్నది. అందుచేతనే స్వయముగా తన అశక్తత నెటిగియు 
ఇట్టి నామముల స్మరించి కీర్తించుట ద్వారమున తనను సంహరించుట 

మానుకొనునా! శివుడు. ఏమో? ఏమైనను చావు తప్పకున్నను మరల నింకొక 
మారు చచ్చు దురదృష్టము పట్టకుండ వలెననియే తానీ ధార్హ్హ్యమునకు పూను 
కొన్నానని కవి చెప్పుకొను చున్నాడు. 
అవతారిక:- పై శ్లోకమున శివగుణ స్తోత్రభక్తిలో తన శక్తి శివస్తోత్ర రచన కే 
మాత్రము సరిపోలేదని తెలిసియు ధార్హ్యముతో దానికి పూనుకొన్నట్టు చెప్ప 
బడినది. ఈ శ్లోకమున శివున కానందము కలిగించలే దీ స్తోత్రరచనమని 
తెలిసియు భక్త్యావేశముననే తన ముఖము నుండి వెడలి వచ్చు వాక్కుగాన 
ఆపలేకున్నానని కవి చెప్పుచున్నాడు. 
శ్లో వాగీశ స్వం యుగపదఖిల జ్ఞానసన్పుత్తి యుక్తః 
కా తే తుష్టి స్తుతి రచనయా మాదృశస్యాల్పబుద్దేః। 
ఏవం జ్ఞాత్వా హర విరమతి స్తోతహేతా హఠా న్మే 
భక్యావేశా త్రసరతి ముఖా ద్భారతీ కిం కరోమి॥ 6 
(ప్రతిపదార్థము:- హర=ఓ జీవుడా! త్వమ్‌ =నీవు, వాగీశ=వాగీ శ్వరుడవు, యుగ 
పదఖిలజ్ఞాన సమృత్తి యుక్తు=ఒకే సారి సర్వజ్ఞాన సంపదతో కూడియున్న వాడవు, 
మాదృశస్య=నావంటి, అల్పబుద్దే=అల్బ బుద్ది గలవాని యొక్క, స్తుతిరచనయా= 
స్తోత్రరచనతో, తే=నీకు, కా=ఎట్టి, తుష్టి=తృప్తి, ఏవమ్‌=ఇట్టు, జ్ఞాత్వా=తెలిసి, 
స్తోత్రహేతౌవస్తోత్రహేతువు (స్తోత్రయత్నము), విరమతి=ఆగిపోగా, హఠాత్‌= 
హఠాత్తుగా, భక్త్యా వేశాత్‌=భక్యావేశము వలన, మే=నా, ముఖాత్‌=ముఖమునుండి, 
భారతీ=వాక్కు, 'ప్రసరతి=ప్రసరించు చున్నది, కిమ్‌=ఏమి, కరోమి=చేయుదును, 
తాత్సర్యము:- ఓ హర, ఒకే సారి సర్వవిషయముల నెటుగు జ్ఞాన సంపత్తికల 
వాగీశ్వరుడవైన నీకు నావంటి అల్పబుద్ది యొక్క స్తుతి తృప్తి కలుగదని యెటీగి, 
నిన్ను స్తుతించు నా యత్నము ఆగి పోవుచుండగా హఠాత్తుగా భక్ష్యావేశము 
వలన నా ముఖము నుండి వాక్కు (ప్రసరించు చున్నది. ఏమి చేయుదును? 
వివరణము:- శివుడు సర్వజ్ఞుడు, ఒకే సారి అన్ని విషయముల నెబుగగల 
జ్ఞానశక్తి సమ్పన్నుడు. తన జ్ఞానము నంతను ప్రకటింపవలెనను ఇచ్చ కలిగిన 
వెంటనే తదనుగుణముగా ఆయన నుండి వాక్కులు వెలికి వచ్చు చుండును, 
అట్టు వచ్చినవే వేదములు, ఆగమములు, తంత్రములు ఇత్యాదులు. అందు 

వలననే (బ్రహ్మాదులకు వాగీశ నామమున్నను వారినా పేర పిలచుట యుక్తము 
కాదు. ఆ నామము శివునకు మాత్రమే సర్వాధిక వా(క్రసరణ శక్తి యున్నందున 
చెల్లును. ఇతరులను వాగీశులనుట యత్కించి ద్వా(క్రసరణ శక్తి కలిగి 
యున్నందున లోకమున నున్నది. కాని వారి వాగీశత బొపచారికము మాత్రమే. 
వాస్తవమున వారి యత్కించి ద్వా(క్రసరణ శక్తి కూడ నీ అనుగ్రహ జనితమైనదే. 
ఐనందున వారికి వాగీశత్వము చెల్లనే చెల్లదు. (బ్రహ్మాదుల బుద్ది కూడ శివుని 
కున్న సర్వజ్ఞాన శక్తి దృష్టిలో అల్చమైనదే. ఇక ఈ రచయిత తనకు అల్పబుద్ధి 
ననుకొనుటలో చెప్పుకొనుటలో తప్పేమున్నది. తనకున్న అల్చబుద్దితో పాటు 
అల్పవా'క్ర్రసరణ శక్తిని ఎతేగిన రచయిత స్తుతించు యత్నము నుండి విరమించు 
కొన్నను హఠాత్తుగా ఆవేశించిన భక్తి వలన అప్రయత్నముగానే ఆయన ముఖము 
నుండి వాక్కు పొంగి వచ్చు చున్నది. తన యిచ్చా 'ప్రయత్నముల నుండి జనించిన 
చో వాక్కు నాపగల్లుట సాధ్యమగును. కాని తనలోని సరస్వతియే భక్త్యావేశముతో 
బయటకు పొంగి వచ్చు చుండగా తానేమి చేయగలడు. స్తుతించగలడు, మౌనము 
గా నుండలేడు. శివుడు నిజముగా వాగీశ్యరుడు. బ్రహ్మాదులు గొప్ప శివభక్తులు. 
కావున వారికి శివుడు తనను తృప్తిపజుచగల వాక్కుల వారి కను[గ్రహించి యుండ 
వచ్చును, లేదా వారి వాక్కు కూడ తృప్తి పజిచ లేక పోవచ్చును. అట్టితజి అల్ప 
భక్తి అల్పబుద్దిగల తన నుండి వాక్కు వెడలుట వింతయైనను శివుని తృప్తి 
పజుచలెదని తెలిసియు ఏమి చేయలేని తన పరిస్థితిని కవి వ్యక్తీకరించినాడు. 
అవతారిక:- పై శ్లోకమున తన (ప్రయత్న వా(క్షసారము శివుని స్తుత్యతను 
(వాక్కుచె చెప్పబడదగి యుండుటను) పురస్కరించుకొని చెప్పబడినది. ఈ 
శ్లోకమున వాజ్మనస్సులు శివుని యందు 'ప్రసరించనే లేవు అని చెప్పబడు చున్నది. 
శ్లో! యత్తే తత్త్వం నిరవధి పదం వాజ్మన: పారభూతమ్‌ 
(బ్రహ్మాదీనామపి హర గిరస్తత్ర భగ్నాః ప్రవేష్టుమ్‌! 
అర్వాచీనం య దపరమిదమ్‌ పార్వతీవల్లభం తే 
రూపమ్‌ భక్త్యా వరద తదహం వాగ్భి రభ్యర్బయామి॥ 7 
(ప్రతిపదార్థము:- హర= ఓ హరుడా!, నిరవధి పదమ్‌= అంతులేని స్థానమైన, 
తే=నీ యొక్క, యత్‌=ఏ, తత్త్యమ్‌=తత్త్యము, వాజ్మనః పారభూతమ్‌= 
వాజ్మనస్సుల అవతలి యొడ్జెనదో, త(త్ర= దానియందు, (బ్రహా ్యదీనామ్‌= 

(బ్రహ్మాదుల యొక్క, గిరఃఅపి= వాక్కులు కూడ, (ప్రవేష్ణుమ్‌= ప్రవేశించుటకు 
(యత్నించి), భగ్నాః=భగ్నములు ,ఐనవి), అపరమ్‌=మరొక, ఇదమ్‌=ఈ, పార్వతీ 
వల్లభమ్‌=పార్వతీ దేవికి ప్రియమైన, అర్వాచీనమ్‌=నూతనమైన, రూపమ్‌= 
రూపము (కలదో), తత్‌=దానిని, వరద=ఓ వరముల నొసగువాడా!, అహమ్‌= 
నేను, వాగ్భిః=వాక్కులతో, అభ్యర్బయామి=బాగుగా అర్చించెదను. 

తాత్పర్యము:- ఓ శివుడా! నీ తత్త్వము అంతులేని స్టానమైనది. దానిలో 
ప్రవేశించుటకు యత్నించి బ్రహ్మాదులే భగ్నులైనారు. అది వాజ్మనస్సుల కవతలి 
యొడ్డెనది గదా, కాని నీ నూతనమైన పార్వతీ వల్లభమైన రూపమును మాత్రము 
బాగుగా అర్చించెదను. 

వివరణము:- శివుని తత్త్వము పరమ పదమని చెప్పబడదగినది. అది 
శాశ్వతమైనది. అది వాజ్మనస్సుల కందనిది. సముద్రమున కావలి ఒడ్డు మనకు 
కనబడనట్టే (బ్రహ్మాదుల వాజ్మనస్సులకును అది అందనట్టిది, వాజ్మనస్సులు 
ఓడల వంటివి. అవి ఎట్టి పరిస్టితిలోనను ఆవలిఒడ్డును దాటలేవు. అంతకంటె 
అసాధ్యమైన శివతత్త్యమును (బ్రహ్మాదుల వాజ్మనస్సులును చేజలేవు, ఓడలు 
ఒడ్జెక్కలేవు. కాని చేరగలవు. కాని (బ్రహ్మాదుల వాజ్మనస్సులను ఓడలు ఆవలి 
ఒడ్డున ఆ శివతత్త్యమును చేరనే లేవు, పారశబ్దము ఒడ్డు అను అర్థము కలిగి 
యున్నందున పై వివరణము చేయబడినది. కాని ఇక్కడ పారశబ్దము చేరలెనిది 
అను నర్థమునే బోధించును. సముద్రము ఆవలి ఒడ్డు ఒకప్పుడు చేరరానిదిగాన 
ఉండుటచే ఇప్పటికి సులభముగా చేరరానిదే ఆగుటచే చేరరానిది అని చెప్పుట 
"సమంజసమే. పార్వతీ వల్లభ రూపము అర్వాచీనమని చెప్పుటచే నిరాకారమైన 
శివతత్త్యము ప్రాచీనమని చెప్పినట్రైనది. శివునకు గుణరూపములు లెని మాట 
వాస్తవము. అనగా పారమార్థిక సత్యము. యథార్థమైన తత్త్యము. దానికి అంతము 
లేదు (ఆదియును లేదు). ఆయన గుణరూపములు మాయామయములు. 
మాయలో ఆయన ప్రతిబింబించుటచే ఆయనకు మొదట సగుణత్వ మేర్చడినది, 
ఈ సగుణత్వము శివుని యొక్క ప్రాచీన రూపము. భార్యాబిడ్డలతో సంసరించు 
జీవులు అసంసారియైన శివుని గ్రహింపజాలరని వారిచే మనో వాక్కుల ద్వారమున 
సేవింపదగిన పెక్కు రూపముల నాతడు ధరించినాడు. జీవుల వలె ఆయనయు 
భార్యను, బిడ్డలను ఏర్పరచు కొన్నాడు. భార్యకాతడు వల్లభుడైనాడు. ఆ భార్యపేరు 
పార్వతి. ఆమెకు నచ్చిన రూపము నాతడు ధరించినాడు. కావున ఆ రూపము 

పార్వతీ వల్లభమని శ్లోకమున పేర్కొనబడినది. ఈ రూపమును కన్నుల ద్వారా 
మనస్సు చేరుకొనును. లేదా కన్నుల ద్వారా రూపమే మనస్సును చేరుకొనును. 
దాని అందమును కొంత వణకు వాక్కులతో చెప్ప వచ్చును. మనస్సుతో స్మరింప 
వచ్చును. వాక్కులతో స్తుతింప వచ్చును. మనస్సులో నిల్చుకొని ఆనందింప 
వచ్చును. ఇది వాజ్మనస్సులకు పారము అనగా చేరరానిది కాదు. చేరదగినదే, 
ఆంతే కాదు ఆ రూపము గల శరీరమును లేక శరీరములోని భాగములను 
పూవులు మొదలగు నుపచారములచే నర్చింపవచ్చును. నేర్చరులైన వారు బాగుగా 
' నర్చించ వచ్చును. అందుచేతనే ఆ అర్వాచీనరూపమును అభ్యర్భయామి అని 
కవి చెప్పినాడు. అభి అనగా అన్నివైపుల నుండి అన్ని భాగములను ఆంతట, 
పూజించెదనని ఆ (క్రియా పదము యొక్క అర్థము. ఈ శ్లోకమున అర్వాచీన 
రూపమని చెప్పబడినదే పుష్పదంతుని చేత శివమహిమ్నః స్తోత్ర ద్వితీయ శ్లోకమున 
అర్వాచీన పదమని పేర్కొనబడినది. ఆతడు ప్రయోగించిన “ఏద' మను పదము 
(బ్రహ్మాదులచే తను వాజ్మనస్సులతో పొందరాని తత్త్యమునకు విశేషణముగా 
'ప్రయోగింపబడినది. వారి వాక్కు ప్రయత్నించియు విఫలమైనది అను అర్థమున 
ఈ శ్లోకమున 'భగ్నాః అను పదము ప్రయోగింపబడగా పుష్పదంతునిచే ప్రథమ 
శ్లోకమున అవసన్నాః అను పదము (ప్రయోగించబడినది. ఆతడు ప్రయోగించిన 
వరద అను సమ్ఫోధనమునే ఈ కవియు ప్రయోగించి నాడు. పెక్కుచోట్ల 
పుష్పదంతునీ కవి అనుకరించినాడు. ఆతడు శిఖరిణీ వృత్తములతో స్తోత్రమును 
రచింపగా ఈతడు మన్దాక్రాంతావృత్తమున నీ స్తోత్రమును రచించినాడు. 
అవతారిక:- పై శ్లోకమున శివుని స్తుత్యత సమర్థింపబడినది. ఈ శ్లోకమున 
తనవంటి అల్పవాజ్మనళ్ళక్తి గల వానిచేతను శివుడు స్తుతింపదగిన వాడని 
చెప్పబడు చున్నది. 
శ్లో, అన్యైః స్తోత్రం రచిత మమృతస్యన్టిభి ర్వాగ్విలాసైః 
ఫల్సు ప్రాయెః కిమిదమియతా త్యజ్యతే మద్వచోభిః! 
కిం వా కైశ్చి తృనక కమలై రర్భితమ్‌ పాదపీఠమ్‌ 
భక్త్యా శమ్ఫో న పునరపరః పూజయ త్యర్కపుపైః॥ 8 
(ప్రతిపదార్థము:- అమృత స్యనస్టిభిః== అమృతమును చిందు, వాగ్విలాసైః= 
వాగ్విన్యాసములతో, అన్వ్యైః=అన్యులచేత, స్తోత్రమ్‌=ఐ స్తోత్రము, రచితమ్‌= 

రచింపబడినది, ఫల్లుప్రాయెః=దాదావు నిస్పారములైన, మద్వచోభిః= నా వాక్కల 
చేత, ఇయతా=ఇంత మాత్రము (ఆలోచనము)తో, త్యజ్యతే కిమ్‌=విడువ 
బడునా, కైఃచిత్‌=కొందల చేత, కనక కమలై;=కనక కమలములతో, అర్చితమ్‌ 
=అర్భింపబడిన, పాదపీఠమ్‌=పాదపీఠమును, ఆపరః=మరొకడు, పునః=మరల, 
అర్కపుషై:=జిల్లేడు పూలతో, న పూజయతి కిం వా?=పూజించడా? 


తాత్పర్యము:- అమృతమును జిందు వాగ్విలాసములతో నితరులు స్తుతించి 
నారన్న కారణమున నిస్సారములైనను నా వాక్కులు నిన్ను స్తుతింపక మానునా? 
కొందణు బంగారు కమలములతో పూజించిన పాదపీఠమును ఇతరుడు జిల్లేడు 
పూలతో పూజింపడా? 


వివరణము:- అమృతము జిందు వాగ్విలాసములు కలవారు కాళిదాసాది మహా 
కవులు, వ్యాసవాల్మీక్యాద్యార మహాకవులు. దివ్యలోకవాసులైన బ్రహే ంద్రాదులు, 
వాక్కులమృతము జిందుననగా అమృతము నాలుకపై బడిన ఎంత ఆనందము 
కలుగునో వాక్కులు చెవులకు సోకిన అంత ఆనందము కలుగును అని అర్థము. 
అమృతము (త్రావిన దేవతల వాక్కులు కూడ అమృతమును చిందవు కాని అవి 
చెవి కింపుగా నుండును. మరల మరల వినవలె ననిపించును. అట్టనిపించుట 
వాక్కులతో అమృతము చిందుటగా చెప్పబడును. అట్టి అమృతము జిందు 
వాక్కులతో శివుని బ్రహ్మాదులు వ్యాస వాల్మీక్యాది మహర్షులు కాళిదాసాదులును 
శివుని స్తుతించినారనుట యథార్థమే. కాని వారు స్తుతించినందున వారి వలె 
అటువంటి అమృతస్యన్ది వాక్కులు లేని నేను స్తుతింప కూడ దనుట ఉచితము 
కాదు, నా వాక్కులు నిస్సారములు కావచ్చును. ఒక్కొక్కపుడు నిస్సారములైన 
బిడ్డల వాక్కులు తల్లిదండ్రుల కానందము కలిగించుట కలదు గదా! అట్లే నా 
వాక్కులు స్తుతించ బూను కొన్నవి. నీకు (శివునకు) ఆనందము కలిగించగలవా 
లేదా అన్నది వేటు విషయము, అను కవి అభిప్రాయము శోక ప్రథమార్హమున 
వ్యక్తమగు చున్నది. ఉత్తరార్హమున ఆ అభిప్రాయమును సమర్థించు అర్థాంతరము 
వ్యంజిపబడినందున ఈ శ్లోకమున అర్జాంతర న్యాసాలంకార మేర్చడి యున్నది. 
శివుని పాదపీఠమున ధనవంతులు, కుబేరాదులు బంగారు కమలములతో 
పూజించినారు గదా అని ఇతరు లర్క పుష్పములతో (తనకు లభించిన వానితో) 
పూజింపక మానునా? శివుడు సంతోషింపక మానునా? పైగా భక్తుడైన పేదవాని 

బిల్లేడు పూలతోనే అతడదికముగా సంతోషించును. ఆతనికి కావలసినది 
భక్తికాని, భక్తుడిచ్చు కనక(పుష్ప్రము కాదు. ఆతని చేతనే బంగరుకొండ విల్లుగా 
నున్నది. ఎంత ధనము కలవాడైనను బంగారు కొండ కన్న అధికమైన కనకము 
నొసగునా? అదికాక శివుడేమి భిక్షుకుడా! భిక్షుకుడని ఆంగీకరించినను ఆతడు 
శుద మా(తము కాదు యోగియై కనకాది భోగ పదార్థముల వర్ణించి యోగుల 
కాదర్శముగా నున్నవాడు. భక్తిని భిక్షించిన భిక్షించుగాక. అష్టైశ్వర్యముల 
ననుగ్రహించ గల ఆతనికి నీ కనకమం దిష్ట ముండునా? ఇది ఉత్తరార్హమున 
వ్యంగ్యమగు భావము, 
అవతారిక:- పై శ్లోకమున శివు డల్పుల చేతను స్తుత్యుడని అల్ఫోపచారముల 
తోడను వూజ్యుడని చెప్పబడినది. ఈ శ్లోకమున దృశ్యములైన శివుని 
అష్టమూర్తులకు కవి నమస్కరించుట చెప్పబడు చున్నది. 
ఖ్లోః పథ్యాహారౌ హర జలముచాం యౌ చ యౌ పజ్కజానామ్‌ 
మి(త్రామిత్రౌ వరద హవిషాం దాహక గ్రాహకౌ యా! 
యౌ గన్టస్య ప్రజన వహనౌ తానహం దృష్ట హేతో 
రష్టా వనే త్రిభువన తనో ర్మూర్తి భేడాం స్త వైతాన్‌॥ 9 


ప్రతిపదార్థము:- హర=ఓ శివుడా! వరద=వరముల నాసగువాడా!, యౌ=ఏవి, 
జలముచామ్‌=మేఘముల యొక్క, పథ్యాహారౌ=మార్గాహారములో, యౌ=ఏవి, 
పంకజానామ్‌=కమలముల యొక్క, మి(త్రామి(త్రా=సభివైరులో, హవిషామ్‌ 
=హవిస్సుల యొక్క, దాహక (గ్రాహకౌ=దాహక (గ్రాహకులో, చ=మరియు, యౌ= 
ఏవి, గన్హస్య=గన్దము యొక్క, ప్రజనవహనౌ=స్రష్టృవాహకులో, త్రిభువన తనో:= 
ముజ్జగము శరీరముగా గల, తవ=నీ యొక్క, ఏతాన్‌=ఈ, అష్టా=ఎనిమిది, 
మూర్తిభేదాన్‌=మూర్తి విశేషములను గూర్చి, వందే=నమస్కరించు చున్నాను. 

తాత్సర్యము:- మేఘముల మార్గాహారములైన, కమలముల మిత్రశత్రువులైన, 
హవిస్సుల దాహక (గ్రాహకములైన, గనము యొక్క ప్రష్ట్రవాహకములైన 
ముజ్జగములు శరీరముగా గల నీ యొక్క ఈ ఎనిమిది మూర్తులకు నమస్క 
రించు చున్నాను, 


వివరణము:- మేఘముల మార్హాహారములనగా ఆకాశజలములు, మేఘములు. 

ఆకాశపు దారిలో నడచునవి. కావున వాని కాకాశము మార్గము. కావున మేఘ 
మార్గమనగా ఆకాశము. సము(ద్రాది జలాశయములలోని జలము ఆవిరికాగా 
దాని నాహరించి మేఘములు మరల లోకములకు వర్షము నొసగును, మేఘము 
లకు జలమాహారమని లోకులు భావించెదరు. ఆహరించనిచో జలముల నెట్లవి. 
విసర్జించగలవు. ఆహరించని జనులు విసర్జించుట లేదు గదా. మేఘముల 
ఆహారములు జలమని లోక ప్రసిద్ది ననుసరించి ఈ శ్లోకమున చెప్పబడినది. 
పంకజ మి(త్రామిత్రములనగా సూర్యచంద్రులు. నూర్యు డుదయించిన 
కమలములు వికసించును. కావున కమలములకు సూర్యుడు మి(త్రుడు, 
కమలముల వికసింపజేయువాడు కావున సూర్యుడు వానికి మిత్రుడు. మిత్రులలో 
నొకరి ఉదయము మరొకరికి వికాసమును, ఒకరి వికాసము మరొకరి సంతోషము 
నకు హేతువు లగును. సంతోషము వలన వికాసము కలుగును. సంతోషింప 
జేయువాడు మిత్రుడు. దుఃఖింపజేయువాడు, ముకుళింపజేయువాడు 
అమి(తుడు. చం(ద్రుని చూచి ముడుచుకొని పోవు కమలము లాతని 
కమి(త్రములు. తమను ముకుళింపజేయు కమలముల కాచంద్రుడు శత్రువు 

కావున ఈక్టోకమున సూర్యచంద్రులు కమల మిత్రామిత్రములుగా చెప్పబడినారు, 
హవిస్సు యొక్క దాహక (గ్రాహకములనగా అగ్ని యజమానులు, హవిస్సు నగ్ని 
దహించును. కావున ఆయన హవిర్ణాహకుడనుటలో సంశయము లేదు, (గ్రాహకు 
డనగా గ్రహించునట్లు చేయువాడు. 'యజమానుడు యజమాన శబ్దము నేడు 
అధిపతి అను అర్థమున ప్రయోగింపబడుచున్నను అగ్నిలో హోమము చేయు 

చున్నవాడు యజ్ఞము చేయుచున్నవాడు అనియే యజమాన శబ్దము యొక్క 
వ్యుత్సత్యర్థము. యజ్ఞము చేయువాడే ఫలమును పొందును, కావున యజమాన 
శబ్దమధిపతిని బోధించు చున్నది. అదికాక యజ్ఞమొకడు చేయదగిన కర్మ కాదు. 
కనీసము నలుగురైదుగురు కలసి చేయదగిన కర్మ. అధిపతిగా తాను యజ్ఞము 
చేయు చున్నప్పుడు తనకు సాయపడువారు కొందణుందురు. వారాయధిపతి 
కొకు యజ్ఞము చేయుదురు. అట్టివారు బుత్విక్కు లనబడుదురు. 
యజ్ఞాంతమున యజమానుడు వారికి దక్షిణ నాసగును. వారు తామాచరించిన 
కర్మఫలము యజమానుని చేరుగాక అని భావించియే కర్మ చేయుదురు. 
“యజమాన పంచమా ఇడామ్‌ భక్ష యన్తి” అను సూక్తి నలుగురు బుత్విక్కులు, 
ఒక యజమానుడు చేయు ఇడా భక్షణమును చెప్పుచున్నది. కర్మ యొక్క 

ఫలమును బుత్ర్విక్షక్షిణ ద్వారా పొందు అధిపతి యజమాన శబ్దార్థమని తేలినది, 
ఆతడే హవిస్సు నగ్ని గ్రహించునట్లు చేయువాడు. కావున ఆతడు (గ్రాహక 
శబ్దముచే నీ శ్లోకమున చెప్పబడినాడు. అట్లే గంధము యొక్క (ప్రజన వహనులుగా 
భూవాయువులు చెప్పబడినారు. గంధము భూగుణము కావున అది (గ్రంధ 
(ప్రజనము అనగా గంధోత్పత్తికి కారణము, వాయువునకు గంధవహ శబ్దము 
(ప్రసిద్దమే. పంచభూతములు పృథివి జలము తేజము (అగ్ని) వాయువు ఆకాశము. 
సూర్యచంద్రులు (బుద్ది మనస్సులు) యజమానుడు (అహమర్థమైన ఆత్మ లేక 
అహంకారము). ఈ ఎనిమిది శివుని అష్టమూర్తులు, ఈ శ్లోకమున శివుని 
నమస్కరింపదగిన (ప్రత్యక్ష మూర్తులు గలవాడు శివుడని, అన్యుడట్టు (ప్రత్యక్ష 
నమస్కార్యుడు కాజాలడని దృష్ట హేతో; అను శబ్దము వ్యంజించును. 
త్రిభువనము లీ ఎనిమిదింటితో నిండినవే కావున (త్రిభువనము శివునకు శరీరము 
అని త్రిభువనతను శబ్దము తెలుపుచున్నది. శరీరమున నీ యెనిమిది అవయవము 
లుగా (మూర్తి భేదములుగా) నున్నవి. అవయవి శివుని త్రిభువన తనువు. 
శివుని తనువునందువలె జీవుని తనువునందును ఈ అష్టమూర్తులే ఉన్నవి. 
కాని అవి శివుని సమష్ట్రవయవముల వ్యష్టులు. సమష్టి వ్యష్టుల కభేదమే. 
(కొందటు అవయవ్యవయములకు సమవాయమే లేక తాదాత ఫ్రే చెప్పెదరు. 
అందుచేత శరీర విషయమునను జీవేశ్వరోభయైక్యము (అభేదపక్షమున) కలదు. 
శరీరాతిరిక్తమైన ఆత్మ ఇరువురి (జీవేశ్వరుల) యందొకటే అని అద్వైతులు 
ఘంటాపథముగా చెప్పుదురు. కావున ఒక వేళ నున్నచో శరీరభేదమే కాని వారి 
ఆత్మల కెట్టి భేదము లేదు. అట్టి అభేదము యొక్క జ్ఞానము కొఅకు కవిచే నీ 
శ్లోకమున శివుని అష్టమూర్తులకు వందనము చేయబడు చున్నది. ఈ శ్లోకమున 
అష్టమూర్తులు భంగ్యంతరముగా (అనగా స్వనామముతో కాక) చెప్పబడినందున 
పర్యాయోక్తాలంకార మేర్చడియున్నది. 

అవతారిక:-పై శ్లోకమున అష్టమూర్తులు గల పరదేవతయైన శివుడే వంద్యుడని 
చెప్పబడినది. ఈ శ్లోకమున అన్యదేవతా భజన మొనర్చు వాని అధ్యన్యత 
చెప్పబడు చున్నది. 

శో సంసారే2స్మిన్‌ ధ్రువ మసులభ మ్మానుషం జన్మలబ్బా 

యుష్మా నేకో భజతి సుకృతీ కళ్చిదన్యం చ దేవమ్‌! 

ఆరూఢో2పి స్మరహర గిరిం రోహణమ్‌ భాగ్యయోగా 
దేకో రత్నం కలయతి మహత్‌ కాచ మన్యశ్చ ఫల్లు॥ 10 


'ప్రతిపదార్థము:- అస్మిన్‌= ఈ, సంసారే=సంసారమున, (ధ్రువమ్‌= నిశ్చయము 
గొ, అసులభమ్‌=సుఖముగా లభించని, మానుషమ్‌=మనుష్య సంబంధియైన, 
జన్మ=జన్మమును, లబ్బా=పాంది, కఃచిత్‌=ఎవడో, ఏక;=ఒక, నుకృతి= 
పుణ్యాత్ముడు, యుషా ]న్‌=మిము లను, భజతి=సేవించును, అన్యః=మరొకడు, 
అన్యమ్‌=మరొక, దేవమ్‌=దేవుని, భజతి=సేవించును, స్మరహర!=ఓ మన్మథ 
సంహారీ, రోహణమ్‌=రోహణమను పేరుగల, గిరిమ్‌=పర్వతమును, ఆరూఢ;ఃఅపి= 
ఎక్కినవాడైనను, భాగ్యయోగాత్‌=అదృష్టయోగము వలన, ఏకః=ఒకడు, 
మహత్‌=గొప్ప, రత్నమ్‌ =రత్నమును, కలయతి=ఏరుకొనును, అన్యః= మరొకడు, 
ఫల్లు=నిస్సారమైన, కాచమ్‌=గాజును, కలయతి=ఏరుకొనును. 

తాత్పర్యము:- ఈ సంసారమున నిశ్చయముగా దుర్లభమైన మనువ్య 
జన్మము పొంది ఒకడు శివుని సేవించును. మరొకడు అన్యదేవుని సేవించును. 
రోహణగిరి నారోహించినను ఒకడు గొప్ప రత్నమును, మరొకడు నిస్సారమైన 
గాజును ఏరుకొనును, 

వివణము:- ఎంతో పుణ్యము పూర్వ మనుష్య జన లలో నొనరించిన వాడెన్నో 
పశుపక్ష్యాది జన్మల అనంతరము తిరిగి మనుష్య జన్మము నొందును. ఆ మనుష 
జన్మము అనాయాసమున లభించునది కాదు. ఎన్నో క్లేశము లోర్చుకొనినగాని 
పాపక్షయము పుణ్యలాభము సంభవించవు. మనకు తెలియని ఏ పూర్వమనుష్య 
జన్మయందొనర్చిన పుణ్యము ఫలించినగాని, తిరిగి మనుష్య జన్మలభించదు. 
అదియు ఎన్నో పశుపక్ష్యాదిజన్మల అనంతరమే లభించును. అట్టు లభించిన 
మనుష్య జన్మమును పొందినవాడు మిక్కిలి వివేకముతో (ప్రవర్తించినగాని ముక్తిని 
పొందజాలడు. పశుపక్ష్యాదుల వలె భోగము ననుభవించుటకే దాని నుపయోగ 
పజచుకొనిన ముక్తిని పొందు నవకాశమును చేజార్చుకొన్న వాడగును. కావున 
వివేకముతో మహాదేవునే భజింప వలెను. అట్టు చేయువాడు వేలలో నొకడు 
మాత్రమే ఉండును. మిగిలిన వారందటు నేదోయొక దేవుని ముక్తి నాసగ 
నసమర్ధుడైన వానిని సేవించును. లేక భోగపరాయణుడై జన్మమును నిరర్హక 
మొనరించు కొనును. రోహణగిరి యనగా రత్నములు లభించు పర్వతము. 

దాని నెక్కియు గాజు నేరుకొని ఒకడు తన ఆరోహణాయానమును వ్యర్థ 
మొనరించుకొనును. ఎవడో'యొకడు మాత్రము మహారత్నము నేరుకొనును. 
ఈ శ్లోకమున పూర్యార్దార్థము ఉత్తారార్జార్థముచే సమర్థింపబడుటచే నర్థాంతర 
న్యాసాలంకార మేర్చడి యున్నది. మనుష్య జన్మ నెత్తుట రోహణగిరి నెక్కుట 
వలె ఆయాస సాధ్యమైనది. మహా దేవుని భజించుట రత్నము నేరుకొనుట వంటిది, 
అన్యదేవుని భబించుట గాజు నేరుకొనుటవంటిది అను జౌపమ్యస్సూర్తి యుండుట 
చే నీ శ్లోకమున నుపమాలంకార ధ్వని ఉన్నది. రత్నము వంటి మహాదేవుడుండగా 
గాజుల వంటి ఇతర దేవతల భజించువాడు మూర్భుడనుట ఈ శ్లోక సారాంశము. 


అవతారిక:- పైశ్ట్లోకమున శివుని భజించువాడు సుకృతియని చెప్పబడినది. 
ఈ శ్లోకమున ఆ శివ నేపేర బిలచినను తప్పు లేదని చెప్పబడు చున్నది, 
ఖః యే త్వా మర్హన్‌ సుగత ఇతివా భక్తియోగా దృజన్తే 
తేభ్యః శమో ఫ ఫల మభిమతం త్వం దదాసీతి యుక్తమ్‌। 
అధ్వక్షాన్తెః స్వరుచిరచితం నామ కించి ద్గృహీత్వా 
శీతమ్‌ పతం జలమిహ జనైః కిం న తృప్తిం కరోతి! 11 
(ప్రతిపదార్థము:- ఆర్హన్‌=ఆర్హన్‌ అనిగాని, సుగత ఇతివా=సుగతుడు అనిగాని, 
భక్తియోగాత్‌=భక్తి యోగము వలన, యే=ఎవరు, త్వామ్‌=నిన్ను, భజన్తే= 
సేవించెదరో, శవ్చా=ఓ శమ్మో, త్వమ్‌=నీవు, తేభ్య;=వారి కొఅకు, అభిమతమ్‌= 
కోరిన, ఫలమ్‌=ఫలమును, దదాసి=ఇచ్చెదవు, ఇతి=అనుట, యుక్తమ్‌= తగినదే, 
అధ్యక్షాన్తై=మార్లక్షిన్నులచేత, స్వరుచి రచితమ్‌=తమ ఇచ్చతో పెట్టిబడిన, కించిత్‌ 
=ఏదోయొక, నామ=పేరును, గృహీత్వా=(గ్రహించి, జనై:= జనులచే, పీతమ్‌= 
(త్రాగబడిన, శీతమ్‌=చల్లని, జలమ్‌=జలము, ఇహజ ఇచ్చట, తృప్తిమ్‌=తృప్తిని, 
న కరోతి కిమ్‌=చేయదా? 
తాత్పర్యము:- కొందలు శివుని అర్హన్‌ అనిగాని, సుగతుడనిగాని మిక్కిలి 
భక్తితో భజించెదరు. వారికా శివుడు వారు కోరిన ఫలము నొసగును. అట్లు 
చేయుట యుక్తమే. మార్గమున బోవువారు ఏదో తమకు తోచిన పేరు పెట్టి 
చల్లని జలమును (త్రాగినచో అది వారికి తృప్తిని కలిగింపదా? 


వివరణము:- జైన బౌద్దులు అర్హన్‌ సుగత నామములతో శివుని భజించు 

చున్నారు. ఆ విషయమును గమనింపని శైవులు వీరు శివనామము నుచ్చరించుట 
లేదని, వారు శివునే భజించుట లేదని, వారు నరకమునకు పోయెదరని జాలిపడు 
చుందురు. ఇది ఆ శైవుల యొక్క ఆభిజాత్య గర్వమే. అట్టు చేయుట వారికి 
తగని పని. మార్గములలో భిన్నభిన్నభాషలు మాట్టాడుచు జనులు నడచు 
చుందురు. వారు దప్పిక యైనప్పుడు తమతమ భాషలలోని శీత జలము యొక్క 
పేర్ల నుచ్చరించుచు ఆ చల్లని నీరు త్రావెదరు. అది వారికి తృప్తినే యొసగును 
గదా! అట్టే శివేతర నామమున శివుని భజించు వారికి గూడ శివుడు వారు 
కోరుకొన్న ఫలితముల నిచ్చుటలో వింతయే మున్నది. అన్ని నామము లాతనివే 
యని యెజగక తాము పిలుచు పేరే గొప్పదని భావించుట వారి ఆభిజాత్యగర్వమే, 
అది వారి కేమా(త్రము క్షేమమును గూర్చదు. ఈ శ్లోకమున 'అర్హన్‌ నుగత" 
ఇత్యాదికములైన అవైదిక మతములలోని దేవతల పేర్ల నుచ్చరించు వారిని శివు 
డను(గ్రహించునని చెప్పబడుటచే విష్ట్వాది వైదికనామముల నుచ్చరించు వారిని 
ద్వేషించు శైవుల నుచిత మొనరించు చున్నారని వ్యంజింప బడినది. అవైదికులే 
శివానుగ్రహ పాత్రు లగుచుండగా వైదిక విష్ట్వాది నామముల నుచ్చరించువారు 
శివానుగ్రహమునకు పాత్రులగుదురని చెప్పనవసరము లేదనుటకై ముత్య 
న్యాయము ఆర్థాపత్తియు వ్యంజింపబడు చున్నది. అల్లా అని ఉచ్చరించు 
మహమ్మదీయులు, గాడ్‌ అని ఉచ్చరించు (కైస్తవులు, దేవుని (శివుని) పేరే 
ఉచ్చరించు చున్నారు. తదను[గ్రహమును పొందు చున్నారని గమనింప వలెను. 
వారు హిందువుల నజ్ఞులనుటలో గాని హిందువులు మహమ ్యదీయ (క్రైస్తవులకు 
భగవదను(గ్రహము లభింప దనుటలో నౌచిత్య మేమియు లేదు. 
అవతారిక:- పై శ్లోకమున ఏ పేరుతో నైనను శివుని భజించు వానిని శివు 
డను(గ్రహించునని చెప్పబడినది. ఈ శ్లోకమున ఆదిత్యాది సర్వజీవుల (ప్రేరేపించు 
వాడు శివుడే అని చెప్పబడు చున్నది. " 
శ్లో ఆదిత్యాదిగ్రహ పరికరో యాతి చాయాతి నిత్యం 
కాలశ్చాయం దివస రజనీ పక్ష మాసర్హు చిహ్నః। 
ఏత త్సర్వం నను న ఘటతే ప్రేరకత్వం వినా తే 
కార్యే చాస్మిన్‌ న పునరపరస్యాస్తి సామర్ధ్య మేతత్‌॥ 12 
(ప్రతిపదార్థము:- ఆదిత్యాది (గ్రహ పరికరః=సూర్యుడు మొదలగు [గ్రహములు 

పనిముట్టుగా గల, దివస రజనీ పక్ష మాసర్తు చిహ్నః=దినములు రాత్రులు 
పక్షములు మాసములు బుతువులు చిహ్నములుగా గల, అయమ్‌=ఈ, కాలః= 
కాలము, నిత్యమ్‌=ఎల్లప్పుడు, యాతి=పోవు చున్నది, ఆయాతి చ=వచ్చుచున్నది 
కూడ, ఏతత్‌=ఇది, సర్వమ్‌=అంత, తే=నీ యొక్క, (పేరకత్వమ్‌ వినా= 
(ప్రేరకత్వము లేక, న ఘటతే నను=కుదరదుగదా, అస్మిన్‌=ఈ, కార్యేచ= 
కార్యమునందును, అపరస్య=ఇతరునకు, ఏతత్‌=ఈ, సామర్థ్యమ్‌= సామర్థ్యము, 
పునః=మా(త్రము, న అస్తి=లేదు, 

తాత్సర్యము:- సూర్యాది (గ్రహములు కాలగమనమున పనిముట్టుగా ప్రతి 
దినము వచ్చుచు పోవుచున్నవి. అందువలన దినములు, రాత్రులు, పక్షములు, 
మాసములు, బుతువులు అను అవయవములతో కూడిన కాలము వచ్చుచు 
పోవుచున్నది. ఇది యంతయు శివుని 'ప్రేరకత్వము లేనిదే జరుగద్గు. ఈ 
కార్యము నందు మరొకరికి మాత్రమీ సామర్థ్యము లేదు. 


వివరణము:- సూర్యుడు వచ్చును, దినము ఆను కాలభాగ మేర్పడును. 
సూర్యుడు పోవును, రాత్రి అను కాలభాగ మేర్చడును. చంద్రుడు నెలకొక సారి 
పూర్ణముగా నుదయించును. అది పూర్ణిమ అనబడును. అసలు కనబడనే 
కనబడడు. అది అమావాస్య అనబడును, ఒకనాడు సూర్యాస్తమయము మొదలు 
అర్దరాత్రి వజుకు కనబడడు. అది కృష్ణపక్షాష్టమి. ఆనాడు అర్దరాత్రి ఉదయించి 
తెల్లవాణు వరకుండును. శుక్షపక్షాష్టమి నాడు సూర్యాస్తమయమున నుదయించి 
ఆర్దరాత్రమున అస్తమించును. అర్హరా(త్రి నుండి తెల్లవారు వరకు కనబడడు. 
శుక్ల పక్షమున (ప్రతి పద నుండి పూర్ణిమ వరకు చంద్రుడు (క్రమముగా పెజుగును. 
కృష్ణపక్ష ప్రతిపద నుండి ఆమావాస్యవజకు తజుగును. ఈ రెండు పక్షములు 
కలసి యొక మాస మగును, చంద్రుని గమనము ననుసరించి ఈ పక్షమాసములు 
ఏర్పడినవి, ఈ మాసము యొక్క కొలత సుమారు 29.5 దినములు. సూర్యు 
డొకరాశి నుండి మరొక రాశికి పోవుకాలము కూడ మాసమే. దీని కొలత 
సుమారు 30.5 రోజులు, ఇట్లే ౨౦గారకాది (గ్రహములు పన్నెండురాసులు చుట్టి 
వచ్చుటకు వేఖువేణు కొలతలుగల కాలము లున్నవి. ఆదిత్యాది గ్రహముల 
ఈ రాకపోకలు వేణువేణుగా నున్నవి. సూర్యుడస్తమించిన పిదపనే చంద్రాది 
(గ్రహములు ఆకసమున కనబడును. సూర్యుడొక సంవత్సరమున పన్నెండు 

రాసుల చుట్టి వచ్చును. బృహస్పతి ఒక్క సంవత్సరమున నొక రాశి నుండి 
మరొక రాశి వణకు మాత్రమే ప్రయాణించును, శనైశ్చర (గ్రహము 2,5 స॥ల 
కొకసారి ఒక రాశి నుండి మరొక రాశి వణకు మాత్రము (ప్రయాణించును. . 
ఈతడు శనై;=మెల్లగా, చరుడు=తిరుగువాడు. కావున శనైశ్చరుడు అని 
పిలువబడినాడు. ఈ (గ్రహముల రాకపోకల వలననే దిన రాత్రి పక్షమాసర్తువుల 
రాకపోక లేర్చడినవి. కాలమున కివియే చిహ్నములు, ఇవి లేనిచో కాలము 
తెలియబడు నవకాశము లేదు. ఇవి ఇట్లంత నియమబద్దముగా తిరుగుచున్నవి. 
అనగా ఎవరో వారిని తిరుగుటకు (ప్రేరేపించు చున్నాడనవలెను. (గ్రహములు 
గోళాకారముననున్న జడ పదార్థములే ఐనను తదధిష్టాన దేవతలు చేతనులు. 
చేతనులకే కరృత్వ మొప్పికొనిన ఆ (గ్రహదేవతలు తిరుగుట అను క్రియకు 
కర్తలు అని చెప్పవలెను. కర్భత్వము చేతనమునకు లేదు అను పక్షమున 
జడగోళముులే తిరుగుట అను (క్రియలకు కర్తలు అని చెప్పవలెను, ఏమైనను 
వానినట్టు తిరుగుటకు (ప్రేరేపించిన వాడు శివుడే. అట్టు (ప్రేరేపించు సామర్థ్య 
మితరులకు లేదు.ఆదిత్యాది (గ్రహాధిష్టాన దేవతలు జీవులు (కరృత్వభోకృత్వములు 
జీవులకు పెక్కు దర్శనములలో అంగీకరింపబడినవి) జీవుడనగా ప్రాణేంద్రి 
యావయవ సంఘాతము నందు (ప్రతిబింబించిన చైతన్యము. బింబచైతన్యము 
శివుడు. (ప్రతిబింబ చైతన్యము జీవుడు అని చెప్పబడును. “ధియో యోనః 
ప్రచోదయాత్‌ అని గాయత్రీ మంత్రము యొక్క తృతీయ పాదము శివుని 
'ప్రేరకునిగా చెప్పు చున్నది. కర్త స్వతం[త్రుడా కారకుడు ((ప్రేరకుడు). 
స్వతం(త్రుడా ఆనున దొక ్రశ్నము. కారకత్వ మీశ్వరున కంగీకరించి నప్పుడు 
జీవుని కర్భత్వము అంగీకరింపబడినను అది అకించిత్కర సదృశమే. కర్భత్వము 
జడ లక్షణము. (పేరకత్వము చేతన లక్షణము అని అంగీకరించి నప్పుడు జీవులకు 
జడములకు వలె అస్వాతంత్ర్యమే సిద్దమగును. ఈ ఉభయము చైతన్య ప్రతి 
బింబిత జడమునం దేర్పడు నట్టివి. తదుభయము చేతనము, బింబ ప్రతిబింబ 
భావ వర్ణిత శుద్ద చైతన్యము నందున్నది సాక్షిత్వము మాత్రమే. అవిద్య మాయోపాధి 
ప్రతి బింబనముచే కరృత్వ (ప్రేరకత్వము లేర్పడుచున్నవి. అవిద్య జీవోపాధి, 
మాయ ఈశ్వరోపాధి జీవకర్మలకును (పేరకుడైన ఈశ్వరుడు (శివుడు) జగత్‌ 
సృష్ట్యాది క్రియలకు కర్తయే. దినరాత్రి పక్షమాసర్తు చిహ్నముల (గల కాలము 
యొక్క) గతి క్రియకు ఈశ్వరుడు (పేరకుడు. ఆయన (ప్రేరణ వలననే ఆదిత్యాది 

(గ్రహముల రాకపోకలు, దినరాత్రి పక్షమాసాది కాల చిహ్నముల రాకపోకలు 

- ఇంత నియమబద్దముగా జరుగుచున్నవనగా అట్టు జరుగుటకు ్రేరకుడైన 

శివుని సామర్థ్య మనితర లభ్యము, అనితర దృష్టము. సూర్యుడు నక్షత్రము. 

చంద్రుడు భూమికి ఉపగ్రహము. అయినను ఆదిత్యాది నవకము యొక్క 

(ప్రభావము [గ్రహముల (దయ్యములు మొదలగువాని) కున్నట్టుండుట చేతను 

ప్రసిద్ది ననుసరించియు నీ శ్లోకమున ([గ్రహములుగా పేర్కొనబడినవి. 
అవతారిక:- పై శ్లోకము ఫలము చెప్పబడుచున్నది. 


శ్లో॥ తస్యాగారే గిరిశ! రమతే ధేనువ త్కామథధేను: 
క్రీడావాటే విటపి సదృశః కల్పతే కల్పవృక్షః। 
లాక్షా రక్షామణిరివ కరే తస్య చింతామణి: స్యా 
ద్యస్మిన్‌ సిద్ధః సకృదపి కృపాదృష్టిపాత ప్రసారః॥ 13 
ప్రతిపదార్థము:- గిరిశ=గిరియందు శయనంచునో శివా, యస్మిన్‌=ఎవని 
యందు, సకృత్‌ అపి=ఒకసారి యైనను, కృపాదృష్టిపాత (ప్రసార:=దయతో కూడిన 
(క్రీగంటి వ్యాపారము, సిద్దః=కలిగినదో, తస్య=అతని యొక్క, అగారే=ఇంటి 
యందు, ధేనువత్‌=ఆవువలె, కామధేనుః=సురభి, రమతే= ఆనందించు చుండును 
'క్రీడావాటే=ఆడుకొను తోట యందు, విటపి సదృశః= చెట్టువలె, కల్పవృక్షు=కల్ప 
వృక్షము, కల్పతే=(సుఖఃభోగములను) కల్పించును, తస్య=అతని యొక్క, కరే= 
చేతియందు, లాక్షా ఇవ=లత్తుకవలె, రక్షామణిః=రక్షకై కట్టబడు మణివలె, 
చింతామణి;=చింతామణి, స్యాత్‌=అగును. న 
తాత్పర్యము:- గిరిశా! ఎవని యందు నీ కృపాదృష్టి ప్రసరించునో వాని యింట 
కామధేనువే పాడియావు వలె ఆనందించు చుండును. వాని పెరటిలో చెట్టువలె 
కల్పవృక్షము సుఖములను కల్పించు చుండును. వాని చేతిలోని లత్తుకవలె 
రక్షకై కట్టబడిన మణివలె చింతామణి చేరి యుండును. 
వివరణము:- దేవరాక్షసు లమృతము కొకు పాలసముద్రమును మధించగా 
కామధేను, కల్పవృక్ష, చింతామణులు ఆ సముద్రము నుండి బుట్టినవి. వాని 
నింద్రుడు స్వీకరించినాడు. ఈ శ్లోకమున శివుకృపాదృష్టి పాతము చేత ఇం(ద్రత్వ 
ప్రాప్తి సాధారణ మనుష్యునకు లభించునను నర్థము వ్యంగ్య మగుచున్నది. 

ఆవుపాలను పొదుగు నుండి పితుకునట్టు కోరికలను పితుకు ఆవు కామధేనువని 
చెప్పబడును. ఆకులు పండ్లు పూలు చెట్టు నుండి పొందునట్లు కల్ప వృక్షము 
నుండి కోరికలను పొందవచ్చును. అట్లే చింతామణి చేతనున్నచో కోరికలను 
పొంద వచ్చును. ఇవి సాంసారిక భోగములను ఒసగగలవే కాని శివభక్తిని కాని 
మోక్షమును గాని ప్రసాదింప లేవు. శివకృపాదృష్టి ప్రసరించు భాగ్యమునకు 
నోచుకొన్నవాడు తనకు కలిగిన భోగములను చూపి ఇతరులకు శివభక్తిని 
కలిగించు నవకాశమున్నది, . ఇంద్రత్వము చచ్చి స్వర్గమునకు పోయిన వానికి 
లభించును. శివభక్తునకీ లోకముననే ఇంద్రుని కన్న అధికముగా అన్ని భోగములు 
లభించును. రమతే కల్పతే అను (క్రియలు స్వర్గమున ధేనువు నివసించును 
కాని శివ భక్తునింట ఆనందముతో నివసించును, కల్పవృక్షము ఇంద్రుని ఆజ్ఞతో 
కోరికల ఫలించునేమో కాని శివభక్తునింట మాత్రము స్వయముగా కల్పించును 
అను అర్థముల వ్యంజించు చున్నవి. 


అవతారిక:- శివభక్తుని గృహాలంకారములు కామధేను కల్పవృక్షమని 
హస్తాలంకారము చింతామణి అని చెప్పబడినది. ఈ శ్లోకమున శివుని 
అలంకారము యోగి కుండవలసిన అలంకారములని చెప్పబడు చున్నది. 
శ్లో మౌళౌ లోల త్రిదశతటినీ తోయ శీతే2మృతాంశుం 
కట్టే క్రూరం కబలిత విషశ్యామలే వ్యాళరాజమ్‌। 
జ్యోత్సా ఎగారే వపుషి విశదమ్‌ బిభ్రతో భస్మ రాగమ్‌ 
.జ్ఞాతా సమ్య క్రనయన! మయా యోగిభూషా తవైవ॥ 14 
ప్రతిపదార్థము:- (త్రినయన= ఓ ముక్కంటీ, లోలత్రి దశ తటినీ తోయశీతే= 
కదలుచున్న గంగానదీ జలముచే చల్లనైన, మౌళౌ=తలయందు, అమృతాంశుమ్‌ 
=చంద్రుని, కబలిత విష శ్యామలే= మంగిన విషముచే నల్లనైన, కంఠే=కంఠమున, 
(క్రూరమ్‌=(క్రూరమైన, వ్యాళరాజమ్‌ =సర్పరాజమును, జ్యోత్సాషగారే=వెన్నెలకు 
నిలయమైన, భస శరాగమ్‌=బూడిద పూతను, వపుషి=శరీరమునందు, బిభ్రతః= 
ధరించు, తవఏవ=నీకే, మయా=నాచేత, సమ్యక్‌=బాగుగా, విశదమ్‌=తెలిసినది, 
యోగిభూషా=యోగి యొక్క అలంకారము, జ్ఞాతా=తెలియబడినది, 
తాత్సర్యము:- గంగాజలముచే చల్లనైన శిరమున చంద్రుడు, విషము 

త్రావుటచే నల్లనైన కంఠమున (క్రూర సర్పరాజము, వెన్నెలకు నిలయమైన 
శరీరమున స్వచ్చమైన బూడిద, యోగికి వలె నీకు అలంకారములుగా నున్నవి. 

వివరణము:- శీతోష్ణ సమీకరణము సాధారణ జనుల కిష్టము, కావున ఎండ 
కాలమున శైత్యోపచారముల వారు సమకూర్చుకొందురు. చలికాలమున ఉన్ని 
వ(స్తములు ధరించి చలిని తగ్గించుకొందురు. ఇట్టివే మరికొన్ని వేడి వస్తువులు 
సమకూర్చుకొందురు. ఎండకాలమున పలుచటి వస్త్రములు గంధపు పూతలు 
మల్లెపూలు పక్కలలో చల్లుకొనుట మొదలగు శైత్యోపచారములు ఇష్టపడుదురు. 
యోగులు సామాన్య జనులవలె కాక శీతోప్ల సహనమునకే పెద్దపీట వేయుదురు, 
చలికాలమున కూడ దిగంబరులుగా నుందురు, ఎండ కాలమున కూడ తోలు 
వస్త్రములు ధరించెదరు. గంగానదిని తలదాల్బుటచే ఆయన తల మొదటనే 
చల్లగా నుండగా ఆ చల్లదనము చాలదన్నట్టు, చంద్రుని శివుడు తలపై 
ధరించినాడు. అట్లే విషప్రభావముచే నల్లనైన కంఠమున, (క్రూరమైన విషజంతువైన 
సర్పరాజమును కంఠమున ధరించినాడు. శిరోభూషణమైన చంద్రుని వెన్నెలచే 
తెల్లని శరీరము మరింత తెల్లగా కనబడుచుండగా ఆ తెలుపు చాలదన్నట్లు 
విభూతి పూత శరీరమున దాల్చినాడు. చంద్ర సర్పవిభూతుల ధరించుట యోగి 
జనోచితములు కావున తన యోగిత్వమును తెలుపుటకా భూషణముల దాల్భినాడే 
కాని కాల భేదమున మారు శీతోష్టముల సమముల నొనర్చు కొనుటకు కాదని 
గమినింపవలెను. దేవతలలో నితరుల కెవ్వరకు నిట్టి యోగోచితా లంకారములు 
లేవు. శిరమున చంద్రుని ధరించుట తన శిరము నందలి సహస్రార కమలమున 
చంద్రుని (స్వాత్మను) యోగంబలమున దర్శంచుటకు సూచనము. కంఠమున 
సర్పరాజమును ధరించుట తనలోని కుండలినీ యోగసాధనమునకు సూచనము. 
అట్లే తన శరీరమున బూడిద పూత ధరించుట తన వైరాగ్యమునకు సూచనము. 
అందును చివణకు బూడిద కావలసియే యుండగా శరీరమున ఆంగరాగ 
భూషణాదుల ధరించుట వ్యర్థమని ఆ బూడిద పూత సూచించును. గంగచే 
చల్లనైన తల యందు మరల చల్లని చంద్రకళను ధరించుట, విషముచే కమలిన 
కంఠమున మరల విషమును ధరించుట తన శీతోష్ణ సహనమును చాటుట 
శీతోష్టాది ద్వంద్వముల సహనము యోగులలో మాత్రము దర్శనీయము. 
మిగిలిన దేవతలకు భోగముల (ప్రసాదించు శివుడు తాను యోగిగా భోగముల 
తిరస్కరించి ఇతర దేవతా వైలక్షణ్యమునే గాక ఇతర దేవతలకు తలకు మించిన 

వైరాగ్యమును చాటుచు తన మహాదేవత్వమును చాటుచున్నాడు. కంఠములోని 
విషము యొక్క తాపమును బాపుకొనుటకే శిరమున చంద్ర గంగలను ధరించి 
నాడని కొందలు చెప్పుదురు. ఆ తాపమును ధరించ లేకయే శుద్దమును సైతము 
ఇచి వేసి నాడనియు చెప్పుదురు. వారికి శివుని మహత్త్యమేమియు తెలియదని 
చెప్పవలెను. ఇంద్రాది దేవతలకు గల భోగ సామ(గ్రి యంతయు శివుని యను 
(గహమున కలిగినదే. శివున కవి కావలసిన సమకూర్చు కొనలేడా! ఆవి తనకు 
స్వాధినములే. భోగముల వలన పుణ్యక్షయ మేర్చడును. రోగ భయమును 
కలుగును, భోగే రోగ భయమ్‌ అని చెప్పబడినది. భోగములందలి వాంఛయే 
ప్రపంచము నందలి పరస్పర వైరమునకు మూలము. వానిని వీలైనంత వణకు 
తగ్గించుకొనుటయే వైరమూలమును పరిహరించుట. ఈ ఆదర్భమును శివుడు 
తన యోగ భూషాధారణము ద్వారా లోకమునందలి జీవులకు తెలుపు చున్నాడు. 
ద్వంద్వ సహనము వలన పాపక్షయ మేర్పడును. ఆ ఆదర్శమును కూడ శివుడు 
లోకములోని జీవులకు తన చంద్ర సర్పధారణము ద్వారా తెలుపు చున్నాడు. 
అదియే ఈదృశయోగిభూషాధారణ (ప్రయోజనము. 
అవతారిక:- పై శ్లోకమున గంగా చంద్ర విష సర్ప భస్మధారణములు యోగి 
గూషలుగా శివుడు ధరించినాడని చెప్పబడినది. ఈ శ్లోకమున అవి శివునందెట్టు 
" ప్రకాశించు చున్నవో చెప్పబడు చున్నవి. పై శ్లోకమున (త్రినయన అను 
సంబోధనమున స్పష్టమైన మూడవ నేత్రమీ శ్లోకమున లలాటమునకు ఎట్టి శోభను 
కలిగించు చున్నదో చెప్పబడు చున్నది, 
శ్లో॥ ధత్తే శోభాం ఘుస్పణ తిలక స్పర్థి చక్షు ర్లలాటే 
మౌళౌ లగ్నా త్రిదశతటినీ మాలతీ మాలికేవ। 
క్షేళః క్రీడా మృగ మదమయీ పత్రలేఖేవ కణ్టే 
శ్లాఘ్యః శమ్ఫో! స్ఫురతి సహజః కో2పి భూషావిధి స్తే 15 
(ప్రతిపదార్థము:- లలాటే=ఫాలమున, ఘుసృణ తిలక స్పర్థి=కుంకుము 
తిలకము తో పోటీ పడుచున్నదిగా, చక్షుః=కన్ను, శోభామ్‌=శోభను, ధత్తే=ధరించు 
చున్నది, మౌళౌ=తలయందు, లగ్నా=కలిసియున్న, త్రిదశతటినీ=గంగ, మాలతీ 
మాలికా ఇవ=జాజిపూల హారము వలె, (శోభామ్‌=శోభను, ధత్తే=ధరించు చున్నది), 
క్షేళ=విషము, మృగమదమయీ=కస్తూరీ మయమైన, ప(త్రలేఖా ఇవ=పత్ర లేఖ 

వలె, కంఠే=కంఠమున, శ్లాఘ్యః=మెచ్చదగి నదై (ఉన్నది), శమ్ఫో=ఓ శివా, తే=నీ 
యొక్క, కః అపి=ఒకానొక, భూషావిధిః=అలంకరించు కొను పద్దతి, సహజః= 
సహజమైనది, స్ఫురతి=(ప్రకాశించు చున్నది. 


తాత్సర్యము:- మూడవ కన్ను లలాటమున కుంకుమ బొట్టు వలె, కంఠమున 
విషము కస్తూరి పత్రలేఖవలె, తలపై గంగ మల్లెల హారము వలె శోభించు చున్నవి. 
నీ అలంకరించుకొను పద్దతి మిక్కిలి సహజముగా నొప్పుచున్నది. 


వివరణము:- శివుడు తిలకము ధరించనక్కణ లేదు. లలాట నేత్రము 
కుంకుమబొట్టు వలెనే ఉన్నది కదా? శివుడు శిరమున జాజి మల్లెపూదండ 
చుట్టుకొను నవసరము లేదు. ఆయన తలపై నున్న గంగ జాజుల మల్లెలమాల 
వలెనే ఉన్నది కదా! ఆయన కంఠమున కస్తూరీ పత్రరచనము చేసికొన నక్కణు 
లేదు.విషము వలన నేర్పడిన మచ్చ కస్తూరీ పత్ర లేఖ వలెనే ఉన్నది కదా! నుదుట 
బొట్టు, తలపై మల్లెల మాలను, కంఠమున కస్తూరి తీగలను రచించు కొనుట 
వంటి అలంకారములను శరీరమున సహజముగా లేకపోవుటచే లోకులు వానిని 
సమకూర్చు కొందురు. నీ కట్టి (శ్రమ లేకుండ సహజాలంకారములుగా గంగా 
విష నైల్య లలాట నేత్రము లొప్పి యున్నవి. అవి సహజములని తెలియని వారు 
సాధారణుల వలె కుంకుమ తిలకమును, మల్లెల మాలను, కస్తూరి పత్రలేఖను 
ధరించి నావనుకొందురే కాని అవి లలాట నేత్ర గంగా విషనైల్యములని యెజుగ 
కుందురు. నీకు సహజమైన లలాట నేత్రము ననుకరించుచు లోకులు కుంకుమ 
బొట్టును, నీ సహజ గంగ ననుసరించుచు మల్లెల మాలను, విషనైల్యము నను 
కరించుచు కస్తూరీ పత్ర లేఖారచనము నొనరించుకొను చున్నారేమో? లేకున్న 
లోకులకీ అలవాట్టెట్టు కలిగినవి? 


ఆ:-పైన లలాట నేత్రము శివుని సహజ కుంకుమతిలకముగా చెప్పబడినది. 
ఈ శ్లోకమున ఆ నేత్రముచే చేయబడిన కామ దహనము చెప్పబడు చున్నది, 
శ్లోః దగ్గో యేన త్రిభువన మిదం దేవ దుర్వార ధామ్నా 
దగ్గః సో2పి త్రినయన భవద్దృష్టిపాతేన కామః। 
యుక్తం చైత దృవతి పురుషోయ: పరస్యోపతాపీ 
తస్యావశ్యమ్‌ పతతి శిరసి క్రోధ దణ్ణః ప్రభూణామ్‌॥ 16 

(ప్రతిపదార్థము:- దేవ= ఓదేవ!, దుర్వారధామ్నా=వారింపరాని తేజముగల, 
యేన=ఎవని చేత, ఇదమ్‌=ఈ, (త్రిభువనమ్‌=ముజ్జ్ఞగము, దగ్గమ్‌=కాల్చబడినదో, 
_ సః=ఆ, కామః అపి=కాముడు కూడ, త్రినయన=ఓ ముక్కంటీ, భవత్‌దృష్టి 

'పాతేన=నీ కటాక్షము చేత, దగ్గః=కాల్చబడినాడు, ఏతత్‌ చ=ఇదియు, యుక్తమ్‌= 
యుక్తముగానే, భవతి=ఉన్నది, యః=ఏ, పురుషు=పురుషుడు, పరస్య= ఇతరు 
నకు, ఉపతాపీ=బాధ కలిగించు వాడగునో, తస్య=అతని యొక్క, శిరసి= శిరము 
న, (ప్రభూణామ్‌=|ప్రభువుల యొక్క, (క్రోధ దండః=(క్రోధముతో చేయబడు శిక్ష, 
అవశ్యమ్‌= =తప్పక, పతతి= పడును, 

తాత్పర్యము:- వారింపరాని తేజముగల యే కాముని చేత ఈ (త్రిలోకము 
కాల్చబడినదో ఆ కాముడును నీ కడకంట కాల్చబడెను. ఇట్టు జరుగుట తగినదే, 
ఎవడు ఇతరుల బాధించునో ప్రభువులు వానిని కోపముతో శిక్షింపక మానుదురా! 

వివరణము:- పూర్వార్హముత్తరార్హముచే సమర్థింపబడుటచే నీ శ్లోకమున 
అర్జాంతరన్యాసాలంకార మేర్పడి యున్నది. బలవంతునిచే బలహీనుడు ఏ పీడింప 
బడుచుండుట లోకమున విరివిగా కనబడు చుండును. ఆ బలహీనుడు తనను 
పీడించిన వాని హానిని కోరుకొనును, కాని వాడు బలహీనుడు కావున బలవంతు 
నేమియు చేయలేడు. ఎవడైన బలవంతడు తనను హింసించిన వానిని శిక్షించిన 
బాగుండ ననుకొనున్ను. ఈ మూగ |ప్రార్థనము ఫలించినచో వానికి (ప్రభువుచే 
శిక్ష పడును. లోకమున కామునిచే పీడింపబడని వాడెవడును ఉండడు. వాడు 
విజ్ఞవీగ లోకము నంతను కాల్ఫివేసి నాకెదురు లేరెవ్వరను కొనెను. పీడింపబడిన 
వారు మాత్రము వాడు శిక్షింపబడిన బాగుండునని తలచిరి, వారి ప్రార్థనము 
" ఫలించి శివు నెదిరించి ఆ శివుని కంటి మంటలో వాడు కాలిపోయెను, 


అవతారిక:-పై శ్లోకమున శివుని కంటి మంటలో కామ దహనము చెప్పబడినది. 
దానికి కారణమా “కాముని లోక దహనమని చెప్పబడినది. ఈ శ్లోకమున 
బలవంతునితో స్పర్థించుట కూడ మరొక కారణమని చెప్పబడు చున్నది. 
శ్లో॥ కస్య క్షేమో భవతి బలినా స్పర్థమానస్య సార్ధం 
య స్వ త్కోపా త్రినయన! భవ చ్చక్షుషా వంచితో2భూత్‌। 
డ్రేమ్లా దష్టే రధర కిసలయే దృష్టవాన్‌ య స్ప కామీ 
లీలా నృత్యా చ్చతుర వనితా భ్రూలతా (ేక్షణాని॥ 17 

ప్రతిపదార్థము:- త్రినయన!= ఓ ముక్కంటీ, (ప్రేమ్మా(ట్రేమతో, అధరకిసలయే 
=చిగురుటాకు వంటి పెదవి, దష్టేకొణకబడగా, యః=ఎవడు, లీలానృత్యా 
చ్చతుర వనితా ్రేక్షణాని=విలాసముగా నాడు (ప్రాఢసస్తీల తీగల వంటి కను 
బొమ్మల చూపులను, దృష్టవాన్‌=చూచి యున్నాడో, యః=ఎవడు, త్వత్కోపాత్‌= 
నీ కోపము వలన, భవచ్చక్షుషా=నీ కంటితో, వంచితః=వంచింపబడినవాడు, 
అభూత్‌=ఆయెనో, సః=వాడు, కామీ=కామము కల, బలినా సార్థమ్‌=బలవంతుని 
తో, స్పర్థమానస్య=స్పర్థించుచున్న, కస్య=ఎవనికి, క్షేమః=క్షేమము, భవతి= 
కలుగును. 

తాత్పర్యము:- ఎవడు (ప్రేమతో (ప్రౌఢ స్తీ అధరముల కొటికి వారి విలాసపు 
చూపులను చూచెనో వాడు శివుని కోపము వలన శివుని కటాక్షము కోల్ఫోవును. 
బలవంతునితో స్పర్థించు వానికెవనికి క్షేమము కలుగును. 


వివరణము:- నాయకుడు (ప్రేమతో ప్రేయసి అధరమును కొజకి గాయము 
చేయును. ఆ ప్రాఢస్త్రీ కోపమును నటించుచు విలాసముగా చూచును ఆమె 
ఎదలోని తీయని బాధ నామె వ్యక్తము చేయుచున్నదని ఆ కాముకు డెజుగును, 
ఇట్లు స్త్రీల చూపులచే వాడారాధింపబడినను, వాడు శివునకు కోపము కలిగించు 
వాడగు చున్నాడు. ఈ జన్మము నొసగినది శివుని చేరుటకు. అట్టు చేయక 
పోవుటచే తనిచ్చిన జన్మమును వ్యర్థ మొనరించుకొను చున్నాడని శివుడు 
కోపించును. ఆయన అనుగ్రహమును కోల్పోయిన ఆ కాముకుడు నరకాది 
లోకముల కేగును, వానికి క్షేమము కలుగదు. కాముల నిట్లు పాడుచేసిన వాడు 
కాముడు. ఆ కాముడు మాత్రమేమి బాము కొన్నాడు. ఆయన శివుని కంటి. 
మంటలో కాలి బూడిదయైనాడు. శివుని కామిని చేయబూని అనగా శివునితో 
స్పర్థించి అట్టు కాలి బూడిదయెనాడు. శివుడు బలవంతుడు అనగా మనోబలము, 
ఆత్మబలము కలవాడు. అట్టి వానితో స్పర్థించిన వానికెవనికిని క్షేమము కలుగదు. 
శివుని కాముకు నొనర్తునని పంతము బూనిన కాముని కాగతి పట్టినది. కావున 
లోకమున నెవరును బలవంతునితో స్పర్థించ కూడదను నీతి నిరూపింపబడినది. 


అవతారిక:- పై శ్లోకమున శివానుగ్రహము కోల్పోయిన వారికి క్షేమము 
కలుగదని చెప్పబడినది. ఈ శ్లోకమున అట్టి వానికిని శివుడే దిక్కని చెప్పబడు 
చున్నది. 

శ్లో యే దారిద్ర్యోపహత వపుషో యే చ దౌర్భాగ్య తస్తాః 
యే వా శత్రు వ్యసన వికలా యే చ మౌర్చ్యావ తప్తాః। 
యే వా కైశ్సి త్రినయన దృఢమ్‌ పీడితా దుఃఖశోకై 
స్తేషా మేక స్వమసి శరణం తర్షితానా మివామృః॥ 18 
ప్రతిపదార్థము:-యే=ఎవరు, దారి(ద్ర్యోపహతవపుష :=పేదరికముచే కొట్టబడిన 
శరీరము కలవారో, యే=ఎవరు, దౌర్భాగ్య తప్తా=దౌర్భాగ్యముచే తపించిన వారో, 
యే=ఎవరు, శత్రువ్యసన వికలాః=శత్రువ్యసనము వలన వైకల్యమునొందిన వారో, 
యే=ఎవరు, మౌర్చావతప్తా=మూర్థముచే తపించిన వారో, యే=ఎవరు, కైఃచిత్‌= 
కొన్ని, దుఃఖ శోకైః:= దుఃఖముచే శోకముచే, దృఢమ్‌=గట్టిగా పీడితాః=పీడింప 
బడినారో, తేషాం=వారికి, తర్షితానామ్‌=దప్పిగొన్నవారికి, అమృఃఇవ= జలము 
వలె, త్వమ్‌=నీవు, ఏకః=ఒకడవు, శరణమ్‌ =దిక్కు, అసి=అగు చున్నావు. 
తాత్పర్యము:- ఎవరు పేదరికమున మ్రగ్గు చున్నారో, ఎవరు దౌర్భాగ్యముచే 
తపించినారో, ఎవరు శత్రుబాధచే పీడింపబడినారో, ఎవరు మూర్థతచే తపించి 
నారో, ఎవరు కొన్ని దుఃఖ శోకములతో పీడింపబడు చున్నారో వారందటికి, 
దప్పిక గొన్న వారికి నీరువలె నీ వొక్కడవే దిక్కగు చున్నావు. 


వివరణము:- పేదరికము గల వారికి మంచి ఆహారము లభించక పోవుటచే 
వారి శరిరము కదియబడిపోవును.బక్కచిక్కి ఉండును. అట్టివారు దౌర్భాగ్యోపహత 
వపుషు అని ఈ శ్లోకమున చెప్పబడినారు. దౌర్భాగ్య మనగా దురదృష్టము. 
ఈ జన్మమున నే తప్పు చేయక పోయినను ఒప్పునే చేయుచున్నను, వారి 
సత్కర్మలు ఫలింపక పూర్వజన పాపములు ఫలించి బాధ పడువారు. దౌర్భాగ్యోప 
హత వపుష్కులు,శత్రువులతో యుద్దము చేసి హస్త పాదాదీంద్రియముల పోగొట్టు 
కొన్న వారు శత్రువ్యసన ౨కలులు. తమ మూర్థత వలన తామే చెడినవారు. 
మౌర్య్యావతప్పులు. కొన్ని కొన్ని దుఃఖ శోకములతో కొందటు పీడింపబడు 
చుందురు. వారును పెక్కురుందురు. అట్టి వారి కందరకు నీ వొక్కడవే దిక్కు. 
దప్పిగొన్న వారి కెందికైనను ఒక జలమే దిక్కు అయినట్టు నీ వొక్కడవే వారికి 
దిక్కు అని పోలిక చెప్పబడుటచే ఉపమాలంకార మీ శ్లోకమున నున్నది. 

అవతారిక:- పై శ్లోకమున దుఃఖితుల కేకైక శరణము శివుడని చెప్పబడినది. 
ఈ శ్లోకమున ఎన్ని గొప్పలున్నను శివసేవ లేనిచో వ్యర్థములని చెప్పబడు చున్నది. 

శ్లో॥ శ్లాఘ్యం జన్మ శ్రుతి పరిణతి: సత్కియాయామ్‌ ప్రవృత్తి: 
ప్రొఢిః శాస్త్రే లలితా మధురా సంస్కృతా భారతీ చ। 
స్ఫీతాలక్ష్మీ ర్వపు రతిదృఢం చన్దరేఖాజ్కమౌళే 
యుష్మ త్సేవాపద విరహితం సర్వ మేత త్సలాలమ్‌॥ 19 
(ప్రతిపదార్థము:-శ్రాఘ్యమ్‌=మెచ్చుకొనదగిన, జన్మ=జన్మము, (శ్రుతి పరిణతిః= 
వేదమునందు పండిపోవుట, స(త్ర్రియాయామ్‌=మంచి (క్రియలలో, 'ప్రవృత్తి= 
పూనిక, శాస్తేజశాస్తము నందు, (ప్రొఢిః==పాండిత్యము, లలిత మధురా= 
సుందరము, తీయనిదియు, సంస్కృతా=సంస్కృతమైన, భారతీ చ=భాషయు, 
స్ఫీతా=చిక్కని, లక్ష్మీ=సంపద, అతిదృఢమ్‌=మిక్కిలి దృఢమైన, వపుః= శరీరము, 
ఏతత్‌=ఇది, సర్వమ్‌=అంతయు, చం(ద్రరేఖాంకమౌళే=చం ద్రరేఖ చిహ్నముగా 
గల శిరముగలవాడా, యుష్మ త్సేవాపద విరహితమ్‌=మీ సేవ యొక్క అవకాశము 
లేనిదైనచో, పలాలమ్‌=మాంసము. 
తాత్పర్యము:- మెచ్చుకొన దగిన జన్మము, వేదజ్ఞత, సత్కర్మ ప్రవృత్తి, శాస్త్ర 
పాండిత్యము, సుందరము తీయనిది సంస్కృతమైనదియు నగుభాష చిక్కని 
సంపద, మిక్కిలి దృఢమైన శరీరము ఇది యంతయు ఓ శివా! నీ సేవావకాశము 
లేనిదైనచో మాంసమే, 


వివరణము:-శ్లాఘ్య జన్మ అనగా ఆచారవంతులైన (బ్రాహ్మణుల వంశమున 
గాని, పరాక్రమ (ప్రాభవముగల చక్రవర్తుల వంశమున గాని కలిగిన జన్మము. 
అది దుఃఖ బహులమైన జన్మలలోనను మెచ్చుకొన దగినదే. ఉపాసకయోగి 
వంశములో లభించిన జన్మము మరల జన్మించుట కవకాశములేని మోక్షమును 
కలిగించు చరమజన్మ మగుటచే అది మెచ్చు కొనదగినదే. ఆ జన్మములోననే 
వైదిక విజ్ఞాన మబ్బెనేని బంగారమునకు పరిమళ మబ్బినట్లే. వైదిక విజ్ఞాన మబ్బుట 
మోక్ష హేతువగును. కావున అది మంచి గొప్పతనమే, అట్టి జన్మము వైదిక 
విజ్ఞానము కలిగించును. సత్కర్మచేయనిచో వ్యర్థమే కావున సత్కర్మ (ప్రవృత్తి 
ఆవశ్యకము. అదియు కలిగినదేని ఆది ఇంకొక గొప్పతనము. కేవల వేద పఠనము 
శాస్తపాండిత్యము లేనిచో తలబరువు మాత్రమే అగును. శాస్త్ర పాండిత్యము 
కూడ కలిగినచో అది ఇంకొక గొప్పతనము. ఇన్ని ఉన్నను తన వేదశాస్త్ర జ్ఞానము 
వెలువరించదగి అందమైన తీయని నిర్దుష్టమైన భాష లేనిచో వ్యర్థమే కావున 

అది యేర్చడుట మరొక గొప్ప తనము, ఇన్ని ఉండినను సంపత్తిలేనిచో పాపములు 
చేసి పొట్టపోసి కొనవలసి వచ్చును. అట్టి దురదృష్టము లేని సంపద ఉన్నచో 
అదియు గొప్ప తనమే అగును. ఇన్ని ఉన్న శరీరము దృఢమైనది కాదేని రోగముల 
పాలై ధర్మ సాధనము కాకపోవచ్చును. కావున దృఢ శరీరము కూడ నొక గొప్ప 
తనమే. ఇన్ని ఉన్నను శివసేవావకాశము భక్తి లేనిచో అవియు అంతయు 
మాంసము వలె వర్జింపదగినదే అగును. అన్నిటికన్న శివ సేవావకాశము ఆవశ్యక 
మైన దనుట ఈ శ్లోకసారము, 
అవతారిక:- పై శ్లోకమున శివసేవను మించిన దేదియు లేదని చెప్పబడినది. 
ఈ శ్లోకమున శివ సేవావిశేషమైన శివపూజ యొక్క ఫలము చెప్పబడు చున్నది. 
శ్లో! త్వత్పూజాయాం కుసుమ హరణే ధావతః పాదయుగ్మం 
యత్సాషాణ వ్రజపరికరోద్గీర్ణ రేఖాజ్క మాసీత్‌। 
తప్తస్యైవం తదనుచరతో రుద్ర లోకం గతస్య 
(బ్రహ్మాదీనా మ్మకుట కిరణ శ్రేణయః శోణయన్తి॥ 20 
'ప్రతిపదార్థము:- త్వత్పూజాయామ్‌=నీ పూజయందు, కుసుమ హరణే= 
పూలను తెచ్చుట యందు, ధావతః=పరుగెత్తువాని యొక్క, యత్‌=ఏ, పాద 
యుగ శమ్‌=పాదముల జంట, పాషాణ(వ్రజపరికరోద్గీర రేఖాంకమ్‌=రాళ్ళ గుంపు 
యొక్క సంబంధము చేత చెక్కబడిన రేఖలు చిహ్నములుగ గలది, ఆసీత్‌= 
ఆయెనో, ఏవమ్‌=ఇట్లు, తప్తస్య=తషించిన, తదనుచరతః=వాని వెంట పోవుచు, 
రు[ద్రలోకమ్‌=రు(ద్రలోకమును, గతస్య=చేరిన వాని యొక్క, తత్‌=దానిని (ఆ 
పాదముల జంటను), (బ్రహ్మాదీనామ్‌=[బ్రహ్మాదుల యొక్క, మకుట కిరణగ్రేణయః 
=కిరీటముల కిరణముల వరుసలు, శోణయనై్రి=ఎజ్జబజచు చున్నవి, 
తాత్సర్యము:- నీ పూజకు కావలసిన పూవులను తెచ్చుటకు గుట్టల పైన 
పరుగిడు చుండగా ఆ రాళ్ళ గుంపుల సంబంధముచే కొంచెము పగిలి ఎజ్జని 
రేఖలతో చిహ్నితమైన వాని పాదముల జంటను రుద్రలోకమున కేగిన పిమ్మట 
(బ్రహ్మాదుల కిరీటములందలి మణుల కిరణము లెజ్జబబుచు చున్నవి. 
వివరణము:- భూలోకమున శివ పూజకై పూవుల కొటికు గుట్టలపై తిరుగుటచే 
ఆ గుట్టలలోని రాళ్ళు తగిలి ఎవని పాధములు చీజుకొనిపోయి రక్తము కొంచెము 
వెలికి వచ్చుటచే ఎజ్జని రేఖలు పాదములలో నేర్పడినవో వాడా శివపూజా పుణ్యము 

చే శివలోకము చేరగా వాని పాదములకు (బ్రహ్మాదులు నమస్కరించి నపుడు 
వారి కిరీటములలోని ఎజ్జని మణుల కురులు శివసారూప్య మందిన ఆ భక్తుని 
తెల్లని పాదముల జంట నెజ్టబజచు చున్నవని శివపూజ ఫలము కైలాసప్రాప్తి 
అగుట (బ్రహ్మాది వంద్యతయునని ఈ శ్లోకము నందలి ఆర్థముచే వ్యంగ్య మగుట 
చే అర్థ శక్తి మూల ధ్వని ఈ శ్లోకమున ఏర్పడినది. తప్తస్య అను పదము 
పూవుల కొటుకై పరువెత్తునపుడు శరీరము కష్టపడినది.అని ఆ కష్టమే తపస్సని 
వ్యంజింప జేయును. సూర్యోదయ సమయమున విచ్చుకొనుచున్న క్రొత్త పూలనే 
గైకొన వలెనను ఇచ్చ ధావతః అను పదము వలన వ్యంగ్యమగు చున్నది. ఆలస్యమ 
యినచో పూవులు నేలపై (వ్రాలి శివపూజానర్హము లగునను భయము కూడ 
వ్యంగ్యమగు చున్నది, 

అవతారిక:- పై శ్లోకమున శివపూజ ఫలముగా పాదములకు పట్టు గొప్ప 
దశ చెప్పబడినది. ఈ శ్లోకమున శివ మందిరము నలుకు చేతులకు పట్టు 
గొప్ప దశ చెప్పబడు చున్నది. 
శ్లో॥ యేషాం యుష్మ త్రతికృతి గృహం లిప్తతామ్‌ పాణయో యే 

త్వదృ్భక్తానాం సలిల లులితై ర్లోనుయై: సమ్చలిష్తాః। 

తేషా మీశ! త్రిదశనగరీ నాయకత్వం గతానాం 

తే లిఫ్యన్తే మృగ మదరసైః ఖేచరీణాం కుచేషు॥ 21 


ప్రతిపదార్థము:- ఈశ= ఓ (ప్రభో, యుష్మత్రతికృతి గృహమ్‌= మీ ప్రతి 
బింబముగల గృహమును, లిప్తతామ్‌=అలుకు, యేషామ్‌=ఎవరి యొక్క, యే= 
ఏ, పాణయః=చేతులు, సలిల లులితైః=నీళ్ళతో పొరలాడిన, గోమయైః=ఆవు 
పేడల చేత, సమ్రలిప్తా=పూయబడినవో, తేషామ్‌=ఆ, |త్రిదశనగరీ నాయకత్వమ్‌ 
=ఇం(ద్రత్వమును, గతానామ్‌=పొందిన, త్వదృ్భక్తానామ్‌= నీ భక్తుల యొక్క, 
తే= అవి(చేతులు), ఖేచరీణామ్‌= దేవతాస్రీల యొక్క, కుచేషు= కుచములందలి, 
మృగమదరసై:=కస్తూరి రసములచే, లిప్యంతే=బాగుగా పూయబడును. 

తాత్పర్యము:- నీ మందిరము నలుకు నపుడు జలముతో కూడిన గోమయ 
మెవరి చేతుల కంటినదో ఆ శివలోకమున కేగిన ఆ నీ భక్తుల చేతులు దేవతా స్త్రీల 
కుచములందలి కస్తూరి రసములచే పూయబడును. 

వివరణము:- శివమందిరమును గోమయముతో నలుకునప్పుడు గో మయ 
మంటిన చేతులకు ఇంద్రపదవి నొందిన పిమ్మట దేవతా।స్తీల కుచముల నంటి 
నప్పుడా కుచముల యందలి కస్తూరీ రసము అంటుకొనునను వాచ్యార్థము 
వలన శివమందిర లేపనఫలము స్వర్గప్రాప్తిఅని వ్యంగ్యమగు చున్నది. కామో 
ద్దీపమునకై స్తనములందు కస్తూరి పూసుకొని దేవతాకామినులు అభిసరిం చెదరు 
అను వస్తువు కూడ వ్యంగ్యమగు చున్నది. ఇం[ద్రత్వమని చెప్పక భంగ్యంతరముగా 
'త్రిదశనగరీ నాయకత్వమని చెప్పుటచే పర్యాయోక్తాలంకార 'మేర్పడి యున్నది. 
అవతారిక:- పై శ్లోకమున శివ మందిర లేపన ఫలము చెప్పబడినది. ఈ 
శ్లోకమున పంచామృతాభిషేక మాలా సమర్పణ ఫలము చెప్పబడు చున్నది. 
శ్లో యస్తే కృత్వా స్నపన మమృతై: పజ్బభి శృన్దమౌళే 
పశ్చా త్కైశ్చి త్కుసుమ నికరై ర్మూర్జ్ని బధ్నాతి మాలామ్‌। 
తస్యావశ్యం సకల భువనైకాధిపత్యే2భిపిక్తే 
బద్నం త్యన్యే శిరసి పరమైశ్వర్య సామ్రాజ్య పట్టమ్‌॥ 22 
ప్రతిపదార్థము:- చంద్రమౌళే=ఓ చం|ద్రమౌళీ, యః=ఎవడు, పంచభిః= 
అయిదు, అమృతై:=అమృతములతో, తే=నీకు, స్పపనమ్‌=అభిషేకమును, కృత్వా 
=చేసి, పశ్చాత్‌=పిమ్మట, కైచిత్‌=కొన్ని, కుసుమనికరై:=పూవుల సమూహముల 
తో, మూర్చి=శిరమున, మాలామ్‌=మాలను, బధ్నాతి=కట్టునో, తస్య=అ తనికి, 
సకల భువనైకాధిపత్యే=సకలలోకాధిపతిత్వము, అభిషిక్తే=అభిషేకింపబడగా, 
అన్యే= ఇతరులు, శిరసి=శిరమున, పరమైశ్చర్య సామ్రాజ్య పట్టమ్‌=పరమేశ్వరత్వ 
సామ్రాజ్య పట్టమును, బద్నంతి=కట్టిదరు. 
తాత్సర్యము:- ఎవడు శివుని పంచామృతములతో అభిషేకించి ఆయన 
శిరమునకు పూవుల గుంపుల మాలకట్టునో వాని శిరమున సకల భువనాధిపత్యము 
సామ్రాజ్యాభిషేకము, వాని లలాటమున పరమేశ్వరత్వ పట్టబంధనము చేయ 
బడును. 
వివరణము:- పంచామృతములనగా, పాలు పెణుగు నేయి తేనె చక్కెర 
(ఇక్షరసము). ఈ అయిదింటితో శివున కభిషేకము చేసిన వానికి సకల భువనాధి 
ఫతిత్వాభిషేకము జరుగును, శివుని శిరమున వివిధములైన పూవుల గుంపులతో 


ళ్‌ 

మాల కట్టి శివుని శిరమును అలంకరించిన వాని ఫాలమున పరమేశ్యరత్వ పట్టము 
కట్టబడును. ముందుగా ఫాలమున ఆతని పదవి పేరును పట్టుగుడ్డపై (వ్రాసి 
'ప్రముఖముగా కనబడునట్టుగా ఫాలమునకు కట్టి, పిదప సర్వతీర్థ సము(ద్రముల 
సర్యాషధముల రసము కలపిన జలముతో అభిషేకము చేయుట పట్టాభిషేకము 
అనబడును, ఇందు పట్టబన్లన మొక (క్రియ, అభిషేకము మరొక (క్రియ. 


అవతారిక:- పైశ్టోకమున పుష్పమాల శివుని శిరమున బంధించిన వానికి 
పరమేశ్యరత్వ పట్టము బంధింపబడును అని చెప్పబడినది. ఈ శ్లోకమున 
ఏకపుప్ప సమర్పణఫలము కోటి కామ'ప్రాప్తి రూపమని చెప్పబడినది. 
శ్లో ఏతచ్చిత్రం క్వచిదపి మయా నైవ దృష్టం శ్రుతం వా 
తద్విస్పష్టం కథయ కిమిదం నాథ కౌతూహల మ్మే! 
యత్తే భక్త్యా హర చరణయో రర్పితమ్‌ పుష్పమేకం 
సద్య స్పూతే ఫలమభిమతం కోటిశః కామరూపమ్‌॥ 23 
ప్రతిపదార్థము:- ఏతత్‌=ఈ, చిత్రమ్‌=చిత్రము, క్వచిత్‌ అపి=ఎక్కడను, 
మయా=నా చేత, న ఏవ దృష్టమ్‌=చూడబడనే లేదు, న ఏవశ్రుతమ్‌=వినబడనే 
లేదు, నాథ=(ప్రభూ!, తత్‌=దానిని, మే=నాకు, విస్పష్టమ్‌=మిక్కిలి స్పష్టముగా, 
కథయ=చెప్పుము, మే=నాకు, కౌతూహలమ్‌=కౌతూహలము (ఉన్నది), యత్‌= 
అదేమనగా, భక్త్యా=భక్తితో, తే=నీయొక్క, చరణయో;=పాదములందు, అర్పితమ్‌ 
=అర్పింపబడిన, ఏకమ్‌=ఒక, పుష్పమ్‌=పూవు, సద్యః=వెంటనే, కోటిశ= కోట్ల 
కొలదిగా, అభిమతమ్‌=ఇష్టమైన, కామరూపమ్‌=కామములు అను రూపము 
కల, ఫలమ్‌=ఫలమును, సూతే=(ప్రసవించును. 
తాత్పర్యము:- ఓ ప్రభూ! నీ చరణములందు భక్తితో సమర్పింపబడిన ఒక 
పుష్పము వెంటనే కోట్ల కొలది కామములు అను ఫలములను (ప్రసవించును. 
ఇట్టి వింత ఎక్కడను నేను చూచి యుండలేదు. విని యుండలేదు, ఈ వింత 
ఎట్లు జరుగునో తెలిసికొనుట కుతూహలముగా నాకున్సది. కావున నాకు మిక్కిలి 
స్పష్టముగా చెప్పుము. 
వివరణము:- సాధారణముగా ఒక పూవు ఒక ఫలమునే ఫలించును. శివుని 
చరణములందు సమర్పింపబడిన ఒక పూవు కోట్ట కొలది కామములు అను 

ఫలములను ఫలించుట ఒక వింత. మరొక వింత ఏమనగా పూవు పూచిన కొన్ని 
దినముల పిమ్మట అది ఫలించును. కాని నీ చరణములందు సమర్పింపబడిన 
పూవు వెంటనే ఫలించును. ఈ వింత లెక్కడ చూచినవి కాని కనీసము విని 
నవియు కావు. ఈ రహస్యము శివునకే తెలియును. ఆయనయే దానిని 
స్పష్టీకరించ వలసి యున్నది. కామ శబ్ద మిక్కడ కోరబడిన వస్తువులను అర్థమున 
'ప్రయోగింపబడినది. 


అవతారిక:- పై శ్లోకమున ఏక పుష్ప సమర్పణ ఫలము చెప్పబడినది. ఈ 

శ్లోకమున ఏక పుష్ప దళ విశేష సమర్పణ ఫలము చెప్పబడు చున్నది, 
చ్‌ 
శ్లో॥ యస్తే భక్త్యా వరద చరణ ద్వన్వ ముద్దిశ్య దద్యా 
కం నీలోత్సలదళమపి త్వత్రసాదేన నూనమ్‌। 
తత్రత్యంగం నిపతతి పున ర్హృష్టతా లోల తారై 
క . ఠి 
ర్దివ్యస్రిణాం కువలయ దళ శ్రేణి దీర: కటాక్షైః॥ 24 

'ప్రతిపదార్థము:- వరద=ఓ వరముల నిచ్చువాడా!, భక్యా=భక్తితో, చరణ ' 
ద్వంద్వమ్‌=పాదముల జంటను, ఉద్దిశ్య=ఉద్దేశించి, యః=ఎవడు, ఏకమ్‌=ఒక, 
నీలోత్సల దళమ్‌ అపి=నల్లకలువ రేకునైనను, దద్యాత్‌= ఇచ్చునో, తత్‌ ప్రత్యంగమ్‌ 
=వాని (ప్రతి అవయవము నందు, త్వత్రృసాదేన=నీ అనుగ్రహము చేత, లోలతారైః 
=చలించు గుడ్డుకల, దివ్య స్త్రీణామ్‌=దేవతాస్తీల యొక్క, కువలయ దళ (శ్రేణి 
దీర్తె==కలువరేకు వలముల వరుసవలె పొడవైన, కటాక్షె:= క్రీగంటి చూపుల చేత, 
దృష్టతా=చూడబడుట, నూనమ్‌=నిశ్చయముగా, నిపతతి=పడును. 

తాత్పర్యము:- ఎవడు శివుని పాదముల జంటపై నొక నల్లకలువ రేకును 
సమర్పించునో శివుననుగ్రహము చేత, వాని ప్రతి యవయమును దివ్యస్త్రీల 
కలువ రేకుల వరుసవలె పొడవైన (క్రీగంటి చూపులు పడును. 

వివరణము:- కువలయ మొక పుష్ప విశేషము. అది చంద్రోదయమున 
వికసించునది అని కవి సమయము. కలువలలో తెల్లనివి, ఎజ్జనివి, నల్లనివి 
ఉండును, స్త్రీల కన్నులను నల్లని కలువలతో కవులు పోల్చు చుందురు, వాని 
రేకులతో కూడ పోల్చు చుందురు. చెవుల దాకు నయనములు ఉత్తమ స్త్రీల 
కుండును. అనగా ఆ కన్నులు మిక్కిలి పొడవైనవి. దేవతా(స్త్రీలు ఉత్తమ స్త్రీలు 

గదా! వారి (క్రీగంటి చూపులు రేకుల వరుసయంత దీర్భములుగా నున్నవని ఈ 
శ్లోకమున చెప్పబడినది. కావున ఈ శ్లోకమున లుప్తోపమాలంకార మున్నది. 
ఉత్తమ (స్త్రీల కన్నులు సహజముగానే సుందరములైనవి. వానిలోని గుడ్డు తిరుగు 
చున్నచో (అవి లోలతరము లైనచో) వాని అందము ద్విగుణీకృతము అగును, 
అట్టి చోపుల చేత చూడబడు అదృష్టము ఒక్క నల్లకలువ రేకును సమర్పించిన 
భక్తునకు కలుగుటలో శివాను(గ్రహ మెంత గొప్పదో వ్యంజింపబడు చున్నది. 


అవతారిక:- పై శ్లోకము ఒక కువలయ దళ సమర్పణ ఫలము చెప్పబడినది. 
ఈ శ్లోకమున కదంబ పుష్ప సమర్పణ ఫలము చెప్పబడు చున్నది. 
శ్లో కృత్వా మాలాం ఘన పరిమలోద్గారి ధారా కదమై 
ర్యస్తే కణ్ఞాభరణ పదవీమ్‌ ప్రాపయే న్నీలకణ్ఞ। 
దివ్యస్త్రీణాం విపుల పులకై ర్పాహుభిః కళ్థలగ్నై 
స్తస్యాపి త్వం వితరసి చిరం నిర్భరాశ్లేష కణ్ఞమ్‌॥ 25 


(ప్రతిపదార్థము:- ఘనపరిమలోద్లారి ధారా కదంబైః=గొప్ప సుగంధమును 
జిమ్ము ధారా కదంబపుష్పములతో, మాలామ్‌=హారమును, కృత్వా=చేసి, యః= 
ఎవడు, తే=నీ యొక్క, కణ్ఞాభరణ పదవీమ్‌=కంఠాభరణస్థానమును, ప్రాపయేత్‌= 
పాందించునో, తస్యఅపి=అతనికిని, నీలకంఠ=ఓ నీల కంఠుడా!, దివ్య స్తీణామ్‌= 
దేవతా స్త్రీల యొక్క, విపుల పులకైః=అధిక పులకాంకురములుగల, బాహుభిః= 
బాహువులతో, 'చిరమ్‌=చిరకాలము, నిర్భరాశ్లేష కంఠమ్‌=గాఢమైన కంఠా 
లింగమును, వితరసి=ఇచ్చెదవు. 

తాత్సర్యము:- గొప్ప సుగంధమును విరజిమ్ము కదంబ పుష్పములతో 
హారమును కట్టి ఎవడు శివుని కంఠము నలంకరించునో వాని కంఠమును 
దివ్య స్త్రీలు తమ పులకిత బాహువుల గాఢముగా కౌగలించుకొను అదృష్టమును 
శివుడు కలిగించును, 


వివరణము:- శివుడు నీలకంఠుడు, ఆతని కంఠమునకు గౌరీ దేవి నిర్భరాశ్లేష 
మలంకారము. అయినను భక్తులిచ్చు కదంబ పుష్పముల మాల శివున కెక్కువ 
ఇష్టము. గౌరీదేవి కదంబ కుసుమ (ప్రియ. శివుని ఆర్దశరీరము ఆమె కావున 
భక్తుడిచ్చు కదంబముల మాలపై శివునకు అంత(పేమ. ఆమె పులకిత బాహువుల 

ఆలింగనము యొక్క సౌఖ్యము శివుని కంఠమునకు తెలియునని నీలకంఠ 
అను సంబోధనముచే వ్యంగ్యమగు చున్నది. గౌరీ బాహువులా శివుని నీలమైన 
కంఠమున మేఘము నందలి మెణుపు తీగలవలె మెరియును. లేదా అప్పుడా 
బాహువులు కదంబ పుష్పముల వన్ని కలిగిన అమ వారి అవయవముల కాంతినే 
వెలార్చును. భక్తుడిచ్చు కదంబ పుష్పముల మాలను ధరించిన శివునకా స ఖతి 
కలిగి మిక్కిలి ఆనందమును కలిగి భక్తునకును దేవతా స్త్రీల పులకిత బాహువుల 
స్వయంగగ్రహ పరిష్వంగమునకు నోచుకొన్న కంఠమును (ప్రసాదించును. ధారా 
కదంబ శబ్దము కదంబ విశేషమును బోధించు నేమో? లేక కదంబ మాల కదంబ 
పుష్పముల ధార శివుని కంఠమున పడుచున్నట్లుండ వచ్చును. గౌరీ శరీరము 
కదంబ పుష్ప పరిమలమును చిమ్ముచుండుటచే శివునకు కదంబ పుష్పమాలా 
సమర్పణము అంత ప్రియమగునేమో! విపుల పులక అను శబ్దమున ఛేకాను 
'ప్రాసమను శబ్దాలంకార మున్నది. 
అవతారిక:- పై శ్లోకమున కదంబ పుష్పమాలా సమర్పణ ఫలము చెప్పబడినది. 
.ఈ శ్లోకమున సాష్టాంగ నమస్కార ఫలము చెప్పబడు చున్నది. 
శ్లో॥ కృత్వా పూజాం తవ చరణయో రాదరా దష్ట్రమూర్తే! 
య స్పాష్టాజ్లమ్‌ ప్రణమతి మహీ పృష్ట పీరే లురిత్వా! 
ప్రత్యాసన్నం క్షిపతి చ పదమ్‌ ప్రీతి బన్గానురాగం 
తస్యోత్సడ్లే లుఠతి ధరణీ రేణు చక్రచ్చలేన॥ 26 
ప్రతిపదార్థము:- అష్టమూర్తే=అష్టమూర్తులు గలవాడా! తవ=నీ యొక్క, 
చరణయోః=చరణములందు, ఆదరాత్‌=ఆదరము వలన, పూజామ్‌=పూజను, 
కృత్వా=చేసి, యః=ఎవడు, మహీష్పష్టపీఠే=భూమి యొక్క వీపు అను పీఠమున, 
లుఠిత్వా=పారలి, సాష్టాంగమ్‌=ఎనిమిది ఆవయవములతో, (ప్రణమతి= నమస్క 
రించునో, తస్య=అతనికి, ప్రత్యాసన్నమ్‌=సమీపముగా, క్షిపతి=ఉంచునో, ప్రీతి 
బన్దానురాగమ్‌=ప్రీతి బన్దానురాగము కల, పదమ్‌=అడుగును, తస్య=అతని 
యొక్క, ఉత్సంగే=తొడపైన, ధరణీ=భూమి, రేణుచక్రచ్చలేన=దుమ్ము యొక్క 
చక్రము అను మిషతో, లుఠతి=పొరలును. 
తాత్పర్యము:- అష్టమూర్తి చరణములందు పూజానంతరము భూమి మీద 
పారలి ఎవడు సాష్టాంగ నమస్కారము చేసి నిలుచునో వాని దగ్గణ వాని తొడపై 

భూమి రేణు చక్రము అను మిషతో పొరలును. 
వివరణము:- ప్రాణులకెన్నో అవయవము లున్నవి, అవి యన్నియు పంచ 
భూతములతోడనే ఏర్పడినవి. ఆ ప్రాణులలో పంచభూతములు మనో బుద్ద్య 
హంకారము లున్నవి. ఒక విధముగా వీనిని జీవుల అష్టమూర్తులని చెప్ప వచ్చును. 
ఈ పంచభూతములు సూర్యచం[ద్రులు(బుద్ధి మనస్సులు) అహంకారము లేక 
ఆత్మ అనునవియే ఆ శివునకు అష్టమూర్తులు. పంచీకృతములైన భూతము 
లచే జీవుని శరీరము నిర్మితమైనది. అపంచీకృత వాయువులే (ప్రాణములు. 
ఇం(ద్రియములును అపంచీకృత భూతములనుండియే యేర్పడినవి. అపంచీకృత 
పంచభూతములు శివుని అష్టమూర్తులలో నున్నవి. వానితోపాటు సూర్య చంద్రులు * 
(బుద్ది మనస్సులు) అహంకారము లేక ఆత ౩ శివుని అష్టమూర్తులు. అష్టమూర్తిని 
అష్టాంగములతో నమస్కరించుట ఉచితము. ఉరసా శిరసా దృష్ట్యా మనసా 
వచసా తధా పద్భ్యాం కరాభ్యాం కర్ణాభ్యామ్‌ ప్రణమో2ష్టాంగ ఉచ్యతే= టొమ్ము, 
శిరస్సు, చూపు, మనస్సు, వాక్కు, పాదములు, పాణులు, చెవులు వీనితో నమస్క 
రించుట సాష్టాంగ నమస్కారము అనబడును. ఈ అష్టాంగములు అష్టమూర్తుల 
లోనివే. సాష్టాంగ నమస్సు నొనరించుట యనగా భూమిపై పడి దొరలుట. 
అట్టు పూజానంతర మొనరించిన వాని దగ్గణ భూదేవి ప్రియురాలి వలె సమీపము 
నందు నిలచును. అనగా ఆ భక్తునకు సార్వభౌమత్వము కలుగును. ఆతని 
= తొడపై భూమి రేణు చక్రము యొక్క మిషతో కూర్చొనుట మప్పుడు జరుగును. 
ఆతడు (బ్రహ్మాండ శరీరుడైనప్పుడు బ్రహ్మాండమున భూమి రేణుతుల్యమే కదా. 
(బ్రహ్మాండ శరీరుడైన భక్తుని తొడపై భూమి రేణు తుల్యమై పారలాడును ఇది 
ఒక విధము శివసారూప్యసిద్దియే. 
అవతారిక:- పై శ్లోకమున సాష్టాంగ నమస్కార ఫలము చెప్పబడినది. ఈ 
శ్లోకమున దీపసమర్సణ ఫలము చెప్పబడు చున్నది. 
శో త్వాముద్దిశ్య త్రినయన జనో యః ప్రదీపం దదాతి 
జ్యోతి ర్వాలా దళిత తిమిరం ద్యోతితాన్త ర్నికేతమ్‌। 
తస్మై మాయా రజని విలస ద్దాఢ మోహాన్దకార 
చ్చేద ప్రాఢం త్వమపి దిశసి జ్ఞాన మాత్మ ప్రకాశమ్‌॥ 27 


'ప్రతిపదార్థము:- త్రినయన=ఓ ముక్కంటీ, యః=ఏ, జనః=జనుడు, త్వామ్‌= 

నిన్ను, ఉద్దిశ్య=ఉద్దేశించి, జ్యోతిర్దాలా దళిత తిమిరమ్‌=జ్యోతి యొక్క జ్వాలచే 
చీల్చబడిన చీకటి గల, ద్యోతితాంత ర్నికేతమ్‌=వెలిగింపబడిన లోపలి గృహము 
గల, (ప్రదీపమ్‌=మంచి దీపమును, దదాతి=ఇచ్చునో, తస్మై=అతని కొబుకు, 
త్వమ్‌ అపి=నీవును, మాయా రజని విలసద్గాఢ మోహాన్షకారచ్చేద ప్రాఢమ్‌=మాయ 
అను రాత్రియందు (ప్రకాశించు తీవ్రమైన మోహమను అన్టకారము యొక్క 
వినాశమందు ప్రొఢమైన, ఆత్మ ప్రకాశమ్‌=ఆత్మ ప్రకాశము అనెడు, జ్ఞానమ్‌= 
జ్ఞానమును, దిశసి=ఇచ్చును. 
తాత్పర్యము:-చీకటిని చీల్చగల జ్వాలతో లోపలి గర్భ గృహమును వెలిగింపగల 
దీపము నెవడు శివుని గూర్చి ఇచ్చునో వానికా శివుడు మాయ యను రాత్రి 
యందు ప్రకాశించుచున్న గొప్ప మోహమను అన్టకారమును ఛేదించు (ప్రొఢథిమ 
గల ఆత్మ ప్రకాశమనెడి దీపము నిచ్చును. 
వివరణము:- మాయయందు రా(త్రిత్యారోపము, మోహమందు అనకారత్వా 
రోపము, ఆత్మ (ప్రకాశము నందు దీపత్వారోపము నుండుటచే నిందు రూపకాలం 
కార మేర్చడి యున్నది. శివుని గర్భాలయమందలి చీకటిని తొలగించుచు దానిని 
వెలిగించు దీపమువలె, మాయ యందలి మోహమును ఆత్మ (ప్రకాశము 
తొలగించును అను జౌపమ్యము వ్యంగ్యము. 
అవతారిక:- పై శ్లోకమున (ప్రదీప దాన ఫలము చెప్పబడినది. ఈ శ్లోకము 
న శివుని స్తుతి ఫలము చెప్పబడు చున్నది, 
శో చితై ర్మాలా రచిత కుసుమై ర్టూర్దటే పూజయిత్వా 
యః స్తాతి త్వాం జయజయ మహాదేవ దేవేతి వాచా! 
సో2ప్యారోహన్‌ హర తవపురే మౌళి బద్దాక్యాలీనాం 
శక్రాదీనాం స్తుతి విషయతాం త్వత్రసాదాత్‌ ప్రయాతి॥28 
ప్రతిపదార్థము:- ధూర్జటే=ఓ ధూర్జటీ (జటా భారముగలవాడా!), హర= ఓ 
హరా!, చి(తై=పలురంగులు కల, మాలారచిత కుసుమైః=మాలగా కూర్చబడిన 
పూవులచేత, త్వామ్‌=నిన్ను, పూజయిత్వా=పూజించి, మహాదేవ=మహాదేవుడా, 
దేవ=దేవా!, జయ=సర్యోత్కర్షముగా వర్చిల్లము, జయ=సర్యోత్కర్షముగా 
వర్ణిల్లుము, ఇతి=అను, వాచా=వాక్కుతో, యః=ఎవడు, స్తాతి=స్తుతించునో, సః 

అపి=వాడును, తవ= నీ యొక్క, పురే=పురమునందు, ఆరోహన్‌=ఎక్కుచు, 
మౌళిబద్దాంజలీనామ్‌=శిరమున బంధింపబడిన దోసిళ్ళుగల, శక్రాదీనామ్‌= 
ఇం|ద్రాదుల యొక్క, స్తుతి విషయతామ్‌=స్తోత్రమునకు విషయమగుటను, 
త్వత్రసాదాత్‌=నీ అనుగ్రహము వలన, యాతి=పొందును. 

తాత్సర్యము:- పలురంగుల మాలలుగా కూర్చబడిన పూలతో శివునెవడు' 
“మహాదేవ దేవ జయ జయ” అను వాక్కులతో స్తుతించునో, వాడు కైలాస 
పర్వతము నధిరోహించుచు ఇంద్రాదుల స్తోత్రములకు పా(త్రుడగును, 


వివరణము:- శివుడు ధూర్జటి అనగా బరువైన జడలు కలవాడు. శివుని 
జడల భారము కపర్హము అని పిలువబడును. ధూర్జటి శబ్దము కపర్రి శబ్బార్థమును 
బోధించును. దోసిటితో పూల మాలను ధరించి శివుని శిరసుపై నున్న ఆయన 
జడలతో చుట్టుట అను ఉపచారమును సమర్పించుట అను పూజ చేసి శివుని 
మహాదేవ దేవ జయజయ అను వాక్కులతో స్తుతించు వానిని ఇం|ద్రాదులు 
కూడ ఆ విధముగా శిరముల దోసిళ్లొగ్గి స్తుతించెదరు. ఇట్టి అనుగ్రహమును 
శివుడు వానిపై వర్షించును. ఇదియే శివుని దేవత్వము మహాదేవత్వము. అది 
దాదాపు భక్తునకు ప్రసాదింపబడినటైైనది. 
అవతారిక:- పై శ్లోకమున శివస్తుతి ఫలము చెప్పబడినది. ఈ శ్లోకమున 
శివుని విచిత్ర చేష్టలు చెప్పబడు చున్నవి. 
శ్లో॥ భస్మస్నానం వపుషి శిరసి స్వర్ణునివారి భారం 
శాన్హా మ్మూర్తిం కలయసి కరే కార్ముకం యుక్త మేతత్‌! 
అప్యన్యేషాం కతిపయ పురస్వామినాం చిత్రభూతా 
శ్చేష్టా దృష్టా స్త్రి భువన పతే: కిమ్‌ మహేశస్య న స్యుః॥ 29 
ప్రతిపదార్థము:- వపుషి=శరీరమునందు, భస్మస్నానమ్‌=బూడిదపోతను, 
శిరసి=శిరమున, స్వర్టునీ వారి భారమ్‌=గంగాజలము యొక్క మోతను, శాంతామ్‌ 
=శాంతమైన, మూర్తిమ్‌=ఆకృతిని, కరే=చేతియందు, కార్ముకమ్‌=వింటిని, 
కలయసి=ధరించెదవు, ఏతత్‌ =ఇది, యుక్తమ్‌=తగినదే, అన్యేషామ్‌=ఇతరులైన, 
కతిపయ పురస్వామినామ్‌ అపి=కొన్ని నగరముల (ప్రభువుల యొక్కయు, చిత్ర 
భూతాః=చిత్రములైన, చేష్టాః=చేష్టలు, దృష్టా=చూడబడినవి, త్రిభువనపతేః= 

ముజ్జగమునకు (ప్రభుడైన, మహేశస్య=మహేశ్వరునకు, కిమ్‌=ఏల, న స్యుః= 
ఉండవు. 

తాత్పర్యము:- ఒంటిపై బూడిద పోసికొనుట, శిరమున ఆకాశగంగాజల 
భారమును ధరించుట, శాంతమైన ఆకృతిని ధరించుట, చేతవింటిని ధరించుట 
ఇవి శివుని విచిత్ర చేష్టలు. కొన్ని నగరముల కౌలికులైన వారిలో ఇట్టివేయైన 
వింత చేష్టలు చూడబడినవే కదా! సర్వలోకప్రభుడైన శివున కట్టి వేల ఉండ 
కుండును, 

వివరణము:- చితి బూడిద గాలికి కొట్టుకొని వచ్చి శరీరముపై బడినను 
'శ్రోత్రియులు స్నానము చేయుదురు. శివుడేమో కావలెనని బూడిదను ఒంటి 
మీద (గ్రుమ్మరించు కొన్నాడు. ఇట్లెవరును చేయరు. ఇది ఒక విచిత్ర చేష్ట 
ఎవరైన అవసరమైనప్పుడు నీటిని మోసికొని వచ్చుట కలదు. రాత్రింబవళ్ళు 
నీటి కుండను మోయు చుండరు. శివుడు. మాత్రము తన శిరసుపైని జల 
భారమును దింపనే దింపడు. ఇది మరొక విచిత్ర చేష్ట. నెత్తిమీద నీళ్ళు మోయుట 
లో కొంత కొంత జలము తొణికి ఒంటి మీద పడును. ఆ నీళ్ళుమోసి తెచ్చు 
కొనుట స్నానము కొజకే యైనచో వానినే ఒంటి మీద (గ్రుమ్మరించుకొని స్నానము 
చేయవచ్చును. లేక ఒంటి మీద తొలినాటి అంగరాగమేదైన శరీరమున కంటుకొని , 
యున్నచో దానిని తొలగించు కొనుటకు స్నానము చేయవచ్చును. స్నానము 
చేయలేని వార్హకమున కొందజు (శ్రోత్రియులు ముందుగా భస్మ స్నాన మొనరించి 
అనగా భస్మమును తడిపి ఒంటికి పూసికొని కొంచె మెండ మెండయినప్పుడు 
స్నానము చేయుదురు. శివుడట్టు చేసి యుండ వచ్చును. విచిత్ర చేష్టల 
చేయవలెనని బూడిద పూసుకొనలేదు అని చెప్పవచ్చును. విచిత్ర చేష్టలు చేసి 
బిచ్చమెత్తుకొనువారి ఆకృతి ఇంత=శాంతముగా నుండదు. ఇంత శాంతమైన 
ఆకృతిగలవాడు వికృత చేష్టలతో లోకులకు నవ్వు పుట్టించి వారి నుండి బిచ్చము 
(గ్రహించుట కిట్టు చేసినాడనుట సముచిత మనిపించుట లేదు. కొందటి చేష్టల 
వికృత చేష్టలని భావించిన భావించెదరు గాక. నడమంత్రపు సిరి బట్టిన కతిపయ 
నగర |ప్రభువులిట్టి వికృత చేష్టల చేయుట లోకమున చూచుచునే యున్నాము. 
అనాది కాలము నుండి సర్వలోకములకు ప్రభువైన మహేశ్వరుని ఈ చేష్టలు 
వికృతముగా కొందజుకు తోచునేమో? అవి వికృత చేష్టలని అంగీకరించినను 
ఆయనకు దోషము నాపాదింప జాలవు. కతిపయ నగరాధీశులే ఇట్లు చేయు 

చుండగా సర్వలోక (ప్రభువిట్లు చేసిన దోసమేమి. సరే చేత ధనువు దాల్చుట 
యేమి? అది శాంతాకృతికి గాని, బిచ్చ మెత్తుకొనుటకు వికృత చేష్టల చేయువారికి 
గాని, ఆధిపత్యగర్వమున వికృత చేష్టల చేయువారికి గాని, ఉచితము కాదు, 
చేత ధనువు ఉండనక్కలణ లేదు. ఒక వేళ తన నగరముల దురాక్రమణ చేయుట 
కెవరైన శత్రువులు వత్తురేమో యని భయపడు వారు ఎదిటి వారికి భయము 
పుట్టించుట కొఅకు ధనుర్దారణము చేసిన చేయుదురు గాక, సర్వలోకాధిపతి 
యైన శివున కా ఆవశ్యకత లేదు. ఇది నిజముగా శాంతాకృతికి విరుద్ధముగా 
నొనర్చిన వింత చేష్టయే. ఆ చేష్టల తాత్పర్యము నెజుగుట కస్మదాదుల అల్పబుద్ది 
చాలదు. . 

అవతారిక:- పూర్వ శ్లోకమున మహాదేవ అని వాక్కుతో స్తుతించు వారికి 
ఇంద్రాది స్తుతి పాత్రత కల్లునని చెప్పబడినది. ఈ శ్లోకమున మహాదేవ శబ్దము 
చేతనే శివుడు ముఖ్యముగా వాచ్యుడని చెప్పబడు చున్నది, 


శో త్వామారాధ్య త్రిదశపతయో భుక్ఞతే రాజ్యలక్ష్మీమ్‌ 
భిక్షాభు కం తదపి చ మహాదేవ శబ్దెక వాచ్యః। 
నైరాశిష్యం వరద పరమైశ్వర్య కోటి ప్రతిష్టం 
తచ్చే దస్తి త్వయి కిమపరైః ఫల్లుభిః శ్రీ విలాసైః॥॥ 30 


'ప్రతిపదార్థము:- వరద=ఓ వరముల నిచ్చువాడా!, త్వామ్‌=నిన్ను, ఆరాధ్య= 
ఆరాధించి, (త్రిదశపతయః=దేవతలు, రాజ్యలక్ష్మీమ్‌=రాజ్యలక్ష్మీని, భుంజతే= 
అనుభవించెదరు, త్వమ్‌=నీవు, భిక్షాభుక్‌=భిక్షము ననుభవించువాడవు, అపిచ= 
మరియు, తద్‌=అందువలన, మహాదేవ శబ్దెక వాచ్యః=మహాదేవ శబ్దముచే 
ముఖ్యముగా చెప్పదగిన వాడవు, నైరాశిష్యమ్‌=కోరిక లేకుండుట, పరమైశ్యర్య 
కోటి ప్రతిష్టమ్‌=పరమైశ్వర్యకోటిలో చేర్చబడినది, త్వయి=నీ యందు, తత్‌=అది, 
అస్తి చేత్‌= ఉన్నచో, అపరై:=ఇ తరములైన, ఫల్లుభిః:=నిస్సారములైన, శ్రీ విలాసైః= 
లక్ష్మీ విలాసములతో, కిమ్‌=ఏమి? 

తాత్పర్యము:- దేవేంద్రాదులు నిన్నారాధించి రాజ్యలక్ష్మి ననుభవించెదరు. 
నినో భైక్ష్యాన్నము ననుభవించెదవు. అయ్యును అందువలన మహాదేవ అని 
పిలువబడు చున్నావు. పరమైశ్వర్య మనునది కోరిక లేకుండుటయే అని యున్నచో 

ఇతర నిస్సారలక్ష్మీ విలాసముతో నేమి? 

వివరణము:- (త్రిదశులనగా దేవతలు, వారికి బాల్య యౌవన కౌమారదశలే 
కాని వారక దశ ఉండదు. అందువలన దేవతలకు (త్రిదశనామ మేర్పడినది. (త్రి 
అనగా మూడు, దశ అనగా పది. ముప్పది యేండ్ల వారి వలెనే దేవతలు నిత్య 
యౌవనులై యుందురు. అందువలన వారు (త్రిదశులు. ఈ రెండవ అర్థమే 
సముచితము. దేవతలందజికు మనుష్యుల పైన తదితర జీవకోటి పైన ప్రభుత్వ 
ముండును, అందుచే దేవతలందజు పతులే. (త్రిదశపతులు అను శబ్దమును . 
త్రిదశులు మరియు పతులు అను రీతిగా విగ్రహవాక్యమును చెప్పవలెను. 
సాధారణముగా 'త్రిదశపతి శబ్దము ఇంద్రునే భోదించును. ఈ శ్లోకమున అది 
బహువచనమున నుండుటచే ఆ యర్థము కుదురదు. ఇం(ద్రుడొక్కడే గదా 
లేక బ్రహ్మ విష్ణువు ఇంద్రుడను దేవతలకు పతులే కావున (త్రిదశపతయ అను 
శబ్దము (బ్రహ్మేంద్రులను బోధించు ననవలెను, ఈ రెండవ పక్షము సముచితము 
గా నన్నుది. ఆ విష్ణు (బ్రహ్మేంద్రులకు రాజ్యలక్ష్మి నుభవ మున్నను, శివునకు 
భిక్షాన్నానుభవమే ఉండినను వారును మహాదేవులు కారు. శివుడే మహాదేవుడు, 
వారు కోరిన రాజ్యలక్ష్మి శివానుగ్రహముననే వారికి కలిగినది. కావున వారు 
మహాదేవ శబ్దవాచ్యు లెట్లగుదురు. ఆ శబ్దము ముఖ్యముగా శివునే బోధించును. 
విష్ణు ('బ్రహ్మంద్రులు గొప్ప రాజ్యములకు ప్రభువులయినను (రాజ్యలక్ష్మి 
ననుభవించుట యనగా రాజ్యములకు 'ప్రభువులగుటయే) వారు భిక్షుకులే. 
ఇంకను గొప్ప గొప్ప పదవుల కొజకు వారు నిన్నారాధించుచునే యున్నారు. 
ఇంద్రుడు స్వర్గాధిపత్యముతో తృప్తి నొందక (బ్రహ్మత్వమును, బ్రహ్మ సత్య 
లోకాధిపత్యముతో తృప్తినొందక విష్ణుత్వమును, విష్ణువు వైకుంఠాది పత్యముతో 
తృప్తి నందక కైలాసాధిపత్యమును భిక్షించుచునే ఉన్నారు. నీవు భిక్షాన్నముతో 
తృప్తి నందినాడవు.ఎట్టి కోరిక లేని వాడవు. కనుక నైరాశిష్యము (కోరిక లేకుండుట) 
నీ కున్నది. గొప్ప ఐశ్యర్యమున ఉన్నవారు, తమ ఐశ్వర్యములతో తృప్తి నందక 
అంతకు మించిన ఐశ్వర్యము కోరినచో, ఆనగా భిక్షించినచో వారు భిక్టుకులే. 
వారికి పరమేశ్వరత్వము లేదు. కోరిక లేకుండుట (నైరాశిష్యమే) పరమేశ్యరత్వము. 
పరమేశ్వరత్వకోటిలో (ప్రవేశించినది నైరాశివ్యమే. కావున అది కలవాడే 
పరమేశ్వరుడు, కావున శివుడే పరమేశ్వరుడు. ఎన్ని ఉన్నను ఇంకను కోరుకొను 
వాడు బభిక్షుకుడు. దరిద్రుడు. ఏమి ఉన్నను లేకున్నను కోరిక లేనివాడే 

పరమేశ్వరుడు. కోరిన వారికి తనకడ నున్నదేదైన ఇచ్చువాడు శివుడొక్కడే. 
కైలాసాధిపత్యమును కూడ శివుడు కుబేరున కిచ్చి వైచినాడు. అన్ని 
లోకాధిపత్యములు తనవే ఐనను స్వర్గాధిపత్యమును ఇంద్రుడు కోరగా నాతనికి, 
సత్యలోకాధిపత్యమును బ్రహ్మ కోజగా ఆతనికి, వైకుంఠాధిపత్యమును విష్ణువు 
కోజగా ఆతనికి ఇచ్చి వైచితివి, అన్ని ఈయగల నీవు పరమేశ్వరుడవు గాని 
ఉన్న దానిని కూడ కోరిన వారి కనుగ్రహింపలేని ఇతరుల ఐశ్వర్యము ఉన్నను 
లేనిదే అగుచున్నది. వారు ఈశ్వరులే కారు. పరమేశ్వరత్వము వారి కెక్కడిది? 
కోరిన వారి కోరిక తీర్చగలుగుట పరమేశ్వరత్వము. తనకు కోరికలుండి వానికై 
యత్నించువాడేమి దేవుడు, వాడు భిక్షుకుడే. కోరిక లేని వాడే మహాదేవుడు. 
'బ్రహ్మేంద్రాదులు నెవని నారాధించి తమ కోరిక తీర్చుకొను చుందురో ఎవనికి 
పరమేశ్వరత్వమని చెప్పదగిన నైరాశిష్యమున్నదో వాడే మహాదేవ శబ్దవాచ్యుడ.. 
కోరికలేని యాతనికి నిస్సారములైన శ్రీ విలాసములతో అనగా సంపదలతో 
నేమి పని? 
అవతారిక:- పూర్వ శ్లోకమున శివుని భస్మస్నానము గంగాధారణము 
చెప్పబడినది. ఈ శ్లోకమున భస్మాంగరాగము మొదలగు మరికొన్ని విచిత్ర 
చేష్టలు చెప్పబడు చున్నవి. 
శ్లో॥ అస్థిగ్రస్థి: పితృవనభవమ్‌ భస్మ భూషాజ్ఞరాగః 
ప్రీతిః ప్రేతై సహ సహచరాః ఫేరవ: కో2త్ర దోషః! 
యస్యైశ్యర్యమ్‌ పరమ పదవీమ్‌ ప్రాప్య విశ్రాన్త ముచ్చై 
స్తస్య గ్రావా కనక మథవా సర్వ మేతత్‌ సమానమ్‌॥ 31 
(ప్రతిపదార్థము:- పితృవనభవమ్‌=శ్మశానములోనున్న, ఆస్థి గ్రన్థిజఎముకల 
హారము, Ww ty Se భూషా= =సామ్ము, అంగరాగః=మైపూత, (పేతైఃసహ= 
(పీతములతోడిది, ప్రీతి=ప్రేమ, సహచరాః=కలసితిరుగునవి, ఫేరవః=నక్కలు, 
అ(త్ర=ఈ విషయమున, దోషు=దోషము, కః=ఏమి, యస్య=ఎవని యొక్క, 
ఐశ్వర్యమ్‌ =ఐళ్చర్యము, పరమ పదవీమ్‌=గొప్ప పదవిని, ప్రాష్య=పొంది, ఉచ్చైః= 
పైన, విశ్రాంతమ్‌=విశ్రమించి నదో, తస్య=ఆతనికి, (గ్రావాజజాయి, అథవా=లేక, 
కనకక్‌=ఐబంగారము, ఏతత్‌=ఇది, సర్వమ్‌=అంతయు, సమానమ్‌=సమానము. 
తాత్పర్యము:- ఎముకల హారము నీకు భూషణము, శ్మశానములో నున్న 

భస్మము మైపూత, (ప్రేతలయందు ప్రీతి, నక్కలతో సాహచర్యము, ఇత్యాదులలో 
దోష మేమున్నది. .ఎనని ఐశ్వర్యము పరమ పదవినొంది దానిపైన విశ్రమించి . 
యున్నదో వానికి జాయిగాని బంగారము గాని అంతయు సమానమే. 


వివరణము:- (గ్రస్టియనగా ముడి. కొన్ని (ప్రాంతములలో కొన్ని వస్తువుల 
గుడ్డలో కట్టిన మూటను ముడి అందురు. అట్లే లోనుండి (గ్రుచ్చిన దారము 
ముడి వేయనిదే మణులు గాని పూవులు గాని హారముగా మారవు. అందువలన 
ఇచట (గ్రన్థిశబ్దము హారము అను అర్థము నిచ్చును. ఎముకలు (గ్రుచ్చిన పేరు 
శివునకు అలంకారము. అనగా శివుని కంఠమునకు భూషణము. అట్టే 
శ్మశానములో దొటుకు బూడిద శివుని ఒంటికి అంగరాగము. మై పూత. శివునకు 
'ప్రేతముల యందు ప్రీతి కావున శివుడు శ్మశానములో తిటుగు చుండును. : 
శ్మశానములలో శవముల ఎముకలకై తిరుగు నక్కలు శ్మశానమున తిరుగు 
శివునకు తోడుగా నుండును, శ్మశానమున తిరుగువానికి సహచరు లెవ్వరుందురు, 
నక్కలు శివునకు సహచరులు లేనిలోటును తీర్చినవి. ఈ అమంగళముల 
శివుడాదరించుటలో కవి కేదోషము కనబడలేదు. అందుకే అత్ర కదోషః ఇందేమి 
దోషమున్నదని ప్రశ్నించు చున్నాడు? శివుడు పరమ పదనాథుడు. పరమపదమునే 
పొందిన వారి కింకేమి ఐశ్వర్యము కావలయును. ఐశ్యర్యమే ఆ పదవిని పొంది 
దానిపైన విశ్రమించి యున్నది. అట్టుండగా ఆతనికి జాయియు బంగారము 
అన్నియు సమానముగానే తోచును. కావున అమంగల వైముఖ్య మాతనికి 
లేదు. ఐశ్చర్య మింకను కావలెనని కోరుకొను వారు అమంగలములైన పితృవన 
భస్మాదులను స్పృశింపరు. శివునకు కావలసిన మరొక ఐశ్వర్యము లేదు. కావున 
ఐశ్వర్యము పరమ పదనాథుడైన శివుని పొంది నిలచిపోయినది. అనగా శివుని 
మించిన పరమేశ్వరుడు మరొకడు లేడు అనుట అట్టి పరమేశ్చరునకు అంతయు 
మంగలము. ఆ మంగలములు అమంగలములు అన్నియు స్వస్వరూపములే 
కావున హేయోపాదేయము లాతనికి లేవు. సాధారణ జనులకు మంగల 
ముపాదేయము. అమంగలము హేయము. జూయి హేయము, బంగారము 
ఉపాదేయము. కాని శివునకు తన ఒక చేతనున్న బంగారు కొండను, మరొక 
చేతనున్న కపాలము(ఎముకలపుట్టిను సమానముగానే చూచును. లోకులు 
బ్రతికిన వారియందు ప్రీతి కలిగి యుందురు. శివునకు చచ్చిన శవములందు 

ప్రీతి యున్నది. గతానూన్‌ అగతానూంళ్ళు నాను శోచంతి పండితాః పండితులు 
తాము (పీమించుటకు వీరు చచ్చిన వారా? (బ్రతికియున్నవారా? అని 
ఆలోచించరు. ఆలోచించినను చచ్చిన వారికొజుకై ఏడ్వరు. ఇంకను చావలేదేమి 
యని (బ్రతికియున్న వారి కొఅకును ఏడ్వరు. అన్నిటిని సమానముగా చూచి 
ఆనందింతురు, సాధారణముగా నక్క లమంగలములని భావించి లోకులు వానికి 
దూరముగా నుందురు. తెలుగు వారికి నక్కల యందంత అసహ్యత లేదు. 
పైగా నక్కను తొక్కి వచ్చినావా? అని లాభము పొందిన వాని నడుగుదురు. 
అది శుభశకునమని వారి అభిప్రాయము. తెలుగు వారు (త్రిలింగ దేశభవులు 
గదా! అందుచేత వారికి శైవాభిమానము (శివునికి వలె నక్కలపై అసహ్యత 
లేకుండుట) ఉన్నది. నక్కకు శివా అని పేరున్నది. దాని యందలి అభిమానము 
శైవాభిమానమే. నక్కలు మోసము చేయును. కావున వానిని సాధారణు 
లసహ్యంచు కొందురు. సర్వసముడైన శివుడు మోసము చేయువారిపైనను 
సమభావమునే కలిగియుండును. మోసము చేయు నక్కలు శివునకేమి మోసము 
చేయగలవు? మోసము చేసి ఆయన జ్ఞాన స్వరూపము నపహరింపగలవా! ఒక 
వేళ అట్టవి చేయగలుగునేని శివునికి వారియందు సమభావము పెంపొందును. 
జ్ఞానస్వరూపుడైన శివున కంతయు జ్ఞానమే. అందయు జ్ఞాన రూపులే. స్వస్వరూపులే. 
అవతారిక:- పై శ్ల్‌కమున శివునకు పితృవన భవ భస్మ అంగరాగమని 

చెప్పబడినది. ఈ శ్లోకమున పిత వనము నివాసమని చెప్పబడు చున్నది. 
ఖే! ఆవాస స్తే పితృవన మహి: క్రీడనం యాన ముక్షా 

భిక్షాపాత్రం హర! నరశిరః ఖర్చరం నైష దోషు। 

ఆరాధ్యో య స్తినయన! భవ త్యల్పసంస్టో2పి లోకే 

ని స్తెగుణ్యే పథి విచరతాం కో విధిః కో నిషేధ:॥ 32 

ప్రతిపదార్థము:- హరః=ఓ హరుడా!, (త్రినయన!=ఓ ముక్కంటీ!, తే=నీకు, 

ఆవాసః=నివాసము, పితృవనమ్‌=శ్మశానము, (క్రీడనమ్‌=ఆట వస్తువు, అహిః= 
సర్పము, యానమ్‌=వాహనము, ఉక్షా=ఎద్దు, భిక్షా పాత్రమ్‌=భిక్షాపాత్రము, 
నరశిరఃఖర్చరమ్‌=మనుష్యుని తలపుట్ణై, ఏము=ఇది, న దోషు=దోషము కాదు, 
లోకే=లోకమునందు, యః=ఎవడు, అల్పసంస్థ:=అల్పస్ట్రితి గలవాడో, సఃఅపి= 
వాడుకూడ, ఆరాధ్యఃభవతి=పూజనీయు డగును, ని స్తెగుణ్యే=త్రిగుణముల 

వ పథి=మార్గమునందు, విచరతామ్‌=తిరుగువారికి, విధిః=విధి, కః=ఏది, . 

షేధః= నిషేధము, క =ఏది? 

తాత్పర్యము:- ఓ ముక్కంటీ!, నీ నివాసము శ్మశానము, నీ ఆట వస్తువు 
సర్పము, నీ వాహనము ఎద్దు, నీ భిక్షాపాత్రము మనుష్యుని తలపుట్జై. శివుడీ 
అల్బవస్తువుల తనవిగా చేసికొనుట దోషము కాదు. అల్పస్థితి గలవాడు లోకమున 
నొకప ప్ప్రు డారాధ్యుడగు చుండును. గొప' ప్ప వస్తువుల న్మాశయించ వలెనను విధిగాని 
అల్ప వస్తువల నాశ్రయింపకూడ దను నిషేధముకాని న్నిస్రైగుణ్య మార్గమున 
చరించు వారి కుండవు, 

వివరణము:-ళ్మశానము దారిలో వచ్చినను స్నానము చేసి గృహమున 
'ప్రవేశింపవలెను, పాములున్న ఇల్లే పరిహరింపవలసియుండగా పాము నాట 
వస్తువుగా చేసికొనుట మిక్కిలి దోషము. (ప్రమాదమునకు హేతువు కూడ, 
ఎద్దునెక్కుట మిక్కిలి పాపకర్మమని ధర్మశా(స్తమున చెప్పబడి యున్నది, 
ఎముకను స్పృశింపనే రాదు. ఏకముగా పుట్టెను చేత ధరించుట కాపాలిక ధర్మము, 
అది వేదబాహ్య ధర్మము. కాపాలికులు వేద బాహ్యులు, వైదికులైనవారు శివుని 
ఆచారములు బాహ్యములని ఎరిగియు ఆతని నారాధించెదరు. శివుని 
ఆచారములు వేదబాహ్యములని అందుచేత శివదర్శన స్పర్శనములు పూజా 
(ప్రసాద స్వీకరణము నిషద్దములని వైదికులమనుకొను వైష్ణవులు కొందణు 
భావించెదరు. (తైగుణ్య విషయా వేదా న్మి స్తెగుణ్యో భవార్డున అని శ్రీకృష్ణుడు 
(తైగుణ్యము విషయములైన వేదములను వదలి నిస్తేగుణ్యుడవు కమ్మని అట్టెననే 
మోక్షము లభించునని శ్రీకృష్ణుడు చెప్పెను, వైదికమైన నిష్కామ కర్మ చిత్తశుద్ది 
కొట కనుష్టింపదగినదే మైనను గుణాతీతుడు గానిదే ముక్తి లభించదు. 
(త్రిగుణాతీతుడైన తన కే విధినిషేధములు వర్తింపవని తెలుపుటకే శివుని యీ 
నిషిద్దాచరణము. లోకమున కాదర్శముగా నుండవలెనను మాట ్రేష్టులకు 
వర్తించును. శివుని వంటి వారికి వర్తించదు. శివున కసలే వర్తించదు. 


శ్లో॥ ప్రేతావాసః శయనమశనమ్‌ భైక్ష్య మాశాశ్చ వాసః 
ఖట్వాజ్ఞం చ ధ్వజ ముపహితం త్వస్థి నేపథ్యమజ్ల। 
యద్యప్యైవం తదపి భగవ న్నీశ్వరస్యేతి నామ్నే 
నిస్పామాన్య స్వ్యమసి విషయో నాపరః కశ్చిదస్తి॥ 33 

(ప్రతిపదార్థము: 'ప్రేతావాసః=శ్మశానము, శయనమ్‌=ళయన(స్టాన)ము, 
అశనమ్‌=ఆహారము, బభైక్ష్యమ్‌=బిచ్చము (భిక్షాన్నము), ఆశాఃచ=దిక్కులును, 
వాసః=వ(స్తము, ఖట్వాంగమ్‌ చ=మంచపుకోడును, ధ్వజమ్‌=జండాకట్టగా, 
ఉపహితమ్‌=కూర్చబడినది, అంగే=శరీరమున, అస్థినేపథ్యమ్‌చ=ఎముకలతో 
అలంకార రచనమును, ఉపహితమ్‌=కూర్చబడినది, ఏవమ్‌ యది అపి తద్‌ 
అపి=ఇట్టైనను, భగవన్‌=ఓ భగవానుడా, ఈశ్వరస్యేతి=ఈశ్వరుడు అను ఈ, 
నొమ్నేః:=నామమునకు, నిస్సామాన్యః=సామాన్యముకాని, విషయః=విషయమవు, 
త్వమ్‌=నీవు, అసి=అగుచున్నావు, అపరః=ఇతరుడు, కఃచిత్‌=ఎవడును, న 
అస్తి=కాడు. 

తాత్పర్యము:- ఓ భగవానుడా! నీ శయన స్థానము శ్మశానము, నీ ఆహారము 
భిక్షాన్నము, వస్త్రము దిక్కులు, మంచపుకోడు జండాకటజ్ట్జ, ఎముకలు న్స్‌ శరీరమున 
అలంకారములు అయినను ఈశ్వర అను నామమునకు అసామాన్య విషయమవు, 
మరొకడు కాజాలడు, 

వివరణము:- ఈశ్వరుడు అనగా (ప్రభువు ఎవరికి? అను ్రశ్నిము కలుగును. 
ఈశ్వర శబ్దమునకు ముందు నర అను పదము చేర్చినప్పుడు నరేశ్వరుడు. 
నరులకు (ప్రభువు, రాజు అను అర్థ మేర్చడును: డెక శబ్దమును చేర్చినప్పుడు 
దేవేశ్వరుడు అగును. ఆ పదము దేవతలకు (ప్రభువు. ఇంద్రుడు అను అర్థ 
మేర్పడును. ఇట్టే ఏ పదము చేర్చినను ఈశ్వర శబ్దము ఆ చేర్చిన పదము 
యొక్క అర్థమైన వారికే ప్రభువు అను అర్ధము వచ్చుటచే ఈశ్వరత్వము 
సంకుచిత మగుచుండును. ఏ పదమును చేర్చనిచో ఈశ్వరుడు ఎవరికైనను 
ఈశ్వరుడు అను అర్థము కల్గించుటచే ఆతనికి సర్వేశ్వరత్వము సిద్దమగును. 
నరేశ్వర దేవేశ్వరాదులు ఈశ్వర విశేషులు. వారిలో ఈశ్వరత్వము సామాన్యముగా 
నుండును. ఈశ్వర అను శబ్దమునకు ముందు ఏ పదమును చేర్చక పోయినను 
శివుడు అను అర్ధము నిచ్చుటచే ఈశ్వర శబ్దము దేవేశ్వరాదులలో సామాన్యముగా 
నుండు ఈశ్చరత్వమును బోధింపక శివగతమైన సర్వేశ్వరత్వమునే బోధించుటచే 
ఆ ఈశ్వరత్వము నిస్సామాన్యము అని తెలియును. ఆ శివుడీ విధముగా 
సర్వేశ్వరుడే అయినను దిక్కులేని దరి(ద్రునివలె ఎవరును నాది అని చెప్పుకొనని 
శ్మశానమును శయనస్థానముగా చేసికొన్నాడు. అక్కడికి ఎవడైనను వచ్చి ఇది 
నాది నీ వేల పడుకొన్నావని అడుగడు కదా! ఎవనికి గాని, దేనికి గాని ప్రభువు 

లేనప్పుడు నేను ప్రభువును అని శివుడు వానికి లేక దానికి ప్రభుత్వము 
వహించును. దేవేశ్వర నరేశ్చరాదులకును (ప్రభువైన ఆ శివుడు దిక్కులేని వాని 
వలె భిక్షాన్నముతో పొట్ట పోసికొనును, ఎంతటి పేదకయినను కనీసము గోచియైన 
నుండును. శివునకదియు లేక దిగంబరుడు అని పిలువబడినాడు. ఆశలు అనగా 
దిక్కులు, అవియే ఆయనకు వస్త్రములు. నగ్నుని దేహము చుట్టు వస్త్రము 
లేకపోయినను దిక్కులు చుట్టును ఉండును కదా, అందుచేత దిక్కులే వస్త్రములు 
అని చెప్పబడినది. బంగారము వెండి మొదలగు లోహములతో చేయబడిన 
అలంకారములను ధరించలేని పేదలు గురివింద గింజలు, పూవులు మొదలగు 
వస్తువుల నలంకరించు కొందురు. అలంకార (ప్రీతి పేదలకును ఉండును కావున 
తమకు లభించిన లేక అందుబాటులో నున్న వస్తువుల నలంకరించు కొనుట 
తప్పుగాదు, కాని ఎవరో ఆటవికులు తప్ప ఎముకల నలంకరించుకొను 
వారుండరు. అలంకరించు వస్తువులా కాముకుల నేపధ్యమే. అది శివున కున్నది. 
అలంకారముల మాట అటుంచి బిచ్చమెత్తుకొను చిప్ప సైతము శివునకు 
మనుష్యుని పుణ్ణైయే అగుట విచిత్రము. అది (బ్రహ్మ దేవుని తలపుట్టి అని 
అందురు. కాని శ్లోకమున మనుష్యుని తల పుజ్ణై నరశిరః ఖర్చరమ్‌ అనియే 
యున్నది. నరశబ్దమునకు బ్రహ్మ అని అర్ధము చెప్పి ఇతర (గ్రంథ విరోధము 
పరిహరించుకొనవచ్చును. నరశబ్దము పరమాత్మ వాచకము. జీవవాచకముగా, 
మనుష్యవాచకముగా భిన్న భిన్న అర్థముల కలిగియున్నది. హిరణ్యగర్భుడను 
నామాంతరము గల కార్యబ్రహ్మకు ఈశ్చరత్వముతోపాటు ప్రథమ జీవత్వమును 
శాస్తసిద్దము. కావున పై విరోధము పరిహరింపబడినట్లే, కారణ (బ్రహ్మమైన 
పరమాత్మకు నరశబ్దము వాచకముగా (గ్రంథములలో (ప్రయుక్తమై యున్నది, 
పై రెండు మూడు శ్ఞోకములలో శివునకు శ్మశాన సంబంధము. చెప్పబడినది, 
ఒక శ్లోకమున అది ఆవాస స్థానమని చెప్పబడగా మరొక శ్లోకమున శయన 
స్థానముగా చెప్పబడినది. మరొక శ్లోకమున శ్మశానపు భస్మమే ఆ శివుని కిష్టమని 
- అంగరాగముగా పూసికొన్నట్లు చెప్పబడినది. పరమార్థమున శ్మశానమనగా స్థూల 
శరీరము. కారణదేహోపాధికుడైన ఆత్మ దానిని విడిచి పెట్టిన దేహము శవము 
అనబడును. అది కాల్చబడు చోటు కూడ శ్మశానము. అది ఖననము చేయబడు 
చోటు కూడ శ్మశానము. అచట పెక్కు జనులు భూస్థాపితములో, అగ్ని దగ్ధములో 
చేయబడు చుండును. ఆ శవములలో శివుడేయెన జీవుడున్నంత వజకు ఆ 

స్టూల శరీరములు శివములే అగును. ఆ శివుడు (జీవుడు) నిష్కమించగా ఆ 
స్థూల శరీరములు శవములై తామున్న చోటునకు శ్మశానమని పేరును 
కలిగించును. ఆ శివుడిట్టి స్థూల శరీరములలో అనగా శవములలో ప్రవేశించి 
నిమృమించు చుండుటచే ఈ లోకమంతయు వాస్తవముగా శ్మశానమే 
అగుచుండును. శవమున్న ఇల్లు కూడ శ్మశానమే. కొన్ని ప్రాంతములవారు తమ 
ఇండ్లలోనే శవముల దహించు చుందురు. వారికి సామూహిక శ్మశాన ముండదు, 
అట్టి సందర్భములలో ఆ ఇండ్లు శ్మృశానము లగుటలో వింతయేమి? అది 
లోకమున ఇండ్లలో కూడ చిన్న చిన్న ప్రాణులు పెక్కులు వచ్చి మనకు 
తెలియకుండగనే కుళ్ళి పోవుచుండును. అందువలన మన ఇండ్డు శ శానములే, 
మన శరీరములో నిత్యము కొన్ని జీవ పదార్థములు చచ్చుచుండును. కావున 
మన శరీరములును శ్మశానములే గదా! విష్ణు పారమ్యము అంగీకరించినను 
ఈ స్టూల శరీరములలో ప్రవేశించి నిష్కమించుట తప్పదు. కావున ఆ విష్ణువు 
కూడ శ్మశానవాసియే అని చెప్పక తప్పదు. చచ్చిన శవములు (పేతములు 
అనబడును. వాని ఆవాసము (ప్రేతావాసము, చచ్చిన జీవులు (ప్రేతములు, వారు 
కొంత కాలము స్టూల శరీరగ్రహణ పర్యంతము ప్రేత నామకము లగును, 
'శ్రాద్దాదిక్రియల ద్వారా పితృత్వము నొందుదురు గాన శ్మశానము పితృవన 
మనియు పిలువబడును. 
అవతారికః- పై శ్లోకములలో శ్మశానవాసాదులు శివునకు దోష మాపాదింప 
లేకపోవుట చెప్పబడినది. ఈ శ్లోకమున మరికొన్ని దోషాభాసములు శివునందు 
చెప్పబడు చున్నవి. 
శ్లో॥ దారూద్యానే ద్విజవర వధూ పప్లవో రేతసాగ్నా 

హోమ స్సన్టానటనమితి తే చేష్టితం నైవ దుష్టమ్‌! 

మిధ్యాజ్ఞానోపహత మనసామ్‌ మార్గ ముల్లజ్బ్య దూరం 

యే నిష్కాన్హా స్రీనయన న తాన్‌ లోకవాదాః స్పృశన్తి॥ 34 


ప్రతిపదార్థము:-త్రినయన= ఓ ముక్కంటీ, దారూద్యానే=దారుకావని యందు, 
ద్విజవరవధూ పన్లవః= (బ్రాహ్మణ (శ్రేష్ట వధువులతో సంభోగించుట, అగ్నౌ=అగ్ని 
యందు, రేతసా=రేతస్సుతో, హోమః=హవనము, సంధ్యానటనమ్‌= సంధ్యాకాల 
మందు నర్తించుట, ఇతి=అను, తే=నీ యొక్క, చేష్టితమ్‌=చేష్ట దుష్టమ్‌=దోషము, 


a 

న ఏవ=కానే కాదు, మిధ్యాజ్ఞానోపహత మనసామ్‌= ఆసత్యజ్ఞానముచే కొట్టబడిన 
మనస్సు గలవారి యొక్క, మార్గమ్‌=మార్గమును, ఉల్లంఘ్య=దాటి, యే=ఎవరు, 
దూరమ్‌=దూరముగా, నిష్రాంతాః= వెడలిపోయిరో, తాన్‌=వారిని, లోకవాదాః 
=లోకవాదములు, న స్పృశన్తి=తాకవు. : 

తాత్సర్యము:- దారుకావన భూములలో (బ్రహ్మణ ్రేస్రధువుల తోడి 
సంభోగము కాని, అగ్నిలో రేతస్సు యొక్క హవనముకాని, సంధ్యాకాలమున 
నర్తించుట కాని నీవు చేసిన ఈ చేష్టితములు దోషములు కావు, మిథ్యా జ్ఞానము 
చేత గొట్టబడిన మనసుగల వారి మార్గమును దాటి దూరముగా నిష్క్రమించిన 
వారి నీ లోకవాదములు తాకువు, 


వివరణము :-శ్రీకృష్ణుని గోపికా జారత్వము శుకమహర్షిచే శ్రీ శ్రీ మద్భాగవతమున 
తేజీయసామ్‌ న దోషాయ అని దోషము కాదని చెప్పబడినది. అట్టే శివుని ఈ 
(బ్రాహ్మణ వధూజారత్వము దోషము కాదు. ఒకే శివుడు బ్రాహ్మణ “వధువులుగా 
తజ్జారుడుగా రూపొంది చేసిన ఈ రమణము స్వాత శ్రరమణమేకాని అన్యము 
హమ అటే ట్లే కృష్ణుని రమణమును దోషము కాదు. పార్వతీ దేవితో బహుకాలము 
శివుడు సంభో గించు చుండగా తత్పుత్రోత్పత్తిని కోరిన దేవతలు అగ్నిని ముందిడు 
కొని పార్వతీ శివులకడకు పోయిరి, శివుడు తన రేతము నగ్నిలో విడచెను, ఇదే 
శివుడగ్నిలో చేసిన రేతోహోమము. రేతోవిసర్ణనము మూత్ర విసర్జనము వలె 
అగ్నిలో చేయుట సాధారణదృష్టితో దోషమే అయినను లోకాతీతుడయిన శివున 
కది దోషము కాదు. అట్లే సంధ్యాకాలమున (బ్రహ్మోపాసనము చేయవలసి 
యుండగా నర్తనముతో సంధ్యాకాలమును గడుపుట కూడ సాధారణులకు 
దోషమే. శివునకది దోషము కాదు. ఈ జగమునందు జరుగు (ప్రతిక్రియయు 
శివుని తాండవమే. అహంకార పూర్వకము గా చేయబడు (క్రియయే పాపమునకు 
హేతువగును. యన్య నాహంకృతో భావః బుద్ది ర్యన్య న లిప్యతే హత్యాపి న 
ఇమాన్‌ లోకాన్‌ వహంతి న నిబధ్యతే.(ఎవని కహంకృతభావము లేదో నేనీ 
పుణ్య కర్మ నొనరించితిని తతృలముగా నాకమున కేగుదును ఈ పాప కర్మ 
నొనరించితిని తత్సలముగా నరకమున కేగుదును అని ఎవని బుద్ది కర్మయందు 
లిప్తము కాదో వాడు ఈ లోకములను చంపియు చంపలేడు. వాడు కర్మచే 
బంధింపబడడు) అని భగవద్గీత చెప్పుటచేత అహంకృతి రహితమైన శివుని ఆ 

తాండవ నర్తనకర్మ శివునకు దోషము కాదు. శివుని బంధించదు.నేను పాపిని, 
నేను పుణ్యుడను అని తన పుణ్యపాపకర్భభావము సంసారహేతువు. ఇది దోషము 
ఇది గుణము, ఇది పాపము, ఇది పుణ్యము ఇత్యాది ద్వంద్వ బుద్ది సంసార 
హేతువు. అంతయు (బ్రహ్మమే అను ఏకత్వ దర్శనము నేను సాక్షిని అను సాక్షిత్వ 
దర్శనము కలవారికి పుణ్య పాపములు స్వర్గనరకములు లేవు అను జ్ఞానము 
కలవారి, మిథ్యాజ్ఞానము కలవారి (ప్రవర్తనకు దానిని దాటిన వారి (ప్రవర్తనమునకు 
బేధముండును. లోకవ్యవస్థ ఆత్మజ్ఞానులకు వర్తించదు. లోకమున కొన్ని కర్మలు 
పాపములు అని, కొన్ని కర్మలు పుణ్యములని వ్యవస్థ యున్నది. దానిని లోకులు 
అజ్ఞానులు తప్పక పాటింపవలసినదే. కొంత వరకు పాటించెదరు కూడ. భేదబుద్ధి, 
మిథ్యా జ్ఞానము అనబడును. సంసారుల కుండు జ్ఞానము మిథ్యా జ్ఞానము. 
దానిచే వారి మనస్సు కొట్టబడి యుండును. అందువలన ఏకత్వబుద్ది గల శివుని 
వంటి వారి చేష్టలు, దుష్టములు అను దుష్ట బుద్ది వారికి కలుగును. జ్ఞానులకు 
మాత్రము శివుని చేష్టలు ఆతని స్వతంత్రతను జ్ఞానమును తెలుపునవిగా 
భాసించును. సంసారులు చేయు దూషణ భూషణములు, లోకవాదములు వారిని 
తాకవు. వారు వానిని పట్టించుకొనరు. అజ్ఞ లేమను కొనినను నిందించినను 
స్తుతించినను వారు (క్రుంగరు, పొంగరు., వీరెప్పుడు సర్వసములుగా నుందురు. 
శరీరమునకే కర్భత్య్వముకాని ఆత్మకు లేదని వారి దృఢనిశ్చయము. త్రి విధ 
శరీరకర్మ ఆత్మకంటదు అనునది వారి నిశ్చయము. మనకు వలె వారికి దోష 
ద్వేషముండదు. కావున వారి యందు నిషిద్దాచరణ ముండును. అది మనకు 
దోషముగా కనిపించును. 
అవతారిక:- పై శ్లోకమున లోకాతీతాత్మజ్ఞడైన శివునకు లోకవిరుద్దాచరణము 
దోషము కాదని చెప్పబడినది. ఈ శ్లోకమున వారికి గుణములందును 
ఆదరముండదని చెప్పబడు చున్నది. 
శో దేవా స్సర్వే దధతి వపుషా భూషణం హేమరత్నం 
గుళ్టామాత్రం కనకమపి తే నాస్తి కర్లే కరే వా। 
మార్గాతీతం స్ఫురతి సహజం యస్య సౌన్షర్యమట్లే 
తస్యాహార్యే ష్వితర జనవ న్నాదరః స్యా ద్గుణేషు॥ 35 
(ప్రతిపదార్థము:-సర్వే=అందణు, దేవాః=దేవతలు, భూషణమ్‌= అలంకారము 

గా, హేమరత్నమ్‌=బంగారమునో, రత్నమునో, వపుషా= శరీరముతో, దధతి= 
ధరించెదరు, తే=నీ యొక్క, కర్లే=చెవి యందుగాని, కరేవా=చేతి యందుగాని, 
గుంజా మాత్రమ్‌=గుంజెత్తు, కసకమ్‌=బంగారము, న అస్తి=లేదు, యస్య=ఎవని 
యొక్క, అంగే=శరీరమున, మార్గాతీతమ్‌= మార్గమును దాటిన, సహజమ్‌= 
సహజమైన, సౌందర్యమ్‌= సౌందర్యము (ఉన్నదో), తస్య=అతనికి, ఇతర జనవత్‌ 
=ఇతర జనునకు వలె, గుణేషు= గుణములైన, ఆహార్యేషు=వేషభాషలందు, 
ఆదరః =ఆదరము, న స్యాత్‌=ఉండదు. 


తాత్పర్యము:- ఇతర దేవతలు రత్నములను బంగారు వస్తువులను 
భూషణములుగా ధరించుచుండగా శివుని చేతికికాని, చెవికికాని గుంజెతు 
బంగారము కూడ లేదు. ఎవని శరీరమున సహజమైన సౌందర్య ముండునో 
వారి కితర జనులకు వలె వేషభూషాదులం దాదరముండదు. 


వివరణము:- లోకమున రత్నములు, కనకము, గుణములుగా బావింప 
. బడును. ఎముకలు, బూడిద మొదలగునవి దోషములుగా భాఎంపబడును, 
తమ శరీరమున సహజమైన సౌందర్యము కలవారు సొమ్ములు లేకున్నను 
సుందరముగా నుందురు. వారు నిరాభరణ సుందరులు, కొన్ని ప్రాంతముల 
వారి భూషణములు, బంగారు రత్నములు వెండి మొదలగు విలువైన వస్తువులతో 
చేయబడియుండును, కొన్ని ప్రాంతములవారు పూవులతోనే తమ అలంకారముల 
సరిపెట్టు కొందురు. మరికొందటు విలువ తక్కువైన గురివింద గింజల 
భూషణములుగా తయారు చేసికొందురు. శరీర శోభాతిశయహేతువులు 
అలంకారములని వామనుడు చెప్పినాడు. శరీరశోభను పెంచునవి అలంకారములని 
ఆయన ఉద్దేశము. వాస్తవమునకు గుణములు శోభాహేతువులు, శివునుకు 
శోభాహేతువులైన గుణములందు గాని, శోభాతిశయ హేతువులైన అలంకారము 
లందు గాని ఆదరము లేదు. ఎముకలు మొదలగువాని యందు నీచభావము 
కూడ లేదు. కావున వాని నలంకరించుకొనుట దోషము కాదు. కనుక, 
రత్నాదులందు గుణబుద్ది లేదు. గావున వాని యందతని కాదరము కూడ 
లేదు. వానిని ధరించకపోవుట వలన ఆ శివునకు తక్కువదన మేమియు కలుగదు. 


అవతారిక:- పై శ్లోకమున శివుని గుణాలంకార వైముఖ్యము చెప్పబడినది. 
ఈ శ్లోకమున దానికి కారణమైన ఇతరాపేక్షారహిత్యము చెప్పబడు చున్నది. 


త్రి 

శ్థో॥ త్వమ్‌ (బ్రహ్మాది త్రిదశ గురుభిః పూజితః స్వార్థహేతో 
రిత్యాన్నూయో న ఖలు భవతా ప్రార్థితః కళ్చిదన్యః। 
ఇచ్చమాత్రా త్వయ ముపనయం త్య(గ్రతో యస్య భావా 
స్తస్యాపేక్షా కథమిహ భవే దీశ్వర స్యేతరేషు॥ 36 
'ప్రతిపదార్థము:-త్వమ్‌=నీవు, బ్రహ్మాది త్రిదశగురుభి:=బ్రహ్మాదిదేవ గురువుల 
చేత, స్వార్థహేతోః=స్వార్థమను కారణము వలన, పూబితః= పూజింప బడితివి, 
ఇతి=అని, కఃచిత్‌=ఏదో, అన్యః=ఇతరమైన, ఆమ్నాయః=వేదము, భవతా=నీచేత, 
న ప్రార్థితః ఖలు=ప్రార్థింపబడ లేదు గదా!, ఇచ్చామాత్రాత్‌= ఇచ్చవలననే, 
భావాః=పదార్థములు, యస్య=ఎవని యొక్క, అ(గ్రతః=ఎదుట, ఉపనయంతి 
=చేరుచున్నవో, తస్య=ఆ, ఈశ్చరస్య=ఈశ్వరునకు, ఇతరేషు= ఇతరము 
లందు, అపేక్ష=కోరిక, ఇహ= ఇచట, కథమ్‌=ఎట్టు, భవేజ్‌=కలుగును, 
తాత్సర్యము:- బ్రహ్మాది దేవ గురువులును నిన్ను స్వార్థము వలననే పూజించు 
చున్నారు, అని తెలిసిన నీ వే యితర వేదమును కోరవు. ఇచ్చా మాత్రము 
చేతనే సర్వ పదార్థములు నీ ఎదుట వచ్చిపడుచుండగా నీ కితరము లందపేక్ష 
ఎట్టు కలుగును. 
వివరణము:- స్వార్థమునగా కామము. దీనిని తీర్చు కొనుటకే (బ్రహ్మాదులు 
నిన్ను పూజించెదరు. పూజించుట కొక విధానముండవలెను. దానిని తెలుపునదే 
వేదము, మనుష్యులజ్ఞాలు గావున వారికి కామములుందుట గాని వానిని 
తీర్చుకొనుటకు పూజాదుల నొనరించుటగానీ సహజములు, చేవతలకు స్వార్థ 
ముండుటయే వింత. అందును వారికిని గురుస్థానీయులైన (బ్రహ్మాదులును 


స్వార్థము కలవారై నిన్ను పూజించెదరు అని వేదము చెప్పుచున్నది. ఇది మరింత 


వింత. స్వార్థము కలవారు కావున వారును ఆజ్ఞులే అని భావింపవలసి వచ్చు 
చున్నది. ఇతరుల కోరికల తీర్చు స్థానమున నున్న (బ్రహ్మాది దేవగురువులు 
దేవతలు. అజ్ఞాన జన్యకామము తీర్చుకొనుటలో తామే సతమతమై ఉన్నవా 
రితరుల కోర్కెల తీర్చుట ఎట్టు సంభవించును. వారు మనుష్యాదుల కోరికలను 
తీర్చుటలో కూడ వారికి నీచే ప్రసాదింపబడిన శక్తియే పనిచేయుచున్నదని వేదము 


ననుసరించి ఒప్పుకొనవలసినదే. నీ ఇచ్చయే సమస్త పదార్థముల ఉపస్థితికి ' 


కారణము ఆగుచుండగా నీవు నీ ఇచ్చను తీర్చుకొనుటకే పూజావిధానమును 


శ్వా 

గాని దానిని బోధించు నే యితర వేదమునుగాని, ఏ యితర దేవతనుగాని 
ఆ(శ్రయింపవు గదా! నీవే వేద స్వరూపుడవు. (ప్రార్థనీయుడవును అయి 
యుంటివి. కావున నీ కితరమైన ఆమ్నాయమును నీవు ఫ్రార్థింపవు, నీ కపేక్షయే 
అనగా కోరికయే లేనపుడు నీవు పూజావిధానము కొటి కన్యమైన ఆమ్నాయము 
నెట్లు ప్రార్జించెదవు. కావుననే నీవు, వేదబాహ్యాచరణము కలిగి యున్నట్టు కనబడు 
చున్నావు. ఏ ఆమ్నాయ విధానములకును నీవు కట్టుబడి యున్నట్లు కనబడవు. 
అవతారిక:- పై శ్రోకమున ఇతరుల ఇచ్చల ఫలింపజేయుటలో శివుని ఇచ్చ 
సంపూర్ణముగ ఫలించునని, శివున కితరాపేక్షయే లేదని చెప్పబడినది. ఈ 
శ్లోకమున అందటు శివుని కామసంపూర్ణనిగానే భావించెదరు అని చెప్పబడు 
చున్నది. 
శ్థో॥ ఖల్జ శ్చ్టః శిరసి పరశుః ఖళ్జా మేవాయుధం తే 
భిక్షాపాత్రం ద్రుహిణ శిరసః ఖణ్బ మేకం కపాలమ్‌! 
ఖణ్బ ప్రాయ స్తవ పరికరో యద్యపీజ్థం తథాపి 
త్వం సర్వేషాం సృతి ముపగతః సర్వ సమ్ఫూర్ల హేతుః॥ 
ప్రతిపదార్థము:- శిరసి=శిరమున, చం(ద్రః=చం(ద్రుడు, ఖండః=ముక్క, 
ఆయుధమ్‌=అయుధమైన, పరశుః=గం|డ్రగొడ్డలియు, ఖండమ్‌=ముక్క, 
భిక్షాపాత్రమ్‌=భిక్షాపాత్రము, (ద్రుహిణ శిరసః= (బ్రహ్మశిరము యొక్క, ఏకమ్‌= 
ఒక, ఖండమ్‌=ముక్క, ఇత్చమ్‌=ఈ విధముగా, తవ=నీ యొక్క, పరికరః= 
సంభారము, ఖండప్రాయః=ముక్కలు ముక్కలుగానే యున్నది, తథా అపి=అట్లు 
అయినను, త్వమ్‌=నీవు, సర్వసమభూర్ల హేతుః= సర్వ(కామ) మును పూరించు 
సూతువుగానే, సర్వేషామ్‌=అందటి యొక, స్మృతిమ్‌=స్సృతిన, ఉపగతః= 
పొందియున్నవాడవు. 
తాత్పర్యము:-నీ శిరమున చం(ద్రఖండము, నీ చేత ఆయుధము పరశు 
ఖండము, భిక్షాపాత్రము (బ్రహ్మదేవుని తల ముక్క. ఇట్లు నీ సంభార మంతయు 
ముక్కలు ముక్కలుగానే ఉన్నది. అయినను నీవు అందరిని పూర్ణుల 
నొనరించుటకు కారణముగా అందరి చేతను భావింపబడు చున్నావు. 


వివరణము:- శివుని తల లోపలి సహస్రారము పూర్ణచం[ద్రమే ఐనను ఆయన 

శిరస్సుపైన ధరించిన చంద్రుడు అర్హచంద్రుడని చెప్పుదురు. ఫార్వతీ శివులు 
అర్హ నారీశ్వర స్వరూపులు. కావున పార్వతి యొక్క అర్ధమును, శివుడు మరొక 
అర్హమును దరించినా డనుటలోని తాత్పర్యము వారు తమ ఒక అర్హము 
శివభాగమున మరొక అర్హము పార్వతి భాగమున ఉన్నదని తెల్పుటకు చెరొక 
సగమును శిరముపైన 'ధరించినారు అనుట వారి భావము, శివుని చంద్ర 
కలాధరుడని కొందజుందురు. అట్టనుటలోని తాత్పర్యము (బ్రహ్మాండములోని 
ఆకాశము నందలి చం(ద్రునందు పదునైదుకలలే దర్శనీయములని, పదారవదైన 
“సాద” “అమి “అమృత” మొదలగు పేర్లతో పిలవబడు పదారవకల శివుని తలపై 
(అస్మదాదుల కదృశ్యముగా) నున్నదనుట. పదారవభాగము ఖండమే, అర్హబాగము 
ఖండమే. ఉభయ పక్షములందును శివుని తలపై నున్నది చంద్రఖండమే. అర్హ 
చంద్రాకృతి గల గొడ్డలిలోని మధ్యభాగమును కొంచెము తొలగి చతుర్ధి నాటి 
చంద్రుని వలె శృంగములు కలిగిన ఆయుధము ఖండపరశువు అని చీర్కాన 
బడును. దానితో కంఠము నజకునప్పుడు దాని రెండు శృంగములు మెడకిటు 
నటు కనబడును. శృంగ మధ్య భాగముతోడనే అది నటుకబడును. గుతీ 
కొంచెము తప్పినప్పుడు ఏదో ఒక శృంగము కంరములోనికి చొచ్చుకొని పోవుట 
వేలు విషయము. ఖండిత మధ్య భాగముల ఈ గొడ్డలి ఖండ పరశువు అని 
చెప్పబడును. యుద్దమునందు వినాయకుని దంతమొకటి పూర్తిగా పోయినది. 

మరొక దానిని వినాయకుడే విరిచి శత్రువును చంపినట్టు శివుడెవడినో 
నఅకినప్పుడు వాని కంఠము గట్టితనము చేత శివుని పరశువు ఖండపరశువై 
పోయియండ వచ్చును. ఇది శివుని చేతులలో నొక దాని యందుండును. మరొక 
చేత శివుడు భిక్షాపాత్రము ధరించును. అది బ్రహ్మాది దేవుని తల రెండు ముక్కలు 
కాగా పై ముక్క రంధ్రములు లేని దానిని భిక్షాపాత్రముగా శివుడు ధరించినాడు, 
అది (బ్రహ్మదేవుని శిరఖండము., ఇట్లు శివుని పరికరములు ఖండ ఖండములుగా 
నుండగా శివుడు భక్తుల కోర్కెల సంపూర్ణముగా నెబవేర్చుటచే సంపూర్ణ 
హేతువైనాడు. జగత్తంతయు భఖండఖండము, భిన్నభిన్నము. జగములోని 
పదార్థములు ఒక శివునిలోని ముక్కలు, శివుడు సంపూర్ణుడు. ఆతని వలన 
జనరచిన ఆతని కార్యమైన జగము ఆతనిలోని ఖండము సంపూర్ణమును మనము 
చూడలేము. ఆతనిలోని ముక్కలైన జగత్సదార్థముల కొన్నిటిని మనము చూచు 
చున్నాము. జగము లనేకములు అను పక్షము నాశ్రయించిన ఒక్కొక్క జగము 

లేక ఒక్కొక్క బ్రహ్మాండము ఆయనలోని ఒక్కొక్క ముక్క. జగత్కారణమైన 
శివుడు మాత్రము సంపూర్ణ్ణుడు. కావున శ్లోకమున సంపూర్ణ హేతువు అని 
చెప్పబడినది. సాధారణముగా హేతువులు హేత్యంతర సహకారముతో 
కార్యమును సృజించును. అట్టి హేతువులు సహకారి హేతువులు అనబడును. 
జగన్నిర్మాణమున శివున కే సహకారము అక్కజలేదు అని తెలుపుటకు శివుడీ 
శ్లోకమున విజ్ఞులచే సర్వసమూర్ల హేతువుగా తలచబడునని చెప్పబడినది. శివుని 
ఖండములన దగిన శివ పరికరభూతులైన జీవులు శివో2వామ్‌ అను జ్ఞానముతో 
సంపూర్ణత నందగలరు, . 


అవతారిక:- పురుష విధముగా ఉపాసింపదగిన శివుని పరికరము పూర్వ 
శ్లోకములలో వివరింపబడినది. ఈ శ్లోకమున (బ్రహ్మాండాకారముగా ఉపాసింప 
దగిన దీర్భవృత్తఘనమైన శివుని లింగము యొక్క ఒక విధమైన భావనము 
చెప్పబడు చున్నది. | 
శ్లో  పృధ్వీపీరీకృతపద మధః స్వచ్చ మాకాశలిజ్లం 
తారాపుషైః: శిరసి రచితాభ్యరృనం చన్దచూడ। 
ఇత్డమ్‌ భావా దవహిత ధియో యే భవన్తమ్‌ భజన్తే 
తే లీయన్తే త్వయి జలనిధౌ నిమ్నగానా మివౌఘాః॥ 38 
(ప్రతిపదార్థము:- చంద్ర చూడ=ఓ చంద్రశేఖరా! అధః=క్రింద, పృథ్వీ పీఠీకృత 
పదమ్‌=భూమి పీఠముగా చేయబడిన స్థానముగా గల, స్వచ్చమ్‌=స్వచ్చమైన 
ఆకాశలింగమ్‌=ఆకాశమనెడి లింగము, తారాపుస్పైః:=చుక్కలు అనెడి పూలచే, 
శిరసి=శిరమున, రచి తాభ్యర్భృనమ్‌=చేయబడిన పూజ గలది, ఇత్చమ్‌ భావాత్‌= 
ఇట్లగుట వలన అవహితధియః= ఏకాగ్రమనస్కులై, యే=ఎవరు, భవన్తమ్‌=నిన్ను, 
భజంతే=సేవించెదరో, తే=వారు, జలనిధా=సముద్రునియందు, నిమ్నగానామ్‌= 
నదుల యొక్క, ఓఘాఇవ= ప్రవాహముల వలె, త్వయి=నీ యందు, లీయన్తే = 
లీనమగుదురు. 
తాత్సర్యము:- భూమి అను పఠము (పానవట్టము) పై నున్నదియు,చుక్కలను 
పూలచే శిరమున పూజింపబడిన ఆకాశ లింగమునందు బుద్దిని నిలిపి నిన్ను 
సేవించిన వారు సముద్రమున నదీ (ప్రవాహముల వలె లీనమగుదురు, 


డమరుక వ్యాఖ్యానమ్‌ 65 


వివరణము:-భూమిని పీఠముగా, చుక్కలను పూలుగా, ఆకాశమును లింగము 
గా రూపించుట రూపకాలంకారమును ఘటింప జేయును, అంత మాత్రము 
చేత (ప్రయోజనము పూర్తికాదు. అది కేవలము ఆహార్య(కాల్సించుకొనిన) 
అభేదము మాత్రమే అగును. అట్లు కాకుండ నిరంతర మట్టు భావించుట అనగా 
ఉపాసించుట చేత శివునందు లీనమగుట అను మహాఫలము (గొప్ప (ప్రయోజనం) 
చేకూరును. సముద్రము యొక్క జలము సూర్యకిరణములచే ఆవిరియై వర్ష 
రూపమున. పర్వతాదులపై పడి ప్రవహించుచు చివణకు సముద్రము అనగా 
స్వస్థానము చేరి చిరకాల విశ్రాంతి నొందును. ఆ విధముగా సముద్రము వంటి 
శివు నుండి వేలుపడిన జీవులు పెక్కు కర్మల నొనరించి తత్సల సుఖదుఃఖముల 
నొంది ఆకాశ లింగీపాసనము చేత చివణకు సము(ద్రము వంటి ఆ శివునందే 
లీనమగుదురు. మరల తిరిగి జన్మజరామరణాది దుఃఖముల నొందరు. 
లింగమునకు కూడ పై భాగము శిరసని, (క్రింది భాగము పాదమని భావించుటకు 
పురుష విధత్వ సంస్కారము తొలగక పోవుటయే హేతువు. 
అవతారిక:- పై శ్లోకమున ఆకాశ లింగోపాసనముచే శివైక్యము చెప్పబడినది. 
ఈ శ్లోకమున వారణాసి యందలి అవిముక్త శైవజ్యోతి; స్థానమున శరీరమును 
సన్బ్యసించిన శివైక్యము కలుగునని చెప్పబడు చున్నది. 
శో _ వారాణస్యాం స్ఫురతి యదిదం దేవ దేవావిముక్తమ్‌ 
శైవం జ్యోతిః సకల భువనాలోకనాదర్శ భూతమ్‌॥ 
కృత్వా తస్మిన్‌ ప్రమహసి పదే క్షేత్ర సన్న్యాసయోగం 
త్య్వయెకత్వం వ్రజతి పురుష స్తేజసీవ ప్రదీపః॥ 39 
. _ (ప్రతిపదార్థము:- దేవదేవ=దేవదేవా, వారాణస్యామ్‌=వరుణ అసి అను నదుల 
మధ్య భూమి యందు, సకల భువనాలోకనాదర్శభూతమ్‌= సకల లోకములను 
చూచుటకు అద్దము అయి నటువంటి, శైవమ్‌=శివసంబంధమైన, జ్యోతి:= 
వెలుగు(అనదగిన) యత్‌=ఏ, ఇదమ్‌=ఈ, అవిముక్తమ్‌=అవిముక్తము (కలదో), 
ప్రమహసి=గొప్ప వెలుగుగల, తస్మిన్‌=ఆ, పదే=స్థానమున, క్షేత్ర సన్యాస యోగమ్‌ 
=శరీరత్యాగమను యోగమును, కృత్వా= చేసి, పురుషు= పురుషుడు, తేజసి= 
తేజమును, (ప్రదీప ఇవ=గొప్ప దీపము వలె, త్వయి=నీయందు, ఏకత్వము= 
ఐక్యమును, (వ్రజతి= పొందును. 

తాత్పర్యము:- దేవదేవా! సకల లోకముల దర్శనమునకు అద్దమైన వరుణ 
అసి అను నదుల మధ్య భూమి యందుగల, అవిముక్తమను ఏ క్షేత్రము 
శైవజ్యోతిగా స్ఫురించు చున్నదో ఆ గొప్ప తేజము గల స్థానమందు శరీర త్యాగ 
మొనర్చిన పురుషుడు దీపము తేజమున వలె ఏకత్వము నొందును, 


వివరణము:- వారాణసి అనగా వరుణ అసి నదుల మధ్య భూమి, ఆధ్యాత్మిక 
కముగా ఇడా పింగళ నదుల మధ్య మనదగిన భ్రూమధ్యము. అచట శివజ్యోతి 
స్ఫురించును అనగా కనబడును, ఆ శివజ్యోతిలో చూడ దలచిన వారికి సమస్త 
లోకములు కనబడును. అందువలన భ్రూమధ్యము సకల భువనాలోకమునకు 
అద్దము వంటిది. అచట ప్రాణవాయువును కొంతకాలము నిలిపి శరీర త్యాగము 
చేసినచో దివ్యపురుషుని జీవుడు పొందునని భగవద్గీత చెప్పుచున్నది, కాశీ 
నగరమునకు అవిముక్తము (శివునిచే విడువబడనిది) అనగా ఎప్పుడు శివుడుండు 
చోటు అనగా శివజ్యోతి యొక్క పదము. అచట కాళి వున్నది. కాశి అనగా 
(ప్రకాశించునది. సుషుమ్నానాడి సహస్రారము చేరుటకు ముందు కుండలిని 
కొంచెము సేపు ఆగవలసిన చోటు వారాణసి. అచట వరుణ అసి గంగ అను 
మూడు నదులు (త్రివేణి) ఉన్నవి. కాశీనగరము నందు మరణించు వారికి 
ముక్తి కలుగునని కాశీ ఖండాది (గ్రంథములందు పెక్కుచోట్ల చెప్పబడినది. 
శివజ్యోతి గొప్ప తేజము. దాని యందు 'ప్రదీపము వలె జీవుడు కలియును. 
అప్పుడు జీవజ్యోతి విడిగా ఉండక శివజ్యోతి యందేకీ భావము నందును, 


అవతారిక:- పై శ్లోకమున కాశి యందు మరణించుట వలన శివైక్యము 
కలుగునని చెప్పబడినది. ఈ శ్ఞోకమున శ్రీశైల జ్యోతిర్లింగ దర్శనము వలన 
౧ ౧ 
గణపద (ప్రాప్తి చెప్పబడు చున్నది. 
శ్లో! తత్రత్యక్షం సకల భువనాశ్చర్య భూతం విభాతి 
జ్యోతిర్లిజ్ల్ణం కనక కపిలం శ్రీ గిరౌ వ్యోమ్ని దివ్యమ్‌। 
తత్పశ్యన్తః శివ సుకృతినః కృత్త సంసార బన్ఫా 
స్వత్కారుణ్యా చ్చిరగణ పదపప్రాప్తి భాజో భవన్తి॥ 40 
(ప్రతిపదార్థము:- శ్రీగిరౌ=శ్రీశైలమునందు, వ్యోమ్ని=ఆకాశమున, సకల 
భువనాశ్చర్య భూతమ్‌=సకల లోకాశ్ళర్య భూతమైన, కనక కపిలమ్‌= బంగారము 

"వలె కపిల వర్లముగల, తత్‌=ఆ (ప్రసిద్దమైన), జ్యోతిర్లిజ్ల మ్‌=జ్యోతిర్లిజ్లము, 
ళా అజా Mn Mn 
'ప్రత్యక్షమ్‌ = ప్రత్యక్షముగా, విభాతి=ప్రకాశించును, శివ=ఓ శివా, సుకృతినః= 
పుణ్యాత్ములు, తత్‌=దానిని, పశ్యన్తః=చూచుచున్నవారు, కృత్త సంసారబనాః= 
ఛేదించంబడిన సంసారబన్హము కలవారై, త్వత్కారుణ్యాత్‌= నీ కరుణ వలన, 
చిరగణ పదప్రాప్తి భాజు=శాశ్య్వతమైన గణపద ప్రాప్తిని పొందువారు, భవన్తి= 
ఆగుదురు, 
తాత్పర్యము:- శ్రీశైలముపైన ఆకాశమున సకల లోకాశ్చ్ళర్య భూతమైన 
బంగారము-చలె కపిలవర్ణముగల జ్యోతిర్లిబ్లము (ప్రత్యక్షముగా ప్రకాశించు చున్నది. 
దానిసీచూచుచు పుణ్యాత్ములు నీ దయ వలన సంసార బన్హమును భేదించుకొన్న 
వారై శాశ్చుళమైన గణపదమును పొందెదరు. 


వివరణము:- శ్రీశైలముపైన ఆకాశమున బంగారు రంగుగల జ్యోతిర్లిజ్ఞము 
(ప్రత్యక్షముగా (ప్రకాశించు చుండును. అనగా భక్తుల కాప్రాంతము చేరగానే 
ఆలయము లోనికి వెళ్ళకున్నను ఆకాశము నందు జ్యోతిర్లిజ్ల దర్శనము కలుగును. 
అక్కడి వెలుగు లింగాకృతిలో కన్సించును.భారతదే శమున పన్నెండు జ్యోతిర్లిజ్లము 
లున్నవి. కాశీ జ్యోతిర్లింగ ప్రదేశమున మరణించు వారికి ముక్తి కలుగుచుండగా 
శ్రీశైలమున మల్లికార్జున (జ్యోతిర్‌) లింగమును చూచిన వారికి ముక్తి కలుగునని 
పురాణములలో చెప్పబడినది. జ్యోతిర్లింగ దర్శనము కూడ అక్కల లేదు. 
ఆయాసముతో ఎక్కుచు పోవు వారాలయము దాక పోవు వణకు (బతికెదరో 
లేదో, దూరము నుండి ఆ జ్యోతిర్లింగమున్న శ్రీశెల శిఖర దర్శనముననే ముక్తి 
కలుగుననియు చెప్పబడినది. శ్రీ శైల శిఖరం దృష్ట్వా వునర్ణన్మ న విద్యతే 
(శ్రీశైల శిఖరమును చూచినవారు జన్మనొందరు, అని పురాణోక్తి కలదు. ఈ 
శ్లోకమున (మల్లికార్జున నామక) జ్యోతిర్లింగ దర్శనమున సంసార బన్హ నివృత్తి 
రూపముక్తి కలుగుటయే కాక శివలోకమున గణపదము లభించును. గణనామక 
భక్తులు శివలోకమున నుందురు. వారి నాయకుడు గణనాథుడు (వినాయకుడు). 
శివ లోకము లభించుట సాలోక్యముక్తి. అంతకన్నను గొప్పదైన సామీప్య ముక్తి 
వంటిదీ గణపద (ప్రాప్తి. వారు శివునకు మిక్కిలి ఆంతరంగికులు, దగ్గజగానుండు 
వారు, 


అవతారిక:-పై శ్శీకమున శ్రీ శైలజ్యోతిర్లింగదర్శనమున సాలోక్య సామీప్య 

ముక్తులు కలుగునని చెప్పబడినది. ఈ శ్లోకమున వాచాధీశుడైన శివుని ధ్యానము 
వలన గంగాసదృశ వ్నాక్షవాహము కలుగునని చెప్పబడు చున్నది, 


శ్లో॥ వాచాధీశం హుతవహ తనుం శక్తి పాణిమ్‌ భవన్తం 
యే ధ్యాయన్తి త్రినయన! తమ స్తేజసా నిర్హహన్తమ్‌। 
గజా స్రోత స్పదృశ విలస ద్గద్య పద్యప్రవాహై: 
సద్య స్తేషామ్‌ ప్రసరతి ముఖా ద్భారలీ నాత్ర చిత్రమ్‌॥ 41 
(ప్రతిపదార్థము:- త్రినయన=ఓ ముక్కంటీ, వాచాధీశమ్‌=వాక్కు నకధీశుడవైన, 
హుతవహతనుమ్‌=అగ్ని శరీరము గల, శక్తి పాణిమ్‌=శక్తి చేతగల, తమః=చీ కటిని, 
తేజసా=తేజస్సుతో, నిర్హహన్తమ్‌=కాల్చుచున్న, భవన్తమ్‌=నిన్ను, యే=ఎవరు, 
ధ్యాయన్రి=ధ్యానించెదరో, తేషామ్‌=వారి యొక్క, ముఖాత్‌=ముఖము నుండి, 
గంగా(స్రోతస్సదృశ విలసద్గద్య పద్య ప్రవాహై:=గంగాప్రవాహముల వలె (ప్రకాశించు 
గద్యపద్య (ప్రవాహములతో, సద్యః=అప్పటికప్పుడు, భారతీ=వాక్కు, (ప్రసరతి= 
(ప్రసరించును, అ(త్ర=ఈ విషయమున, చిత్రమ్‌= వింత, న=లేదు. 
తాత్పర్యము:- అగ్ని శరీరముగల, శక్తి చేతగల, చీకటిని వెలుగుతో కాల్చుచున్న 
వాగీశ్చరుడవైన నిన్ను ధ్యానించు వారికి ముఖము నుండి గంగా (ప్రవాహముల 
వంటి గద్యపద్య ప్రవాహములు కల వాక్కు (ప్రసరించును. | 


వివరణము:- శివున కష్టమూర్తులు కలవు. వానిలో అగ్నిమూర్తి ఒకటి, అగ్ని 
శక్తీ అను ఆయుధము ధరించినవాడు అని శ్లోకమున వేదానుసారముగా చెప్ప 
బడినది. తమస్సును అనగా చీకటిని, తేజస్సుతో కాల్చువాడు'వేదమున కూడ 
“తేజసా బాధతే తమః” తేజస్సుతో తమము బాధ నొందును అని యున్నది, 
అగ్ని వాగధిష్టాన దేవత కావున అగ్ని తనువైన శివుని ధ్యయ రూపమును వర్షించు 
నీ శకము “వాచాధీశమ్‌” అను పదముతో ఆరంభింపబడినది. శివుని యొక్క 
ఈ అగ్నిమూర్తిని ధ్యానించు వాని ముఖము నుండి అగ్ని శక్తియెన వాక్కు 
గద్యపద్య ప్రవాహములు గలదై ప్రవాహములతో కూడిన గంగవలె (ప్రవహించును. 
వాగధీశుని ధ్యానముతో వాక్కు ప్రసరించుటలో వింతయేమి లేదని శ్లోకమున 
చెప్పబడినది. నమకమున చెప్పబడిన రుద్రుని బ(భ్రువర్లము అగ్ని వర్షమే, 
తామ్రాయచ అని చెప్పబడిన (త్రామ వర్షము కూడ అగ్ని వర్షమే. అరుణాయ చ 

అని చెప్పబడిన అరుణ వర్షము కూడ అగ్ని వర్షమే. 'ఉగ్రభీమ' మొదలగు 
నమకములోని పెక్కు పదములు రుద్రుని అగ్ని తత్త్వమును వివరించునట్టివే. 


అవతారిక:- శివుని అగ్ని తనువును ధ్యానించిన నిరర్గల వాక్ళక్తి కలుగునని 
పై శ్లోకమున చెప్పబడినది. ఈ శ్లోకమున కుడి కంటిలోని శివుని ఆదిత్య 
జ్యోతిర్లింగ మూర్తి పురుషరూప దర్శన మొనరించిన వారికి సూర్యుని వరకు 
గల లోకము యొక్క దర్శనము కలుగునని చెప్పబడు చున్నది. 
శో భాస్వజ్ఞ్యోతి: కిరణ మరుణం దక్షిణే2క్షి స్థితం త్వాం 
యే వీక్షన్తే పురుష ముదితం ఖ్యాత మాదిత్య మూర్తిమ్‌! 
తే సర్వత్రాప్రతిహత దృశః సూర్య పర్యన్త లోకమ్‌ 
పశ్యన్య్య గ్రే కరతల లుఠ తన్గుక స్పష్ట రూపమ్‌॥ 42 
(ప్రతిపదార్థము:- భాన్వజ్ఞోతిఃకిరణమ్‌=(ప్రకాశించుకాంతిని విరజిమ్ము, 
ఆరుణమ్‌=ఎట్డ్జనైన, దక్షిణే=కుడిదైన, అక్షి=కంటి యందు, స్థితమ్‌=వున్న, 
ఉదితమ్‌=ఉదయించిన, ఖ్యాతమ్‌= ప్రసిద్ధమైన, ఆదిత్యమూర్తిమ్‌=సూర్య మూర్తి 
వైన, త్వామ్‌=నిన్ను, యే=ఎవరు, వీక్షన్తే=చూచెదరో, తే=వారు, సర్వత్ర=అంతటి, 
అప్రతిహత దృశః=అడ్డులేని దృష్టికలవాడై, సూర్యపర్యంత లోకమ్‌=సూర్యుని 
వరకు ఉన్న లోకమును, అగ్రే=ఎదుట(నున్న), కరతల లుఠత్కందుక స్పష్ట 
రూపమ్‌=అరచేత పొరలాడుచున్న బంతివంటి స్పష్టమైన రూపు కలదిగా, పశ్యంతి 
=చూచెదరు. 
తాత్పర్యము:- (ప్రకాశించు వెలుగును విరజిమ్ము కుడికంటిలో నున్న 
ఉదయించిన ప్రసిద్దమైన ఆదిత్యమూర్తి పురుష రూపునిగా నిన్ను చూచువారు, 
అరచేతిలో తిరుగుచున్న బంతిని చూచినంత స్పష్టముగా సూర్యపర్యంత 
లోకమును అడ్డులేని దృష్టి గలవారై చూచెదరు. 
వివరణము:- ఉపనిషత్తులో అక్షి పురుష విద్య యున్నది. కుడికంటిలోని 
పురుష రూపముగా పరమాత్మ నుపాసించు విధానమున్నది. కన్ను తేజస్‌(సూర్య) 
సంబంధి ఇం[ద్రియము. అందు శివుని ఆదిత్యమూర్తి పురుషు నుపాసించుటకు 
ఫలము సూర్యపర్యంత లోకమును కరతలామలకము వలె దర్శించు సామర్థ్యము 
కలుగుట, మహాన్యాసమున సంకర్షణమూర్తి న్మృరూపో యోసావాది త్య: వరమ 

పురుష నృ ఏష రుద్రో దేవతా" అను దేవతగా చెప్పబడిన సూర్యమూర్తి అరుణమే. 
'ఖ్యాతమ్‌' అను పదము ఉపనిషత్రసిద్దము అను అర్థమును సూచించును. 
అవతారిక:- పై శ్లోకమున శివుని ఆదిత్యమూర్తిని ధ్యానించువారికి సూర్య 
పర్యంతలోక దర్భనము ఫలముగా చెప్పబడినది. ఈ శ్లోకమున ఆత్మరూపముగా 
శివుని హృదయమున ధ్యానించు వారికి సర్వజ్ఞత్యము కలుగునని చెప్పబడు 
చున్నది, 
శ్లో! యే ధ్యాయన్తే స్వహృది విమలం చిత్వమాత్మైక రూపం 
విశ్వాదర్శమ్‌ ప్రసర దభితో భూర్భువః స్వ స్త్రిలోకీమ్‌। 
ఇత్థం గత్యాగతి పరిచయా త్తే తవైన ప్రసాదా 
త్సర్వజ్ఞత్వం కలవికరణం శీలయన్తో లభన్తే॥ 43 


ప్రతిపదార్థము:- అభితః;=అంతట, విశ్వాదర్శమ్‌=విశ్య్వమునకు అద్దము అగు, 
ఆత్థ్మైకరూపమ్‌=ఏకాత్మరూపమైన, విమలమ్‌=స్వచ్చమైన, చిత్తమ్‌=జ్ఞాన 
స్వరూపమును, భూర్భువః స్వ స్తిలోకీమ్‌=భూః భువః సువః అను మూడు లోకము 
లను, ప్రసరత్‌=ప్రసరించు దానినిగా, యే=ఎవరు, ధ్యాయన్తే= ధ్యానించెదరో, 
తే=వారు, ఇత్చమ్‌=ఇట్టు, గత్యాగతి పరిచయాత్‌=రాకపోకల పరిచయము వలన, 
తవ=నీయొక్క, (ప్రసాదాత్‌ ఏవ= అను[గ్రహము వలననే, కలవికరణమ్‌=అవ్యక్త 
మాధుర్యమును విరజిమ్మురూపమును, శీలయన్తః=ధ్యానించు వారై, సర్ధల్ణత్వన్‌= 
సర్వజ్ఞతను, లభన్తే=పొందెదరు. 


తాత్సర్యము:-శివుని అష్టమూర్తులలోని ఆత రూపము (యజమాన రూపము) 
స్వచ్చమైన జ్ఞా, జాన స్వరూపము, విశ్వమును చూచుట కది అద్దము వంటిది. భూః 
భువః సువః అను మూడు లోకములం దదియే ప్రసరించును. లోన చూచిన 
జ్ఞానము బయట చూచిన త్రిలోకిగా కనబడునదియు జ్ఞానమే. త్రిలోకి యొక్క. 
ఈ గత్యాగతుల (రాకపోకల) వలన అవ్యక్త మాధుర్యము విరజిమ్మ బడును. 

- ఆత్మరూప తనువును ధ్యానించువారు సర్వజ్ఞతను పొందుదురు. 

వివరణము:- ఆత్మ చిద్రూపము కావుననే (జైలోక్యము కూడ దానిలోనే 
దృశ్యమగును. దృశ్య వస్తువు జ్ఞానాకారమును బొందకున్న ఎవడును దానిని 
తెలిసికొనలేడు, ఇంద్రియ ద్వారమున అది జ్ఞానాకృతిని పొందును, కావున బయట 

త్రిలోకమును లోని ఆత్మను చిద్రూపముగానే దర్శించినప్పుడు అవ్యక్త 
మాధుర్యానుభవము కలుగును. ఈ స్వభావముగా ఆత్మయొక్క చిద్రూపము 
శివుని కలవికరణత్వము శివుని ఈ చిద్రూపమును ధ్యానించు వారికి సర్వజ్ఞత్వము 
అను ఫలము కలుగును. ఈ జగత్తును కంటితో చూచునప్పు డది కాంతి 
రూపమున కంటిలోనికి, జ్ఞాన రూపమున మనస్సులోనికి (ప్రవేశించును. లోని 
ఆత్మ బయట అవ్యక్త ద్వారమున (త్రిజగదాకారమై తిరిగి జ్ఞానిని చేరుచున్నది. 
నిద్రా సనుయమున (త్రిజగదాకారము కోలుపోయి అవ్యక్తముగానే ఆత్మకు 
దృశ్యమగును. చిత్తే జ్ఞానమై జ్లేయమై జ్ఞాతయై ఉన్నది కావున (త్రిపుటి అగుచు 
తిరిగి చిత్తమగు చున్నది. ఇవియే గత్యాగతులు. వీని పరిచయము కూడ నీ 
అను[గ్రహముననే కలుగును. 


అవతారిక:-పై శ్లోకమున శివుని చిత్స్వరూపాత్మైక రూపదర్శనము వలన 
సర్వజ్ఞత్వము కలుగునని చెప్పబడినది. ఈ శ్లోకమున హృదయములోని సూక్ష్మ 
జ్ఞాన జ్యోతిర్హర్శనము వలన శివత్వము కలుగునని చెప్పబడు చున్నది. 
శ్టో॥ యే త్వాం శమ్మో! హృదయకుహరాంభోరుహాభ్యన్తరస్థం 
జ్ఞానం జ్యోతి స్తదుపరి వశాద్‌ |ప్రీహిశూకాగ్ర సూక్ష్మమ్‌। 
ఉద్వీక్షన్తే దృఢతర లయా త్తే 2ప్యుపాధి ప్రణాశా 
త్వయ్యెకత్వం నభసి కలశాకాశవ న్నిర్విశన్తి॥ 44 
'ప్రతిపదార్థము:- శమ్చో=ఓ శివా!, హృదయ కుహరాంభోరుహాభ్యంతరస్థ్రమ్‌ 
=కమలము లోపలి భాగము వంటి హృదయ గుహ యందున్న, తదుపరి వశాత్‌ 
=దాని పైభాగము కారణముగా, ప్రీహీశూకాగ్ర సూక్ష్మమ్‌=నరిముల్లు చివటి 
భాగము వలె సూక్ష్మమైన, జ్ఞానమ్‌=జ్ఞానమను, జ్యోతి;=వెలుగును, ఉద్వీక్షన్తే= 
చూచెదరో, తే+అపి=వారు కూడ, దృఢతర లయాత్‌=దృఢతరముగా లయించుట 
వలన, ఉపాధి ప్రణాశాత్‌=ఉపాధినాశము వలన, నభసి=ఆకాశము నందు, కలశా 
కాశవత్‌=ఘటాకాశమువలె, త్వయి=నీ యందు, ఏకత్వమ్‌=ఐక్యమును, నిర్వి శన్తి 
=|ప్రవేశించెదరు. 
తాత్పర్యము:- కమలాంతర్భాగము వంటి హృదయకుహరమున వరిగింజ 
ముల్లు వలె సూక్ష్మమైన తేజోరేఖా మధ్యమున (నాభికి) పై భాగమున నున్న 

పరమాత్మయందు జీవులు మనస్సు లయము చేయుటచే ఉపాధులు నశించి 
ఘటాకాశము మహాకాశమున లీనమైనట్టు జీవులు పరమాత్మయందు లీన 
మగుదురు. 


వివరణము:- ఎదకు సమానాంతరముగా శరీరము లోపలి భాగమున హృదయ 
కమల మొకటి అధోముఖమై వున్నది. యోగ బిలమున దాని నూర్హ్యముఖముగా 
చేసి అక్కడ జ్ఞానజ్యోతిరూపమున నున్న పరమేశ్వరుని దర్శింపవలెను. బొడ్డుకు 
జిట్టెడు పై భాగము వఅకు ఒక దీపశిఖ వంటి సూక్ష్మమైన తేజోరేఖ ఒకటి 
ఉన్నది. దాని చివణీ భాగము వరిగింజ ముల్లంత సూక్ష్మమైన దీపజ్యాలయై 
యున్నది. దాని మధ్యన మిక్కిలి సూక్ష్మరూపమున జ్ఞానజ్యోతి రూపమున 
పరమాత్మ ఉన్నాడు. ఆ పరమాత్మ జ్యోతిని దర్శించుచు మనస్సుల నా పరమాత్మ 
యందు లీన మొనరించ వలెను. జీవులు ఘటాకాశము వంటివారు. పరమాత్మ 
మహాకాశము వలె సర్వవ్యాపి. జ్యోతిర్హర్భనము చేసి ఉపాధులైన మనస్సుల నందు 
లీనముల నొనరింపగా చంచల స్వభావ మనస్సు చంచలతతో పాటు స్వరూపము 
ను గోలుపోగా మనస్సు లుపాధులుగా గల జీవులు మాయోపాధికుడైన పరమాత్మ 
యందు మనస్సు లయమును చేయగా మనస్సులు మాయ అను ఉపాధులు 
నశించి ఘటాకాశము నశించి మహాకాశమున లీనమైనట్లు లీనులగుదురు. అంత 
సూక్ష్మజ్యోతిస్సు నందున్నను పరమాత శ్రసర్వవ్యాపియే. హృదయ కమల ముపలబ్ది 
స్థానమే పరమాత్మను సంకోచింపజేయకయే తనలో నిలుపుకొని యుండును, 
కఠోపనిషత్తులోనను “మధ్యేవా మన మాసీనం విశ్చేదేవా ఉపాసతే” (మధ్యన 
కూర్చొనిన వామనుని (చిన్నవానిని) విశ్వేదేవతలు అనగా దేవతులంద జుపా 
సించెదరు) అని చెప్పబడి యున్నది. | 

అవతారక:- పై శ్లోకమున హృదయకుహరము అను ఉపలద్ది స్థానమున 
జ్ఞానజ్యోతి స్వరూప సూక్ష్మ శివోహాసనా ఫలము జీవులకు పరమాత శ ప్రవేశమని 
చెప్పబడినది. ఈ శ్లోకమున మరణానంతరము సాలోక్యాది ముక్తుల వలన 
లభించు (బ్రహ్మ (శివ) లోక సుఖభోగము తదా నంతరము శివానుగ్రహమున 
లభించు కైవల్యలాభము చెప్పబడు చున్నవి, 


ో॥ అర్చిర్విద్యుత్రభృతిభి రలమ్‌ మార్గవిశ్రామ హేతో 
ర్యే గచ్చన్తి త్రినయన! పథా దేవయానేన కేచిత్‌! 

భక్త్యా భోగా ననుపమ రసాన్‌ స్వేచ్చయా (బ్రహ్మలోకే 
తే తస్యాన్తే పునరపి శివ త్వన్మయత్వమ్‌ భజన్రే॥ 45 
ప్రతిపదార్థము:-త్రినయన= ఓ ముక్కంటీ, శివ= ఓ శివుడా! మార్గవిశ్రామ 
హేతో=మార్గమందలి విశ్రాంతి కొజకు, అర్చిర్వి ద్యుత్ర భృతి భిః= అర్చిస్సు 
విద్యుత్తు మొదలైన వానితో, అలమ్‌=చాలును, యే=ఎవరో, కేచిత్‌=కొందరు, 
దేవయానేన=దేవయానము అను పేరుగల, పథా=మార్గమున, గచ్చంతి= 
పోవుదురో, భక్యా=భక్తితో, అనుపమ రసాన్‌=సాటిలేని ఆనందముగల, భోగాన్‌= 
భోగములను, స్వేచ్చయా=స్వేచ్చతో, (బ్రహ్మలోకే=బ్రహ్మలోకమున, భజన్తే= 
పొందుదురు, తస్య=దాని యొక్క, అంతే=అంతమున, తే=వారు, పునః= మరల, 
తన్మయత్వమ్‌ అపి=నీ ఐక్యమును కూడ, భజన్తే=పొందెదరు, 


తాత్సర్యము:- ఓ మూడుకన్నులు గల శివుడా! దేవయానమ్ము అను మార్గమున 
ఎవరు (బ్రహ్మలోకమునకు పోవుచుందురో వారు మార్గమున అర్చిస్సు విద్యుత్తు 
మొదలగు ఆతివాహిక దేవతల ద్వారా చూపబడు విశ్రాంతి స్థానములలో 
విశ్రమించు నిచ్చ లేకపోయినచో విశ్రమించకుండగనే బ్రహ్మ (శివ) లోకమునకు 
చేరుదురు. అచట సాటిలేని ఆనందము నిచ్చు భోగములను స్వేచ్చతో 
అనుభవించి ఆ లోకము ముగిసిన పిమ్మట భక్తితో శివైక్యమును బొందుదురు. 


వివరణము:- భగవద్గీతలో శుక్లమార్గము చెప్పబడినది. అది దేవయాన 
మార్గమే. ఆగ్ని జ్యోతిస్సు పగలు శుక్షపక్షము ఉత్తరాయణము అను ఆతివాహిక 
దేవతలు చూపు మార్గమున పోవువారు (బ్రహ్మలోకమును చేరుదురని చెప్పబడినది. 
ఉపనిషత్తులో ఆర్బి విద్యుత్తుయని కొంచెము భిన్నముగా నీ మార్గమే చెప్పబడినది, 
ఓంకారము నుచ్చరించుచు భ్రూమధ్య జ్యోతిర్హర్భనము చేయుచు ప్రాణముల 
విడచిన వారీ మార్గమున (బ్రహ్మలోకమును జేరుదురు. అని భగవర్గీతలో 
చెప్పబడినది. హృదయపుండరీకమున జ్యోతిర్థర్భనము చేయుచు నీ మార్గమున 
శివలోకమున తత్త్యమసి అను ఉపదేశమును పాంది సగుణశివలోకాంతమున 
నిర్గుణ శివైక్యమును పొందెదరు ఆని ఈ శ్లోకమున చెప్పబడినది. నిష్కామ 
కర్మోపాసనలద్యారా మరణ్యాంతరము దేవయానము అను దారి లభించును. 
దాని ద్వారమున సగుణ (బ్రహ్మలోకషప్రాప్తి ఉపనిషద్గీతాదులలో చెప్పబడినది. 
ఉపాసన మనగా శ్రీ శంకరులచే అభిద్యానమని చెప్పబడినది. ఇది పిపీలికా 

మార్గమనియు పెక్కు (గ్రంథములలో చెప్పబడినది. ఈ జన్మముననే సద్గురువు 
ద్యారా తత్త్యమసియను ఉపదేశము లభించిన అధికారియైన శిష్యునకు బ్రహ్మాస్మి 
అను జ్ఞానము కలిగి లోకాంతర ప్రయాణము (దేవయానము) లేకుండగనే 
అ(త్ర బ్రహ్మ నముళ్ళుతే న తన్య ప్రాణాత్‌ ఉత్కమన్తి అను (శ్రుతి వాక్యముల 
ననుసరించి నిర్గుణ (బ్రహ్మ(ప్రాప్తి రూప కైవల్యము లభించును. ఈ మార్గము 
విహంగ మార్గమని చెప్పబడినది. ఈ శ్లోకమున చెప్పబడిన భక్తి ఈ రెంటిలో 
దేనిలో చేరును అను (ప్రశ్ళము కలుగును. కొందటు దీనిని ఉపాసనామార్గమునకు 
దాదాపు సమాంతరముగా చెప్పిరి. ఉపాసనమునకు వేలె భక్తిని ఏక (విషయక) 
ప్రత్యయ 'ప్రవాహమని నిర్వచించిరి. నారదశాండిల్యులు భక్తిని, శాండిల్యుడు 
సాపరానురక్తి రీశ్వరే “అని, నారదుడు సాత్వస్మిన్‌ పరమ'్రేమ రూపా అని అనురక్తి ' 
(ప్రేమలు భక్తి స్వరూపములని చెప్పిరి. శబ్దములు వేరైనను ఒక విధమైన 
మహాభావమునే భక్తి అని చెప్పిరి. శ్రీ శంకరులు స్వస్తరూపానునన్దానమ్‌ భక్తి 
రిత్యభిధీయతే అని జ్ఞాన మార్గసాధనముగా చెప్పిరి. భక్తి పరా అపర అని 
రెండు విధములు అని వానిలో పరాభక్తి (ఆనన్యభక్తి భేదములేని జ్ఞానముతో 
దాదాపు అభిన్నమని చెప్పిరి. అందువలన భక్తి జ్ఞాన రూపమే ఆగుటచే సాధనేత 
రాపేక్ష లేకుండ ముక్తి హేతువని చెప్పిరి. సాలోక్యాది ముక్తుల నొందిన వారికి 
కూడ అపరాభక్తి ఉండుననిరి, (బ్రహ్మలోక భోగానంతరము (బ్రహ్మలోకేశ్వరుని 
(బ్రహ్మలోకాంతమున) తత్త్వమసి అను నుపదేశవాక్యమునకు అర్థమైన జ్ఞానమున 
కిది అభిన్నము. ఆ సాలోక్యాది దేవయాన గమ్యలోకముల నుండువారు గురు 
స్వరూప సగుణబ్రహ్మ యొక్క తత్త్యమసి అను ఉపదేశము చేత జ్ఞానులై కైవల్యము 
నొందుదురని చెప్పబడినది. కావున ఆపరాభక్తి నిష్కామ కర్మోపాసనా సమకక్షమని, 
పరాభక్తి జ్ఞాన సమకక్షమని గమనింప వలసియున్నది. భక్తి అనునది పంచమ 
పురుషార్థమని అది సాధ్యభక్తి అని దానికి అపరాభక్తి సాధనమనియు చెప్పరి. 
ఈ శ్లోకమున జ్ఞానము ప్రత్యేకముగా ప్రస్తావింపబడకున్నను పైన చెప్పిన 
విధముగా భక్తి ధ్వైవిధ్యము ననుసరించి అపరాభక్తి దేవయానము ద్వారా 
సాలోక్యాది సగుణముక్తులను కలిగించియు సాధకులను విడువక ఉండి బ్రహ్మ 
లోకాంతమున బ్రహ్మోపదేశము చేయవలయునను అను(గ్రహమును ఈశ్చరు 
నకు కలిగించి నివృత్తమగును. భక్త్యాలభ్య స్వనన్యయా అను గీతాశాస్తము నను 
సరించి జీవైశ్వరైక్య జ్ఞానరూపమైన అనన్యభక్తిచే శివకైవల్య (ప్రాప్తి నా శివభక్తులు 

పొందెదరనుట ఈ శ్లోకము యొక్క సారము, 


అవతారిక:- పై శ్లోకమున దేవయానము అనబడు సగుణముక్తి బ్రహ్మ (శివ) 
లోకము కలుగునని ఆ లోకము యొక్క అంతమున శివైక్యరూప నిర్గుణ కైవల్య 
ముక్తియు శివభక్తి వలన కలుగునని చెప్పబడినది. ఈ శ్లోకమున వైరాజ్యము 
అనబడు పంచమాధ్య ప్రసిద్దమైన పదము శివానుగ్రహమున కలుగునని చెప్పబడు 
చున్నది. 
న్షో॥ యం(త్రానన్లః స్ఫురతి పరమ జ్యోతి రాలోక జన్మా 
భుజ్యన్తే చ స్వయ ముపనతా యత్ర దివ్యాః సుభోగాః। 
య(త్రొవృత్తి ర్న భవతి పున; పజ్బమాధ్వ ప్రసిద్ధం 
తన్వైరాజ్యమ్‌ పదమపి శివ ప్రాప్యతే త్వత్పపాదాత్‌॥ 46 
ప్రతిపదార్థము:- శివ= ఓ శివా, య(త్ర=ఎచట, పరమజ్యోతిరాలోక జన్మా= 
పరమమైన వెలుగును చూచుట వలన కలుగు, ఆనన్షః=ఆనన్షము, స్ఫురతి= 
స్ఫురించునో, యత్ర=ఎచట, దివ్యాః=దివ్యములైన, సుభోగాః= మంచి భోగములు, 
స్వయమ్‌=స్వయముగా, ఉపనతాః=ప్రాప్తములు, (భవంతి=అగునో) య(త్ర= 
ఎచట(నుండి), పునః=మరల, ఆవృత్తి;==మరలుట, న భవతి=కలుగదో, పంచ 
మాధ్వ (ప్రసిద్దమ్‌=అయిదవ అధ్వమున ప్రసిద్దమైన, తద్‌=ఆ, వైరాజ్యమ్‌= 
వైరాజ్యము అనబడు, పదమ్‌ ఆపి=స్థానము కూడ, త్వ(త్రసాదాత్‌=నీ 
అను[గ్రహమున, (ప్రాప్యతే=లభించును, 
తాత్సర్యము:- ఎచట పరమజ్యోతిని దర్శించుటచే కలుగు ఆనందము 
(ప్రకాశించునో, ఎచట దివ్యలోకములోని గొప్ప భోగములు స్వయముగా ప్రాప్తము 
లగునో ఎచటికి పోయిన వారు తిరిగి అధోలోకములకు మరలుట జరుగదో, ఆ 
వైరాజ్యము అనబడు స్థానము ఓ శివా! నీ అనుగ్రహమున లభించును. 


వివరణము:- విశేషముగా (ప్రకాశించు వాడు (శివుడు), విరాట్టు. విరాటృబ్దము 
(బ్రహ్మాండ దేహము అను అర్థమును కూడ ఇచ్చును. ఈ దేహము నభిమానించు 
ఈశ్వరుడు వైశ్వానరుడు అని చెప్పబడును. జా(గ్రదవస్థాభిమాని విశ్వాఖ్యనరు 
లలో అనగా జా(గ్రదవస్థాభిమాని జీవులందటలో నుండువాడు వైశ్వానరుడు. 
అగ్ని స్వరూప వైశ్వానరుడు. భగవర్గీతలో అహం వైశ్వానరో భూత్వా (ప్రాణినాం 

దేహ మ్యాళితః ప్రాణాపాన నమాయ్యుక్తు పచామ్యన్హుం చతుర్విధమ్‌ (ప్రాణుల 
దేహము నాశ్రయించి వైశ్వానరుడై ఆ ప్రాణులు భుజించిన చతుర్విధాన్నమును 


(ప్రాణాపానములతో కూడిన వాడనై జీర్లింపజేయుదును) అని వైశ్వానర శబ్దము 


జఠరాగ్ని వాచకముగా చెప్పబడినది. అగ్ని స్వరూపుడైన ఈ రుద్రుడు నమకము 
'తామ్రః (ఎజుపు వన్నెగల వాడని) చెప్పబడినాడు. (బ్రహ్మాండము ఈశ్వరుని 
స్థూలదేహము. స్టూలదేహమున కాహారము ఆవశ్యకము, ఆది జీర్ణమగుటయు 
ఆవశ్యకము, దానిని జీర్ణింపజేయుటకు ఆయనకు జాఠర (అగ్ని). త్వము 
ఆవశ్యకము. రుద్రుడు ప్రలయంకరమైన తృతీయ ఫాలలోచనము కలిగి 
యుండుట ఆయన అగ్ని (ప్రధాన) త్వమును చెప్పు చున్నది. సూర్యచంద్రులును 
(సూర్యుడు + ఉష్ణోగ్రత) చంద్రుడు - ఉష్ణోగ్రత అగ్ని రూపులే. అగ్ని (తేజము) 
సర్వసృష్టి హేతువు. కావున (బ్రహ అనియు చెప్పబడును. ఆయనయు నెటుపు 
వన్ని కలవాడనియే పురాణములు చెప్పుచున్నవి, (బ్రహ్మాండ దేహము సమష్టి, 
స్థూల దేహము పాంచభౌతికము. అనగా పంచీకృత పంచ భూతమయము, 
వెనుక సృష్టి హేతువుగా చెప్పబడిన వైశ్వానరాగ్ని, శివుని అష్టమూర్తులలో నొకటి 
అగుటయే గాక మిక్కలి (ప్రధానము. ఇది శివుని యొక్క రౌద్రాంశము. అగ్ని 
యందు హోమము చేయుటద్వారా శివుడు ఆరాధింప బడును. మరియు అగ్ని 
ప్రతీకముగా శివోపాసనము చేయుట సంప్రదాయ సిద్దము. అగ్ని ఉన్నంత 
వణకు ప్రాణుల ప్రాణము నిలిచి యుండును. అనగా జీవుల పాలన కృత్యము 
నదియే నిర్వహించు చున్నది. వాయువు కూడ శివుని అష్టమూర్తులలో నొకటియే. 
ఉపనిషత్తులలో వాయో త్వమేవ (ప్రత్యక్షం (బ్రహ్మాసి అని చెప్పబడినది. కావున 
పై అగ్నికి చెప్పబడిన ప్రాధాన్యము వాయువునందు కూడ ఉపాదింపబడ వచ్చును. 
కాని ఇచ్చట వైరాజ్య(వైశ్వానర) పదమున పరమ జ్యోతిరాలోక(తేజము అగ్ని) 
ము వలన ఆనందము కలుగును, అని శ్లోకమున చెప్పబడుటచే ఇంతగా అగ్ని 
(తేజము) ప్రాధాన్యము ఉపాదింపబడినది. సామ్రాజ్య భౌజ్య స్వారాజ్య వైరాజ్య 
పారమేష్ట్య రాజ్య మహారాజాధిపత్య సార్వభౌమత్వ సార్యాయుష సముద్ర పర్యంత 
భూమ్యేకరాట్ట్రాదు లన్నియు శివ పదములే, వానిలో వైరాజ్యమనునది పంచమాధ్య 
ప్రసిద్దమని చెప్పబడినది. వర్షపద మంత్ర కలా భువన తత్త్వాధ్యలలో పంచమాధ్య 
మైన భూవనాధ్వములో చేరినది వైరాజ్యపదము. తత్వాధ్వము పంచమాధ్వముగా 
భావింపబడినపుడు వైరాజ్యపదము తత్త్వాధ్వములలో చేరినదిగా భావింప 

బడవలెను. ఏమైనను వైరాజ్య పదమున సకలాసదృశా నందమయ చివ్యసుభోగము 
లచట తమంత తామే ఆ పదమును పొందిన వారి కుపస్టీతము లగును. ఆ 
వైరాజ్యపదమును చేరుకొన్న వారికి పునరావృత్తి లేదు. న సపునరావర్తతే అని 
బ్రహ్మ సూత్రాంత సూచనముగా ఆ'మ్రేడితమైన సూత్రమున పునరావృత్తి ఏ 
లోకమున నిషేధింపబడినదో ఆ లోకమే ఈ వైరాజ్య పదము అని శ్లోకమున 
యత్రావృత్తి రృభవతి అని చెప్పబడుటచే నిర్ణయించు కొనవలసి యున్నది. కాని 
పూర్వశ్లోకమున (బ్రహ్మలోకే అని చెప్పబడినందున ఈ శ్లోకమున వైరాజ్యమ్‌ 
పదమపి అని అపి శబ్దము యొక్క (ప్రయోగమువలన ఆ బ్రహ్మలోకమునకన్న 
ఈ వైరాజ్యపదము వేజని తెలియు చున్నది. 

అవతారిక:- పై శ్ల్‌కములో మర్య్యలోకమును (మరణము ద్వారా) విడచిన 
శివ భక్తోపాసకులకు దివ్య భోగ సమన్వితమైన (బ్రహ్మలోక వైరాజ్య పదముల 
ప్రాప్తి చెప్పబడినది. ఈ శ్లోకమున మరణమునకు పూర్వమే శివవిహితాత్మ 
దర్శనము చేయు మనోవాంఛితార్థము లన్నింటిని కలిగించు ధర్మ(మేఘ) సమాధి 
కలుగునని చెప్పబడు చున్నది. 

శ్లో త్వయ్యాత్మానం నిహిత మఖిలై స్వృద్గుడైః సమ్ర్ర యుక్తం 
స్వచ్చాదర్భే ముఖమివ చిరం చేతసా నిశ్చలేన। 
యే పశ్యన్తి త్రినయన! మనోవాళ్ళితార్థ ప్రసూతి 
స్తేషా మావిర్భవతి సుధియా మేవ ధర్మ స్పమాధిః॥ 47 

ప్రతిపదార్థము: (త్రినయన!= ఓ ముక్కంటీ, అఖిలై:=సమస్తములైన, త్వడ్లణైః 
=నీ గుణములతో, స్మమృ్పయుక్తమ్‌=కూడిన, త్వయి=నీయందు, నిహితమ్‌= 
ఉంచబడిన, ఆత్మానమ్‌=స్వాత్మను, స్వచ్చాదర్శే=స్వచ్చమైన అద్దము నందు, 
ముఖమ్‌ ఇవ= ముఖమును వలె, చిరమ్‌=చాలసేపు, నిశ్చలేన=చలించని, చేతసా 
=మనస్సుతో, యే=ఎవరు, పశ్యంతి=చూచెదరో, తేషామ్‌=ఆ, సుధియామ్‌ ఏవ 
=మంచి బుద్దిగల (పండితులైన) వారికే, మనోవాంఛితార్థ (ప్రసూతిః= మనస్సుచే 
కొరబడిన అర్థముల కలిగించు, ధర్మః=ధర్మ (మేఘ) మనుపేరుగల, సమాధిః= 
సమాధి, భవతి=కలుగును. 

తాత్పర్యము:- ఓ ముక్కంటీ! అన్ని గుణములతో కూడిన నీ యందు నిలపిన 
స్వాత్మను అద్దము నందు ముఖమును వలె చాలాసేపెవరు నిశ్చల మనస్సుతో 

చూచెదరో ఆ బుద్ది మంతులకే (పండితులకే) సకలమనోవాంఛితముల కలిగించు 
ధర్మ(మేఘ)మను పేరుగల సమాధి కలుగును. 

వివరణము:- సకల కళ్యాణగుణ పూర్ణుడు శివుడు. సర్వవ్యాపకుడునైన ఆతని 
లో స్వాత్మను చూడవలెను. ఇచట చూచుట అనగా ధ్యానించుట అని గ్రహింప 
వలెను. సకల కల్యాణ గుణపూర్ణుడైన శివునిలో స్వాత్మను చేర్చినపుడు ఆ కల్యాణ 
గుణము లన్నియు తనకును కలిగినట్లగును. ఈ శ్లోకమున 'అభఖిలై:తృద్దుణైః 
న్యమ్రయ్యుక్తమ్‌" అని శివుని కల్యాణ గుణములుగల అను అర్థమిచ్చు విశేషణ 
మాత్మకు కూర్చబడుటచే పై యర్ధ మేర్చడినది. శివునకు స్వచ్చమైన ఆదర్శము 
(అద్దము) ఉపమానముగా చెప్పబడినది. అందువలన ఉపమాలంకార మేర్పడి 
యున్నది. అద్దమున ముఖమును చాలాసేపు మనము చూచుకొనుట కిష్ట 
పడుదుము. కారణమేమి? ఆ అద్దములోని (ప్రతి బింబము మన దగుటచేతనే. 
అనగా ఆత్మ (పేమ (ప్రతి బింబము నందు చూపించు చున్నాము. ఆ (ప్రతి 
బింబము నేనే అని గాని, నాది అని గాని భావించుటచే నా ప్రేమ యేర్చడినది. 
శివునిలో నున్నది నేనే అని భావించుటచే నన్ను నాకు చూపు ఆ శివునందును 
(ప్రేమ యేర్పడును. ఆ ప్రేమ వలన మనస్సు నిశ్చలమై ఎక్కువగా రమించును. 
(ఆనందించును) అట్లు శివునందు సకల రజోగుణములతో కూడిన స్వాత్మను 
దర్శించు వారికి సకల మనోవాంఛల నీడేర్చు ధర్మ (మేఘ)మను పేరుగల సమాధి 
కలుగును, మేఘము వృష్టిని వలె ధర్మము (శివునందుంచబడిన ఆత్మ) 
ఆనందము వర్షించుటచే ఆ సమాధి కాపేరు సార్థకము, 

అవతారిక:- పై శ్లోకమున సగుణ శివునందు సంక్రామిత తద్గుణ స్వాత్మ 
నిధానము చెప్పబడినది. తత్సల ధర్మ (మేఘ) సమాధి చెప్పబడినది. ఈ 
శ్లోకమున గుణ స్పర్శలేని స్వాత్మ శివునందు బుద్ద్వవధానము చేయు యోగదృష్టి 
గల వారికి కలుగు విశ్వ మిథ్యాభావము తోచునని చెప్పబడు చున్నది, 


శో జ్ఞాన జ్యోతి స్పకల జగతాం య(త్రకాశ స్వరూపం 
త్వామాత్మానమ్‌ పరిహృత గుణం స్పర్శ మీశానమౌళే। 
తతైకస్మి న్నవహితధియాం యోగ దృష్టి స్థీతానాం 
స్వచ్చాదర్శే ప్రతిఫలితన ద్విశ్వ మేతద్‌ విభాతి॥ 48 


డమరుక వ్యాఖ్యానమ్‌ 79 


(ప్రతిపదార్థము:- ఈశానమౌళే=ఈశానమను పేరుగల శిరము గలవాడా! 
సకల జగతామ్‌=అన్ని లోకముల యొక్క, జ్ఞానబ్యోతిః=జ్ఞానము అను వెలుగు, 
య(త్రకాశ స్వరూపమ్‌=ఎవని (ప్రకాశము స్వరూపముగా గలదో (తమ్‌=అట్టి), 
పరిహృత గుణస్పర్శమ్‌=వదలివేసిన గుణములు సంబంధముగల, త్యామ్‌=నిన్ను, 
ఆత్మానమ్‌=ఆత్మగా, యే పశ్యంతి=ఎవరు చూచెదరో, తత్ర=అప్పుడు, 
ఏకస్మిన్‌=ఆ ఒకని యందు, అవహితధియామ్‌=ఏకా(గ్రమైన బుద్దిగల, యోగదృష్టి 
స్థితానామ్‌= యోగదృష్టి యందున్న వారికి, స్వచ్చాదర్భే=స్వచ్చమైన అద్దము నందు, 
(ప్రతిఫలితవత్‌=(ప్రతిఫలించి నట్లు, ఏతత్‌=ఈ, విశ్వమ్‌=విశ్య్వము, విభాతి= 
(ప్రకాశించును, 

తాత్పర్యము:- సర్వలోక జ్ఞానము అను వెలుగు ఎవని ప్రకాశ స్వరూపమో 
అట్టి గుణస్పర్శ లేని నిన్ను స్వాత్మగా భావించు వారికా జీవాత్మైక్య స్వరూపము 
నందు బుద్దిని నిలుపు యోగదృష్టికల వారి కద్దము నందు (ప్రతిఫలించి నట్లు 
అనగా మిథ్యగా ఈ విశ్వము (ప్రకాశించును, 

వివరణము:- సగుణమాయలో ప్రతిబింబించిన వాడీశ్వరుడు. తదంశమైన 
సగుణావిద్యతో (ప్రతిబింబించినవాడు జీవుడు. ఇరువురు నిర్లుణ' శుద్దాత్మ 
స్వరూపులే యైనను, అనగా ఆత్మ ఏకమే అయినను, ఉపాధి వశమున జీవేశ్వర 
భేదము నందినది. మాయ పరిణమించి విశ్వముగా మారినది. ఈశ్వరోపాధియైన 
మాయ జీవోపాధియైన అవిద్యతో తత్పరిణామములైన పిండబ్రహ్మాండములు 
వానికి మూలమైన మాయతో పాటు మిథ్యలే. కావున తత్ర్రతిబింబములైన 
జీవేశ్వరులును మిథ్యాభూతములే అని ఒక పక్షము అద్వైతములో నున్నది. 
ఈశ్వరుడు బింబస్వరూపుడు. కావున సత్యస్వరూపుడు. జీవుడు (ప్రతిబింబ 
స్వరూపుడు కావున మిథ్యాభూతుడు అని మరొక పక్షము. ఉభయ పక్షములలోను 
మాయా గుణములు ఈశ్వరునియం దారోపింపబడినవే కావున వాస్తవముగా 
ఈశ్వరుడు నిర్గుణుడే యైనను సకల కల్యాణ గుణములు కలవాడు అని 
ఆరోపింపబడి ఉపాస్యుడగుచున్నాడు. అట్టి ఈశ్వరునిలో అంశభూతుడైన జీవుడు, 
ఈశ్చరునిలోనే ఉన్నట్లు చూడదగిన వాడు. ఉపాధి ప్రశాశముకాగా జీవేశ్యరైక్యము 
సిద్దించును. విశేషణాంశములైన కించి త్‌జ్ఞత్య సర్వజ్ఞత్యములు తొలగిపోయినపుడు 
జీవేశ్వరు లిరువురు నిర్గుణులే అగుదురు. మిథ్యా ప్రతిబింబ భూతుడైన జీవుడు 
యథార్థముగా ఈశ్వరుడే. లేక శుద్దాతు డే కావున గుణస్పర్భలేనివాడే, కావున 

ఈశ్వరుని ఆత్మను గుణస్పర్శలేని వానినిగానే త్వమాత్మానమి అని ఈ శ్లోకము 
చెప్పినది. అట్టి నిర్గుజైకాత్మ యందే సకల విశ్వము దృశ్యమై యున్నది. ఆ 
నిర్గఖైకాత్మ స్వచ్చాదర్శము వంటివాడు. ఆతని యందు 'ప్రతిబింబముగా 
గోచరించు విశ్వము అద్దములో ప్రతిబింబించుట వలననే మిథ్యయనియే ఆ 
అద్దము నందు దృశ్యమైన విశ్వమును యోగ దృష్టి కలవారు భావించెదరు. ఈ 
శ్లోకమున శివుడు ఈశానమౌళే అని సంబోధింప బడినాడు. శివుడు పంచశిరుడు. 
సద్యోజాతము, తత్పురుషము, వామదేవము, అఘోరము, ఈశానము అని 
అయిదు శిరముల పేర్లు. ఈశానము ఆ పంచ శిరములలో నొకటి. కావున 
శివుడు ఈశానమౌళియని సంబోధింప బడినాడు. మరొక విధముగా మంత్ర 
“మూర్తియెన శివునకు సద్యోజాత మంత్రము పాదయుగము, వామదేవ మంత్రము 
గుహ్యము, అఘోర మంత్రము హృదయము, తత్పురుష మంత్రము ముఖము, 
ఈశాన మంత్రము శిరము కావున శివుడు ఈశానమౌళి అని చెప్పబడినాడు. 
ఒకడు నరేశానుడు, ఒకడు దేవేశానుడు, ఇత్యాదులెందటో ఈశానులని 
పేర్కొనబడు చున్నారు. వారిలో శివుడు ఉత్తమాంగమైన మౌళి వంటివాడు అనగా 
ఈశానులందటిలో (శ్రేష్టుడు. కావున ఈశానమౌళి అని శివుడు చెప్పబడినాడు. 
అవతారిక:-పై శ్లోకమున నిర్గుణ శివధ్యాన యోగదృష్టి కలవారికి జగ 
మంతయు మిథ్యగా భాసించునని చెప్పబడినది. ఈ శ్లోకమున సంసార 
భయమును పోగొట్టు శివసేవను బుద్ధిహీను లాదరింపరని చెప్పబడు చున్నది. 
శ్లో॥ భూతమ్‌ భూతమ్‌ స్మరణ విషయమ్‌ భావితా త్వన్తకాలే 
సూక్ష్మమ్మధ్యే క్షణమిన తయో ర్వర్తమానం వలన్తే 
యస్మిన్‌ సౌఖ్యం కీయ దమతయో యేన మత్తా మనుష్యా 
యుష్మ చ్చేవామ్‌ భవభయ ధ్వంసినీం నాద్రియన్తే! 49 
'ప్రతిపదార్థము:- భూతమ్‌=భూతకాలము, స్మరణ విషయమ్‌=స్మృతికి 
విషయము, భూతమ్‌=అయినది, భావితా=భవిష్యతము,తు=అయితే, అంతకాలే 
=చివజి సమయమున, అస్తి=కలదు, తయోః=వానియొక్క, మధ్యే=నడుమ, 
క్షణమివ=క్షణమువలె, సూక్ష్మమ్‌=చిన్నదైన, వర్తమానమ్‌=వర్తమాన కాలమును, 
వలంతే=పొందుచున్నారు, యస్మిన్‌= దేనియందు (వర్తమాన కాలమందు) యేన= 
దేనితో, అమతయః=బుద్ధిహీనులైన, మనుష్యాః=మనుష్యులు, మత్తా=మత్తులై, 

భవభయ ధ్వంసినీమ్‌=సంసారభయమును పోగొట్టు, యుష్మల్సేవామ్‌=మీ సేవను, 
న ఆ(ద్రియన్తే=ఆదరించుట లేదో, (తత్‌=ఆ), సౌఖ్యమ్‌= సౌఖ్యము, 
కియత్‌=ఎంత? 

తాత్పర్యము:-భూతకాలము స్మృతి విషయమై పోయినది. భవిష్యత్తనగా 
అంతకాలమే, వాని మధ్యలోని వర్తమాన కాలము క్షణకాలమంత చిన్నది. అంత 
తక్కువ కాలమున పొందకలిగిన సౌఖ్యమెంతో కాని దాని కొఅకు బుద్దిహీనులు 
సంసార భయమును బోగొట్టు మీసేవ నాదరించుట లేదు. 

వివరణము:- భూతకాలము అనుభవ విషయము కాదు. స్మరణ విషయము. 
అనుభవము, స్మరణము ఈ రెండు జ్ఞాన భేదములు. వీనిలో అనుభవము 
వర్తమాన కాలికము, స్మరణము భూతకాలికము. అనుభవము కలిగిన ఉత్తర 
క్షణమున ఆ అనుభవము స్మరణముగా మారిపోవును. కావున భూతకాలము 
స్మరణ విషయమే. భవిష్యత్కాలము అనగా రాబోవు కాలము. అది మనకు 
వర్తమానముగా మారునో లేదో చెప్పజాలము. మరణమెప్పుడు కలుగునో మనము 
చెప్పజాలము. కావున జీవించి యుండగా భవిష్యత్కాలమనగో దాదాపు 
అంతకాలమే. అనగా మరణ సమయమే. అందుచే శ్లోకమున భావిత (భవిష్యత్తు) 
అంత కాలమున ఉన్నది అని చెప్పబడినది. రాబోవు కాళము మరణ సమయమని 
మనము గుర్తుంచుకొన వలెను. ఆంతకాలము దాక రాబోవు కాల మనుకొనినను 
వర్తమానకాలము క్షణికమనుటలో సంశయింప నక్కల లేదు. అది క్షణము వలె 
సూక్ష్మమైనదని శ్లోకమున స్పష్టము చేయబడినది. సందిగ్రమైనది భవిష్యత్కాలము. 
భూతకాల మనుభూతకాలమే. ఆ రెండు కాలము లందును మనము చేయ 
గలిగినది దాదాపు శూన్యమే. సందిగ్ధ భవిష్యకాలమున నేమైన చేయగల మేమో 
అను ఆశలోకులకు సహజము. కావున ముఖ్యముగా ఆధ్యాత్మక సాధనమును 
వాయిదా వేయు చుందురు. అది వివేక వంతమైన పని కాదు. కావున అల్ప 
బుద్దులని యెజుగ వలెను. శ్లోకమున ఈ ఆర్థమున అమతిశబ్దము ప్రయోగింప 
బడీనది. అసలు బుద్ధియే లేని మనుష్యు లుండరు. కావున అమతులనగా అల్ప 
బుద్ధులే. వర్తమాన కాలము క్షణికము. దాని నెట్లు గడుపవలెను? భవిష్య 
త్కాలమున భోగమనుభవించుట నంభవించునో లేదో వర్తమానముననే 
అనుభవించెదము గాక! మరణించినచో అనుభవించకుండ నుండగనే వర్తమాన 
కాలమును వ్యర్థము చేసికొన్న వారమగుదుము. అని లౌకికులు భావించి అల్ప 

వర్తమాన కాల సుఖమునందే దృష్టిని కేంద్రీకరించి యుందురు. అంత అల్ప 
కాలమున వారు పొందు సౌఖ్యము ఎంత అల్పమో వారెటుగరు.ఆ అల్బకాలమును 
శాశ్వత సౌఖ్యము కొఅకుపయోగించుటయు వారెజుగరు, నత్పురుషులు 
చెప్పినను, శాస్త్రములు చెప్పినను విశ్వసింపరు. శా[స్తోక్త కర్మ చేసినచో స్వర్గాదులు 
కలుగునని విశ్వసింపరు. నిష్కామ కర్మాదులు శాశ్వత సౌఖ్యరూపమోక్ష 
సాధనములని చెప్పినను విశ్వసింపరు. అది తాత్కాలిక భోగము వలె అల్బ 
సుఖదము కాక శాత సౌఖ్యదమగునని అసలే విశ్వసింపరు. క్షణికమైన అల్ప 
సౌఖ్యము కొజకే వర్తమాన కాలము నుపయోగించెదరు. మృత్యువు వాతబడి 
జీవితమునే వ్యర్థము చేసికొందురు. శివసేవ భవభయధ్యంసిని అని దాని నాదరింప 
వలసియుండగా శాస్త్రము లట్లు చెప్పినను పట్టించు కొనరు. ఉపేక్షించెదరు. 
ఎవరామాట నాదరించి శివసేవ చేయుదురో వారు భవభయ దూరులగుదురు. 
వర్తమాన కాలమున భోగముల ననుభవించుచునే శివస్మరణము చేయవచ్చును. 
శివస్మరణము కూడ శివసేవ (భక్తి భేదములలో చేరినదే. లోకక్షేమకర కార్యముల 
నొనర్చుటయు శివసేవయే, అవియు చేయరు. అల్పసౌఖ్యముననే మత్తులైనవారు 
రాబోవు 'ప్రమాదమును గమనింపరు. వర్తమాన కాలమున మత్తులై ఉండుట 
కూడ (ప్రమాదమని వారెణుగరు. మత్తులై ఉండుటయే ప్రమాదము. మత్త శబ్దము 
(సంస్కృతాం ధ్రభాషలోని ప్రమాద శబ్దము యొక్క అర్థము నిచ్చును.) భవిష్య 
దనర్థమును వర్తమానానర్థమును గమనింపనీయని మత్తతను బోధించుచు అంత 
కాలము వచ్చినను గమనింపక భోగముల ననుభవించుచునే యుందురు, తన 
యెదుటి చీమను భక్షించు భోగాభిలాషతో తాను సర్పము యొక్క నోటనున్న 
విషయమును మజుచిన కప్పవలె మనుష్యుడు తాను మృత్యువను సర్పము 
నోటనున్నట్టు గమనింపక భోగములను చీమల పైననే దృష్టిని కేంద్రీకరించి 
మృత్యు సర్ప(గ్రస్తు డగుచున్నాడు. 

అవతారిక:- భూతార్థ విషయక స్మృతి వర్తమానార్థ విషయకానుభవములు 
అను జ్ఞానభేదములు పై శ్లోకమున పేర్కొన బడినవి. ఈ శ్లోకమున జ్ఞాన 
మేదయినను జ్ఞేయసంబంధ శూన్యముగా నుండదని చెప్పబడు చున్నది, 

శో॥ జ్ఞానం న స్యా త్వచిదపి కిల జ్జేయ సమ్బన్థ శూన్యం 

జేయం సత్తామపి న లభతే జ్ఞాన బాహ్యం కదాచిత్‌! 

ఇత్యన్యోన్య (గ్రథిత ముభయో ర్వ్యాపకం యత్స్యరూపం " 
తత్తే ప్రాహుః ప్రకృతి పురుష స్యార్ధనారీశ్వరత్వమ్‌॥ 50 


ప్రతిపదార్థము:- క్వచిద్‌ అపి=ఎక్కడనైనను, జ్ఞానమ్‌=జ్ఞానము, జ్ఞేయ సమృన్ద 
శూన్యమ్‌=జ్ఞేయము (విషయము) యొక్క సంబన్హ రహితమై, న స్యాత్‌=ఉండదు, 
జ్ఞేయమ్‌=విషయము, జ్ఞాన బాహ్యమ్‌=జ్ఞానమునకు బహిర్భూతమై, సత్తామ్‌ అపి= 
సత్తనుకూడ, న లభతే=పొందదు, ఇతి=ఇట్లు, అన్యోన్య [గ్రథితమ్‌=వానితో నొకటి 
చేర్చబడిన, ఉభయోః=రెంటి యొక్క, స్వరూపమ్‌=స్వరూపము, యత్‌=ఏదో, 
తత్‌=దానిని, ప్రకృతి పురుషస్య=(ప్రకృతి పురుషుడవైన, తే=నీ యొక్క, అర్హ 
నారీశ్యరత్వమ్‌=అర్హనారీ శ్వరత్వముగా, ప్రాహు;=చెప్పెదరు. ( 

తాత్పర్యము:- విషయసంబంధము లేని జ్ఞానముగాని, జ్ఞాన సంబంధము 
లేని విషయముగాని ఉండవు. ఒక దానితో ఒకటి ముడిపడిన ఈ రెండు 
(ప్రకృతి పురుషాత్మక శివుని యొక్క అర్హనారీశ్వరత్వమని పెద్దలు చెప్పెదరు. 

వివరణము:- జ్ఞానము పురుష స్వరూపము. జ్ఞేయ(విషయ)ము ప్రకృతి 
స్వరూపము. ఈ రెంట్కికలయిక పిండ బ్రహ్మాండ దేహములలో కనుపించును, 
జీవుని శరీరము పిండమని శివుని శరీరము (బ్రహ్మాండమని చెప్పబడును, 
(బ్రహ్మాండ శరీరాభిమాని యైన శివునిలోని తెలిసికొను జ్ఞానము పురుషుడు. 
తెలియబడు (బ్రహ్మాండ శరీరము (ప్రకృతి. కావున బ్రహ్మాండ శరీరాభిమానియెన 
శివుడు (ప్రకృతి పురుషుడని శ్లోకమున చెప్పబడినది. ఆ శివునిలోని ప్రకృతి 
(స్రీమూర్తియని పురుష శబ్దముచే ఆక్షిప్త మగుచున్నది. ఈ విషయమును 
సూచించుటయే శివుని అర్ధనారీశ్వర మూర్తి రహస్యము. అర్హనారీశ్వర శివునిలోని 
(స్తీ పురుషులు వేఅగుట అసమృవము. వేఅయినచో అర్టనారీశ్వర మూర్తియే 
ఉండదు. అట్టే జ్లేయ(విషయ)ము లేనిచో జ్ఞానమున్నట్టు కాదు. విషయము 
యొక్క జ్ఞానము లేనిచో విషయమున్నదని ఎట్టు చెప్పుటకు వీలగును? జ్ఞాన 
విషయమైనప్పుడే పదార్థమునకు సత్త ఉన్నదనవలెను. తెలిసిన పిమ్మటనే ఉన్నదను 
వ్యవహారము పుట్టును, వస్తువున్నప్పుడే ఇం|ద్రియము దానిపై ప్రసరించి దానిని 
తెలిసికొనును. అట్టు తెలిసికొని నప్పుడే తెలివి ఉన్నదని (గ్రహింపగలము. కావున 
జ్ఞానజ్జేయములు అవినాభావములు. " కాని జ్ఞానమునకు విషయ సమృన్టము 
నియతము కాదు. విషయసమృన్హ మున్నప్పుడు జ్ఞానము దానిపై ప్రసరించును. 

లేనిచో ప్రసరింప కుండనుండును. అట్లు ప్రసరింపని స్థితి గల జ్ఞానము నిర్విషయ 
జ్ఞానము అనబడును. అదియే ఆత్మ, విషయ సంబన్హ మేర్పడి అది జ్ఞాత అని 
వ్యవహరింపబడినను దాని జ్ఞానము రూపమునకు భంగము రాదు. విషయము 
నకు జ్ఞేయత గలుగుటయే విషయము యొక్క ఉత్పత్తి యని కొందలటు 
వేదాంతులు చెప్పిరి. జ్ఞేయత జ్ఞాత్రాధీనము. కావున విషయము జ్ఞాత సృష్టియని 
వారి అభిప్రాయము. విషయము లేనిదే దేనిని తెలిసికొనుట? విషయము లేక 
తెలసికొనుట లేదు అను మాట వాస్తవమే కాని ఈ జ్ఞాతృక్టేయతలు రెండును 
జ్ఞానాధీనములు, అది నిర్విషయ జ్ఞానము. శుద్దాత్మ స్వరూపము. ఆ జ్ఞాన స్వరూప 
శివున కర్పనారీశ్చరత్వము లేదు. జ్ఞాతృజ్ణేయములైన (ప్రకృతి పురుషులు లేక 
పోవుటచే శివుడు ప్రకృతి పురుషుడనుట కుదరదు. విషయమును తెలిసికొనకయు 
నుండు నిర్విషయ జ్ఞానము విషయమును తెలిసికొనుటతో ఆతడు ప్రకృతి 
పురుషుడని ఆర్దనారీ శ్యరుడని చెప్పబడును. ఆ శుద్దాత్మ రూప శివుడు సమాధి 
కాలమున మాత్రమే తనకు తానుగా గోచరించుచు సమస్త జ్ఞాతృజ్టేయముల 
(మ్రింగి యుండును. ఒక్కడుగానే ఉండును. ఆ శుద్దస్వ రూప ప్రకృతి పురుషత్వ 
అర్హనారీ శ్య్వరత్వముల కన్న భిన్నము సమాధిగతము, 
అవతారిక;- పై శ్లోకమున (బ్రహ్మాండము నందంతట ప్రత్యక్షము గానున్న 
ప్రకృతి పురుషత్వము (అర్టనారీశ్చరత్వము) అను శివుని రూపము చెప్పబడినది. 
ఈ శ్లోకమున (ప్రత్యక్షముకాని శివుని అపరోక్ష రూపము చెప్పబడు చున్నది. 
శ్ల॥ యత్రత్యక్షం న భవతి నృణా మిన్దియాణా మశక్తే 
ర్య తృమ్చన్హ గ్రహణ విరహా న్నానుమేయం కదాచిత్‌! 
శబ్బాదీనామపి న విషయః స్వాపరోక్ష స్వరూపం 
జ్ఞానం జ్యోతి ర్యదిహ పరనుం తత్త్వ మధ్యాత్మమూర్తే॥ 51 
(ప్రతిపదార్థము:- అధ్యాత్మమూర్తే=శరీరమున నుండువాడా!, యత్‌=ఏది, 
నృణామ్‌=మనుష్యుల యొక్క, ఇంద్రియాణామ్‌=ఇంద్రియముల యొక్క, 
అత్త:= (తెలిసికొనుటలో) శక్తి హీనత వలన, ప్రత్యక్షమ్‌=ఇం[ద్రియగోచరము, 
న భవతి=కాదో, కదాచిత్‌=ఒకప్పుడైనను, యత్‌=ఏది, సమ్బన్హ గ్రహణ విరహాత్‌= 
సంబన్హగ్రహణము యొక్క అభావము వలన, న అనుమేయమ్‌= ఆనుమేయము 
కాదో, (యత్‌=ఏది), శబ్దాదీనామ్‌ ఆపి=శబ్దాదుల (ప్రమాణముల)కు, విషయః= 

ప్రమేయము, న=కాదో, (యత్‌=ఏది), ఇహ=ఇచ్చట, స్వాపరోక్ష స్వరూపమ్‌= 
తనకు తానే సాక్షాత్కరించునట్టి స్వరూపము కలదో, జ్ఞానమ్‌=జ్ఞానము అను, 
పరమమ్‌=[శ్రేష్థమైన, జ్యోతి;=వెలుగో, తత్‌=అది, త్వమ్‌=నీవు, 
తాత్పర్యము:-ఓ అధ్యాత్మమూర్తీ! శివా! ఏది మనుష్యుల ఇంద్రియముల 
శక్తిహీనత వలన (ప్రత్యక్షము కాదో, ఏది ఇంద్రియ సమృన్దమును స్వీకరించక 
పోవుట వలన ఎల్లప్పుడును అనుమేయము కూడ కాదో, ఏది తనకు తానే 
సాక్షాత్కరించునో, ఏది (శ్రేష్టమైన జ్ఞానజ్యోతియో, అది నీవే అయియున్నావు. 
వివరణము:- అధ్యాత్మము అనగా శరీరము. దానికి (శరీరమునకు) ఆత్మ 
అధికరణము కావున దాని కాపేరు. అందుండు మూర్తి కావున శివుడు అధ్యాత్మ 
మూర్తి అని సంబోధింపబడినాడు. ఆత్మ అనగా శరీరము. శరీరమున నుండునది 
అధ్యాత శము.శరీరము నందు ఆత్మరూపమున నుండువాడు కావున శివుడాధ్యాత్మ 
మూర్తే అని సంబోధింపబడినాడు. అన్ని జంతువులలో మనుష్యుడు (అను 
జంతువు) (శ్రేష్టుడు. ఏ జంతువులలోనను మనుష్యుని ఇంద్రియములంత శక్తి 
మంతములైన ఇం(ద్రియములు లేవు. కావున జంతునాం నరజన్మ దుర్లభ 
మిదమ్‌ (జంతువులలో ఈ నరజన శ] దుర్లభము) అని చెప్పబడినది. ఏదేని ఒక 
జంతువు యొక్క ఒక ఇం(ద్రియము, మనుష్యుని ఆ ఇంద్రియముకన్న (డేగకు 
దృష్టి శక్తి వలె) అధీక శక్తియుతమగుగాక. అన్ని ఇం(ద్రియములలో మనష్యునకున్న 
అధికశక్రి లేదు. కావున మనుష్యుడు జంతు ప్రపంచమును శాసించ గలుగు 
చున్నాడు. కాని ఆ ఇంద్రియములు (గ్రహించుశక్తి లేకపోవుట వలన సాధారణ 
మనుష్యులెవరును తను ఆత్మను (గ్రహించ లేకున్నారు. ఇంద్రియములతో 
మనుమ్యడెన్ని వస్తువుల (గ్రహించ గలుగుచున్నాడు. ఏ జంతువును అన్ని వస్తువుల 
(గ్రహించ లేకున్నది. ఈ విధముగ అధిక శక్తి గల మనుష్యుని ఇంద్రియములకు 
ఆత్మను దర్శించు శక్తి లేదు. కావున శ్లోకమున “నృణామింద్రియాణా మశ్తే:” 
అని చెప్పబడినది. మనుష్యేంద్రియములకే ఆత్మను గ్రహించు శక్తి లేదనిన 
జంతువుల ఇంద్రియములకు శక్తిలేదని 'నృణామ్‌” అను పదము వ్యంజింపజేయు 
చున్నది. దీనికి కారణ మిం(ద్రియములు కొన్ని విషయములనే [గ్రహింప గలుగుట. 
'శ్రోత్రము శబ్దమును, త్వక్కు స్పర్శమును, చక్షువు రూపమును, రసన రసమును, 
('ఘ్రాణము గంధమును (గ్రహించ గలవు. శబ్బ్దాదు లాత్మకు లేవు కావున ఆవి 

లేని ఆత్మను గ్రహించ లేవు. అనగా ఇంద్రియముల అశక్తి వలన ఆత్మ ప్రత్యక్ష 
మగుట లేదు. పై శబ్దాదులున్న వస్తువు లింద్రియములచే [గ్రహింపబడునప్పుడు 
అవి (ప్రత్యక్షము లగును అనుట శ్యాస్తవ్యవహారము. శబ్బాదులు లేని వస్తువు 
అ(ప్రత్యక్షము అనబడును. (ప్రత్యక్ష శబ్దము ఇం(ద్రియగోచరముల బోధించును, 
ఇం[ద్రియము లప్రత్యక్షములు, అనగా శబ్బాదులున్న వస్తువులను (గ్రహించు 
సాధనము లిం(ద్రియములు. కావున ఇం[ద్రియములును (ప్రత్యక్ష (ప్రమాణములు 
అనబడును. మనస్సుతో కలిపి ఇవి ఆలు. శబ్దాదులు ప్రత్యక్ష ప్రమేయములు 
అనబడును, ప్రత్యక్షమగునది ఆత్మ కాదనగా ఏ ఇం(ద్రియమునకును ఆత్మను 
(గ్రహించు శక్తిలేదు. కావున నీ శ్లోకమున (ప్రత్యక్షం న భవతి అని చెప్పబడినది. 
(ప్రత్యక్ష ప్రమాణము తరువాత జ్ఞానసాధనమైన (ప్రమాణము అనుమానము. 
(ప్రత్యక్షము అగు వస్తువు కారణము (హేతువు)గా ప్రత్యక్షము కాని వస్తువును 
. గ్రహించుటకు సాధనమైన ప్రమాణము అనుమానము. ఎక్కడైన పొగ 
కనబడినచో ప్రత్యక్షమైన ఆ పొగకారణముగా (ప్రత్యక్షముకాని నిప్పు ఉన్నదని 
(గ్రహింపగలము. (ప్రత్యక్షమైనపాగ (గ్రహించిన తరువాత నిప్పును |గ్రహించెదము 
గావున నిప్పును [గ్రహించు ప్రమాణము అనుమానమే. ఎక్కడెక్కడ పొగ ఉండునో 
అక్కడ నిప్పు ఉండును. పొగకు నిప్పున్ననే వచ్చుట, నిప్పు లేనిచో రాకపోవుట 
అను అవినాభావ సంబంధమును (గ్రహించి యుండుట అనుమాన (ప్రమాణము 
అనబడును. ఇదే శాస్త్రమున వ్యాప్తి గ్రహణము అనుమానము అని చెప్పబడును. 
వ్యాప్తి అనగా పై సంబంధమే. ఈ అనుమానము (ప్రమాణము) వలన 
(గ్రహింపబడు నిప్పు అనుమేయము అని చెప్పబడును. ఆత్మయందు (ప్రత్యక్ష 
(ప్రమాణమే వర్తించనప్పుడు ప్రత్యక్ష వస్తు సంబంధమున (వ్యాప్తిచే) గ్రహింపబడు 
వస్తువు (అనుమేయమైన నిప్పు) వలె ఆత్మ అనుమేయ మెప్పుడును కాజాలదు. 
ఇది రెండవ పాదము యొక్క భావము, (వివరణములో పేర్కొనబడిన శబ్దాదులు 
శబ్ద స్పర్శ రూప రసగంధములు). సుఖదుఃఖాదులు మనస్సు అను ఆంత 
రింద్రియముచే (గ్రహించబడు ము. అవియు ప్రత్యక్షములే. మనస్సును (ప్రత్యక్ష 
'ప్రమాణమే. శ్లోకమున శబ్బాదీనామ్‌ అను పదమున్నది. శబ్దాదీనామ్‌ అను పదము 
శబ్దము ఉపమానము అనుపలబ్ది అర్జ్రాపత్తి మొదలగు (ప్రమాణముల యొక్క 
అను అర్థమిచ్చును. ఈ శబ్బాది ప్రమాణములకు ఆత్మ విషయము కాదు. 
అనగా ప్రమేయము కాదు అని అర్థము. కావున ఆ ప్రమాణములును ఆత్మను 

(గ్రహింప లేవు. చివరి కే ప్రమాణము కూడ ఆత్మను (గ్రహింప లేదు అని తేలినది, 
ఆట్టగుచో ఆత్మకు సత్త ఉండదు. సత్తా హీనమైనచో శూన్యమగును గదా అను 
'ప్రశ్ళము కలుగును. నాలుగవ పాదమున ఆత్మ స్వాపరోక్ష స్వరూపమ్‌ అని 
చెప్పబడినది. ఏ ప్రమాణము లేకపోయినను తనకు కానే అది దీపము వలె 
మ. అగును అని ఆ శబ్దమునకు అర్థము. అది జ్ఞానజ్యోతి. 
తివలె జ్ఞానము స్వయం ప్రకాశము అని చెప్పబడినను కన్నులేనిదే అది 
తెలియబడదు. కావున ఆత్మవలె స్వయం ప్రకాశము కాదు. నేనున్నాను అనుటకు 
నీకేమైన ప్రమాణము కావలెనా? నీకు ఏ ఇంద్రియము లేకున్నను నేనున్నాను 
అని నీ వనుచునే యున్నావు. ప్రత్యక్ష ప్రమాణముకాని దాని ననుసరించి పని 
చేయు అనుమాన శబ్దాది ప్రమాణము లేవియు లేకున్నను నీ ఆత్మ నీకు 
స్వయముగా గోచరించు చునే యున్నది. కావున నేనున్నానా, లేనా, అని నీకు 
సంశయము కలుగుట లేదు. ఉన్నానను నిశ్చయమే నీకున్నది. జ్ఞాన స్వరూపమైనది 
ఆత్మ. అన్ని వస్తువుల గ్రహించుట కాత్మయొక్క జ్ఞాన స్వరూపమే కారణము. 
జ్ఞాతృజ్ణేయములు లేని సమాధి యందును అది ప్రకాశించును. ఇతర దశలలోను 
అది జ్ఞాతృజ్ఞ జ్లేయాకారమై 'త్రిపుటిగా భాసించును. కాని ఆత్మ తప్ప మరొక 
పదార్థమే లేదు. ఒక వేళ అన్య పదార్థము భాసించినను అది మిథ్యయే కాని 
సత్యము కాదు. తత్త్యమనగా సత్యము. కావున ఆత్మ యొక్కటే పరమతత్త్యము. 
మనకు ఆత్మయే స్వయం (ప్రకాశమై యున్నది గదా. ఆత్మ ఆనంద స్వరూపము 
కదా. అయినచో మనకు ఆనందమేల కలుగుట లేదు. శివుడు ఆనంద స్వరూపు 
డని శాస్త్రములు చెప్పుచున్నవి. జీవుడు శివునకన్న వేణు కాదు. కావున ఆతడును 
ఆనంద స్వరూపుడే గదా! జీవున కీ దుఃఖానుభవమేల? అను (ప్రశ్చము కలుగును, 
జీవుడు తాను శివునకన్న వేజని భావించుటయే దానికి కారణము. న్నిద్రయందా 
శివునకన్న నేను వేరు అను మిథ్యాజ్ఞానము లేదు కనుక దుఃఖము యొక్క 
అనుభవము లేదు. జీవుడును (నేనును) శివుడనే శుద్దాత్మ రూపుడైన శివుడు 
తప్ప వేరేదియు లేదు. వేజుగా నేదైన భాసించినదా?అది మిథ్యయే. అది మిధ్యా 
జ్ఞానమే. ఈ అధ్యాత్మ విషయ నిరూపణముగల ఈ శ్లోకమున శివుని అధ్యాత్మ 
మూర్తే అని సంబొధించుట ఉచితముగా నున్నది. 
అవతారిక:- పై శ్లోకమున ఆత్మ (ప్రమాణగమ్యము కానిదని స్వాపరోక్షమని 
చెప్పబడినది. ఈ శ్లోకమున అట్టి ఆత్మను సాక్షాత్కరించుకొన్నవారు జీవన్ముక్తు 
లగుదురని చెప్పబడు చున్నది, 


88 శ్రీ హలాయుధ శివ స్తోత్రమ్‌ 
శ్లో! త్వామాత్మానం వరద పరమానన్ద బోధ స్వరూపం 
యే బుధ్యన్తే విగళిత జగద్భేద మాయా ప్రపళ్ళమ్‌; 
రాగత్యాగాత్‌ స్తిమిత మనసో దేవ జీవన్త ఏవ 
భ్రశ్య న్మాయా నిగళ నిబిడ (గ్రనయ స్తే విముక్తాః॥ 52 
ప్రతిపదార్థము:- దేవ=ఓ దేవా! ఆత్మానమ్‌=ఆత్మవైన, పరమానన్హ బోధ 
స్వరూపమ్‌=పరమ (సత్‌) చిదానంద స్వరూపుడవైన, విగళిత జగద్భేద మాయా 
ప్రపంచమ్‌ =జారిపోయిన జగద్భేద మాయా(ప్రపంచము గల, త్యామ్‌=నిన్ను, 
యే=ఎవరు, బుధ్యన్తే=ఎజుగుదురో, రాగత్యాగాత్‌=రాగమును వదులుట వలన, 
స్తిమిత మనసః=నిశ్ళల మనస్సుగల, తే=వారు, జీవన్తఏవ= బ్రతికియున్నవారు 
గానే, భ్రశ్యన్మాయానిగళ నిబిడ (గ్రనయః=జారుచున్న మాయ అను సంకెల 
గట్టి ముడులు గలవారై, విముక్తాః=విముక్తులు. 


తాత్పర్యము:- ఓ దేవా! నీవు పరమజ్ఞానానంద రూపుడవు, జగద్భేద మాయా 
ప్రపంచము లేని వాడవు. అట్టి నిన్ను స్వాత్మగా నెటుగువారు రాగము తొలగుట 
వలన నిశ్చలమైన మనస్సుగలవారై మాయాశృంఖలా(గ్రన్గులు వీడినవారై (బ్రతికి 
యుండగానే ముక్తిని పొందిన వారగుదురు. 

వివరణము:- శివుడు పరమానంద జ్ఞాన స్వరూపుడు. స్వరూప శబ్దము చేత 
ఆతని పార మార్జిక సత్త వ్యంగ్యమగు చున్నది. దేనికన్న ఉత్తమమైన ఆనందము 
లేదో అది పరమానందము. దేనికన్న ఉత్తమమైన జ్ఞానము లేదో అది పరమ 
బోధము (జ్ఞానము). దేనికన్న ఉత్తమ సత్తలేదో అది పరమసత్త, పరమసత్త 
అనగా పారమార్ధిక సత్త. ఇది గాక వ్యావహారిక ప్రాతిభాసిక సత్తలున్నవి. ఈ 
వ్యావహారిక ప్రాతిభాసిక పారమార్థిక సత్తా త్రయమున పారమార్థిక సత్త ఒక్కటే 
పరమసత్త. మిగిలిన రెండు మిథ్యా జాగ్రత్స్వప్ష గతములు, వ్యావహారిక సత్త 
జా(గ్రద్గతము, (ప్రాతిభాసిక సత్త స్వప్పగతము. జా(గ్రత్స్వప్నములు రెండును 
'త్రికాలాబాధ్యములు కావు. కావున వాని నత్తలు నేతి బీరకాయలే. అట్టే 
విషయానందములు కూడ పరమానందములు కావు. అట్లే విషయజ్ఞానములు 
పరమ జ్ఞానములు కావు. కావున శివుడొక్కడే పరమసత్య జ్ఞానానన్ద రూపుడు 
పరమ సచ్చిదానన్దమూర్తి. పరశూనన్దబోధ స్వరూపుడవైన శివుని స్వాత్మగా 
నెజుగుట శివజీవైక్య జ్ఞానము, జీవ (బ్రహ్మైక్య జ్ఞానము, 'ప్రత్యగ్రృహ్మైక్య జ్ఞానము, 

అని పేర్కొనబడు చుండును, ఆ జ్ఞానము కలిగినచో మాయా శృంఖలల ముడులు 
వీడిపోవును. మాయయే తొలుగగా స్వభిన్నముగా జగమే తోచదు. ఇక దానిలోని 
పదార్థములపై రాగ మెట్టుండును, వాని పట్ట ఆతనికి వైరాగ్యమే ఉండును, తన 
చంచల స్వభావము కోల్ళోవుటచే ఆ మనస్సు అమనస్సు అనియే చెప్పబడును. 
(బ్రతికి యుండగనే జీవ (బ్రహ్మైక్యజ్ఞానము గలవారు ముక్తులు. వారికి సంసార 
బన్హము లేదు. ఆ ముడి వీడిపోయినది గదా! మాయయు లేదు. మాయిక 
ప్రపంచమును లేదు. మాయా నిస్ఫృతి చేత వారు మోహపడుటయు లేదు. ఈ 
జీవన్ముక్తులకు (న తస్యప్రాణా ఉత్రామన్తి అ(త్రేవ సమవలీయన్తే) మరణ 
సమయమున (ప్రాణము లూర్జ్యలోకములకు పోవు. ఇక్కడనే వాయువులో 
లీనములగును. మరణానంతరము వారు పొందునది కైవల్యమే ఏకత్వమే. 
శివజీవైక్యమే. 
అవతారిక:- పై శ్లోకమున శివుని స్వాత్మగా నెలుగువారు రాగ హీనులు, 
జీవన్ముక్తు లగుదురని చెప్పబడినది. ఈ శ్లోకమున రాగము తొలగిన ఆ 
జీవన్ముక్తులకు సర్వలోకాధి పత్యముగాని అణిమాది సిద్దులు గాని అంతరాయము 
లే అని చెప్పబడు చున్నది. 
శ్లో॥ శ్లాఘ్యం యత్తతృపణ మనసాం సర్వలోకాధిపత్యం 
యా మృగ్యన్తే తరల మతిభిః సిద్ధయ శ్చాణిమాద్యాః। 
ఏతత్సర్వం మదనదహన త్వత్సద ప్రాప్తి భాజాం 
తత్వ్వజ్ఞానామృతరసజుషాం యోగినా మన్తరాయః॥ 53 
('ప్రతిపదార్థము:- మదనదహన=ఓ మన్మథుని కాల్చిన వాడా!, కృపణ 
మనసామ్‌=పేదమనసులు గల వారికి, యత్‌=ఏది, శ్లాఘ్యమ్‌=మెచ్చుకొనదగినదో, 
తత్‌=* ౩, సర్వలోకాధిపత్యమ్‌=సర్వలోకాధి నాయకత్వము, తరల మతిభిః=చంచల 
బుద్ది గల వారి చేత, యాః=ఏవి, మృగ్యన్తే=వెదుకబడునో, (తాః=ఆ), అణిమాద్యాః 
=అణిమ మొదలైన, సిద్ధయఃచ=సిద్దులును, ఏతత్‌=ఇది, సర్వమ్‌=అంత, (ఇవి 
అన్ని), త్వత్పద(ప్రాప్తి భాజామ్‌=నీ పదము నందుకొన్న, తత్త్య జ్ఞానామృత 
రన జుషామ్‌=తత్త్యజ్ఞానమను అమృత రసమును పొందిన, యోగినామ్‌= 
యోగులకు, అంతరాయః=ఏఘ్నము. 
తాత్పర్యము:- సర్వలోకాధిపత్యమును పేదమనసు గలవారు మాత్రమే 

మెచ్చుకొందురు. చంచల బుద్దులే అణిమాది సిద్దులకై ఆరాటపడుదురు. ఓ 
మదనదహనా! ఇది యంతయు నీ పదము నందుకొన్న తత్తజ్ఞానామృత 
రసమును పొందిన యోగులకు విఘ్నరూపమే, 


వివరణము:- కృపణ శబ్దమునకు పేద, లుబ్ద, అనుకంపనీయ మొదలగు 
అర్ధము లున్నవి. మనసులోనికే పే పేద తనమనగా ఎప్పుడు ఏదియో కోరుచుండుట, 
అవి తీరినను మరల నేదియో కోరుట, ఇట్టు వారి మనసులో నేదో కొజుత 
యుండును. వారికింట సకలైశ్యర్యము లున్నను వారి మనసులో నేదో కొటత 
యుండును. కావున వారి మనసు పేద అనియే చెప్పవలెను. లుబ్ద శబ్దమునకు 
దాదాపు ఇదియే అర్ధము. అది ఆశగల వారిని బోధించును, కొఖుత ఉన్నవారే 
ఆశించెదరు గదా! జ్ఞానులిట్టి నశ్చరములను కోరుకొను అజ్ఞానులను చూచి 
జాలిపడుదురు. కావున వారు అనుకంపనీయులైనారు. ఇట్టి కృపణ మనసులు 
ఏవేవొ కోరి అవి తీరినను తృప్తినందక చివణకు సర్వలోకాధిపత్యమును 
కోరుదురు. వారికది చివరి కోరిక, అంతకన్న మించిన గొప్ప పదవి లేదు గదా! 
చంచల మనస్కులు అస్టసిద్దులకై ఆరాటపడు చుందురు. అణిమ (చిన్నగా 
అగుశక్తి, మహిమ (పెద్దగా అగుశకి ర్తి), లఘిమ (బరువును తగ్గించుకొను శక్తి), 
గరిమ (బరువును పంచుకొను శక్తి, (ప్రాప్తి (కోరినచోటికి పోగల శక్తి), 
(ప్రాకామ్యము (కోరిన వస్తువును పొందు శక్తి, ఈశత్వము (అందజుపై అధికారము 
చేయుశక్తి, వశిత్వము (తన మనసుపై అధికారము చేయు శక్తి, ఇవి అష్టసిద్దు 
అష్టైశ్వర్యములు కూడ ఇవియే అని కొందలు చెప్పెదరు. ఇవియేవియు ఉత్తమ 
యోగులు పొందవలెనని కోరరు. సాధారణ యోగులీ శక్తుల చూపి గౌరవాదులు 
పొంద గోరుదురు. వారు చంచల మనస్కులే. ఇవి ఉన్నచో వీనిని ప్రయోగించు 
'ప్రలోభమునకు గురియగుదురేమో. అప్పుడు మోక్ష సాధనమునకు అంత 
రాయములే యగునని ఉత్తమ యోగులు తత్త్యమెటిగిన జ్ఞానులును ఐనవారు 
భావించెదరు. సర్వలోకాధిపత్య సౌఖ్యమును స్వాత్మ కైవల్యానందము నకు 
సరికాదు అని దాని యందును వైరాగ్యము కలిగి యందురు, శివ పదమును, 
భక్తిని పొందిన వారును ఇట్టి వైరాగ్యమునే కలిగి యుందురు. 


అవతారిక:- పై శ్లోకమున అణిమాది సిద్దులు సర్వలోకాధిపత్యంతమైన 


చ 


అధికారమును మోక్ష మార్గమున అంతరాయమే అని చెప్పబడినది. ఈ శ్లోకమున 


OY 

ఆత్మజ్ఞానము లేనివారి సకల సన్యాస నియమములు వ్యర్థములని చెప్పబడు 
చున్నవి, 
శ్లో॥ ఆశావాసః శయన మవని ర్రహ్మచర్యం చ దీర్షమ్‌ 
మౌనం దణ్ణ గ్రహణ మశనమ్‌ భిక్షయా భస్మశౌచమ్‌। 
వైరాగ్యం చ త్రినయన! భవత్తత్వబోధా ద్విహీనం 
తూలాదేవ హ్యుపల లవనమ్‌ సర్వమేత ద్విభాతి॥ 54 
ప్రతిపదార్థము:- (త్రినయన=ఓ ముక్కంటీ, వాసః=వ(స్తము, ఆశా=దిక్కులు, 
శయనమ్‌=శయ్య, అవనిః= భూమి, దీర్ధమ్‌=దీర్హమైన, బ్రహ్మ చర్యమ్‌ చ=బ్రహ్మ 
చర్యమును, మౌనమ్‌=మౌనము, దండగ్రహణమ్‌=దండమును ధరించుట, 
భిక్షయా=భిక్షతో, అశనమ్‌=తిండి, భస్మశౌచమ్‌=భస్మముతో (శరీరమును) 
శుభ్రము చేసికొనుట, వైరాగ్యమ్‌ చ=వైరాగ్యమును, భవత్తత్య బోధాత్‌=నీ తత్త్వము 
యొక్క బోధ నుండి, వీహీనమ్‌=దూరమైనచో, ఏతత్‌=ఇది, సర్వమ్‌=అంత, 
తూలాద్‌ ఏవ హి=దూదితోనే, ఉపల లవనమ్‌=జాతిని బద్దలు చేయుటగా, 
విభాతి=తోచును. 
తాత్పర్యము:- బట్టలు విడిచి యుండుట, భూమిపై పడుకొనుట, చాల 
కాలము (బ్రహ్మ చర్యము*పాటించుట, మాట్లాడకుండుట, దండము ధరించుట, 
భిక్షాన్నము భుజించుట, ఒడలంతటిని బూడిదతో రుద్దుకొనుట, వైరాగ్యము 
ఈ నియమముల పాలనము ఆత్మజ్ఞానము కలుగనిచో దూదితో బండను 
బద్దలు చేయుటకు యత్నించుటవలె వ్యర్థమే అగును. 
వివరణము:- ఆత్మజ్ఞానము కొఅకు స్వీకరింపబడు సన్యాసము వివిదిషా 
సంన్యాసము. ఆత్మ జ్ఞానము కలిగిన పిమ్మట స్వీకరింపబడిన సంన్యాసము 
విద్వత్సంన్యాసము. ఈ రెండు సంన్యాసములలో నియమములు సాధారణములు 
గానే ఉండును. 1) అల్బవస్రధారణము- కౌపీన మాత్రధారియై ఇతర వస్త్రములను 
ధరింపకుండుట, కాపీనముతో పాటు ఉత్తరీయాన్తరీయములుగా నొకే వ[స్తమును 
ధరించుట. కంచుక (చొక్కాకోటు) మొదలగువానిని ధరింపకుండుట. ఆ కొద్ది 
వ(స్తములును కాషాయ వర్షముకల వానినే ధరించుట సంన్యాసనియమము. 
అసలు వ(స్త్రములనే ధరింపకుండుట (దిగంబరత్వము) వీనిలో చివరదీ ఆశావాసః 
అని శ్లోకమున పేర్కొనబడినది. 2) భూమిపై పడుకొనుట. - భూమిపై దర్భ 

తృణాదుల పజచుకొని పడుకొనుట మరొక నియమము. 3) దీర్హ బ్రహ్మచర్యము 
- పరబ్రహ్మము నందు మనస్సును చరింపజేయుట. ఇతర సంసార విషయము 
లందు చరింపనీయ కుండుట, స్రీ సంగ పరిత్యాగము, వేదోపనిషదాది సద్షంథ 
పఠనము. 4) మౌనము (మాట్లాడకుండుట)-మనస్సును కూడ చలింపనీయ 
కుండుట. 5) దండ(గ్రహణము - త్రిదండముల నొకచో కట్టి ధరించుట (వైష్ణవ 
సన్న్యాస నియమము) దండమును చివజుకు గుడ్డ(జెండావలె) కట్టియున్న దానిని 
ధరించుట. 6) భిక్షాన్న భోజనము. 7) ముఖబాహూరూరోముఖాద్యవయవము 
లందు భస్మ త్రిపుండ్రములధరించుట భస్మశౌచము. 8) వైరాగ్యము - ఇది 
అన్ని నియమముల కన్న మిన్నయైనది. జీవబ్రహ్మైక్యము తప్ప ఎట్టి కోరిక 
లేకుండుట. శ్లోకమున చెప్పబడిన ఈ ఎనిమిది నియమములు సంన్యాస 
నియమములని సాధారణముగా పేర్కొనబడినను నిసైగుణ్యమార్గమున 
విహరించు సన్న్యాసులకే నియమముల నెవరును కల్పించజాలరు. ఇన్ని 
నియమముల పాటించుట జీవబ్రహ్మైక్య ధ్యాన జ్ఞానములకు సహకరించు 
నుద్దేశము తోడనే. వీనిలో నేవేని నియమములు వాని కుపయోగించవేని వాని 
వదలివేయుటలో సన్న్యాసి సంకోచింప నక్కణజులేదు. ముఖ్యమైన దాత్మ జ్ఞానమే, 
అదియే కావలెను. నియమములు కావు, ఇతరులా ఉత్తమా(శ్రమమును గుర్తించి 
వారిని గౌరవించుటకే ముఖ్యముగా ఇవి ఉపయోగించును. వారికి కూడ కొంత 
ఉపయోగించ వచ్చును. ఈ నియమముల లోక గౌరవము కొజుకే పాటించు 
తత్త్యజ్ఞానవిహీనులు పరోక్షాపరోక్ష బ్రహ్మజ్ఞానము లేని వారైనచో ఆ నియమములు 
(బ్రహ్మ జ్ఞానము సాధనములుగా మలచు కొనలేని వారు నియమముల తోడనే 
ఆత్మ తత్త జ్ఞానము సంపాదించుకొనగలమని ఆహంకరించు వారు దూదితో 
జాతిని పగుల గొట్ట యత్నించువారివలె వ్యర్థ ప్రయత్నులై బ్రహ్మజ్ఞానమునకు 
దూరులయియే యుందురు. అన్ని నియమముల కన్న తత్త్వ బోధన కొజుకై 
ఈశ్వరాను[గ్రహమును గురూప పద్యాదుల నొనరించుట కై నిరంతరము 
యత్నించుటయే వివిదిషా సన్న్యాసులకు ముఖ్యమైన నియమము. విద్వ 
తృన్న్యానుల నియమములు ఇతర నన్న్యాసులకు ఆదర్శముగా వోరికి 
అలంకారములుగా నుండును. 

అవతారిక:- పై శ్లోకమున (బ్రహ్మ జ్ఞానాభిముఖ్యములుకాని నియమముల 
వైయర్థ్యము చెప్పబడినది. ఈ శ్లోకమున కర్మ లభ్యములైన ఇంద్రాదిలోకముల 

అశాశృతత్వమును పురస్కరించుకొని కర్మయోగనింద నిత్య (సుఖద)మైన 
శివపద ప్రాప్తికి ఇతర యోగములకన్న సులభ హేతువైన జ్ఞానయోగము యొక్క 
ప్రశంస వ్యంజింజేయబడు చున్నది. 
శో స్థిత్వా కాలం చిరతరమపి (బ్రహ్మ శక్రాది లోకే 
కర్మచ్చేదాత్‌ పునరపి తతః స్యాదవశ్యం నిపాతః। 
ఏకం నిత్యమ్‌ పద ముపనతం క్లేశ కర్మోర్మి దూరం 
శైవం యోగా త్పరమ సులభ జ్ఞాన యోగేన పుంసామ్‌॥ 55 
ప్రతిపదార్థము:- చిరతరమ్‌=ఎక్కువయైన, కాలమ్‌=కాలము, (బ్రహ్మశక్రాది 
లోకే=బ్రహ్మేంద్రాది లోకమున, స్థిత్వా అపి=ఉండికూడ, కర్మచ్చేదాత్‌=కర్మ 
యొక్క నాశము వలన, పునఃఅపి=మరలకూడ, తతః=దాని (ఆ లోకము) నుండి, 
అవశ్యమ్‌=తప్పక, నిపాతః=పడిపోవుట, స్యాత్‌=సంభవించును, శ్లేశకర్మోర్మి 
దూరమ్‌=క్షేశములకు, కర్మలకు ఊర్ములకు దూరమైన, ఏకమ్‌=ఒక్షటైన, నిత్యమ్‌= 
నిత్యమైన, పదమ్‌=పదము, శైవమ్‌=శివునకు సంబంధించిన మతము, యోగాత్‌= 
యోగముకన్న, పరమ సులభ జ్ఞాన యోగేన=మిక్కిలి సులభమైన జ్ఞాన యోగము 
తో, పుంసామ్‌= పురుషులకు, ఉపనతమ్‌=(ప్రాప్తము (భవతి=అగుచున్నది), 
తాత్పర్యము:- ఎంత ఎక్కువ కాలము (బ్రహ్మేంద్రాది లోకములలో నున్నను 
కర్మ యొక్క (కర్మాపూర్వము యొక్క) నాశము వలన ఆ లోకముల నుండి 
మరల మర్యలోకమునకు రాక తప్పదు. తిరిగి రానవసరము లేనిది శివపదము 
ఒక్కటే. అది నిత్యము. దానిని పొందుటకు కర్మ యోగాదీతర సాధనములకన్న 
మిక్కిలి సులభమైన జ్ఞాన యోగమున పురుషులకు లభించును. ఆ శివపదమున 
క్లేశము కర్మలు ఊర్ములు యేవియు నుండవు. (ఆనన్దము మాత్రమే ఉండును). 
వివరణము:- అశ్వమేధ పౌండరీకాది కర్మలకు బ్రహ్మలోక (ప్రాప్తి ఫలము 
చెప్పబడినది. జ్యోతిష్టోమాది కర్మలకు ఇం(ద్రలోకము (స్వర్గము) ఫలముగా చెప్ప 
బడినది. ఈ లోకమున చేసిన సత్‌కర్మ పరలోకమున సుఖమెట్టు కలిగించును. 
అట్లే ఈ లోకపు పాపకర్మ నరకాది పరలోక క్లేశము నెట్టు కలిగించును? 
కర్మచేయబడిన వెంటనే కర్మ నశించును అయినను సత్కర్మ నుండి పుణ్యా 
పూర్వము దుష్కర్మ నుండి పాపాపూర్వము జనించును. ఈ అపూర్వము 

(పుణ్యము లేక పాపము)ను పుట్టించిన వెంటనే పుట్టించిన కర్మ నశించును. 
సత్కర్మవలన కలిగిన పుణ్యాపూర్వము (పుణ్యము) కాలాంతరమున లేక 
లోకాంతరమున సుఖము నెంత కాలము వటుకు కలిగించవలెనో అంతకాలము 
కలిగించి నశించును. అట్టే దుష్కర్మాపూర్వము (పాపము) కూడ కాలాంతరమున 
లేక లోకాంతరమున ఎంతకాలము దుఃఖము కలిగించ వలెనో అంతకాలము 
కలిగించి నశించును. కర్మ ఈ లోకమ్ముననే నశించును. అది క్షణికము, దాని 
వలన పుట్టిన అపూర్వ మట్టు క్షణికము కాదు. భిన్న భిన్న కర్మల వలన కలిగిన 
అపూర్వములు భిన్నభిన్నకాల లోకములలో భిన్నభిన్న పరిమితి గల కాలము 
పూర్తిఅగు వరకు ఉండును. ఆ పరిమితి గల కాలము పూర్తికాగానే ఆ అపూర్వము 
నశించును. ఇది క్షణికము కాదు. కాని అనిత్యము, కర్మ అనగా చేయబడినది. 
అనగా పుట్టినది. కావున నశింపక తప్పదు. నశించు కర్మవలన కలిగిన 
అపూర్వముకాని దాని వలన కలిగిన స్వర్గనరకములు కూడ నశించునవే అగును, 
బ్రహేం[ద్ర లోకములు అశ్వమేధ పౌండరీక జ్యోతిష్టోమాది కర్మా పూర్వజన్యములు. 
కావున నశించునట్టివే అగును. (బ్రహ్మేం(ద్రాది లోకములు కూడ కాల పరిమితి. 
గలవే. పుణ్యాపూర్వము యొక్క కాలపరిమితి ముగియగానే (బహ్మేంద్రాది 
లోకములును నశింప వలసినవే. భోగకాల పరిమితి ముగిసిన తరువాత మరల 
వెనుకకు అధోలోకమునకు అనగా మనుష్యలోకము నకు ఊర్హ్యలోకముల నుండి 
అనగా బ్రహ్మేంద్రాది లోకముల నుండి పడుట తప్పదు. ఏ కర్మయైనను పరిమిత 
భోగ కాలానుభవనీయమైన సుఖమునో దుఃఖమునో ఇచ్చును. కాని అనంత 
కాలానుభవనీయ సుఖమునో దుఃఖమునో ఈయ జాలదు. శివపదము నిత్యము. 
అది ఆత్మ జ్ఞానము వలన కలుగును. ఆత్మ జ్ఞానమనగా అంతయు ఆత్మయని 
తెలియుట లేక తానే (బ్రహ్మమని తెలియుట. కావున దానిని పొందుట సులభము. 
మిగిలిన యమనియమాష్టాంగ యోగము దీనికన్న కష్టతరము. శివపదము 
నొందిన వారికి క్షేశము లుండవు. క్లేశము లైదు. అవిద్య, అస్మిత, రాగము, 
ద్వేషము, అభినివేశము. కర్మలుండవు అనగా పుణ్యపాప కర్మలు రెండును" 
ఉండవు. శరీరము మనస్సు ఉండనప్పుడు అవి ఉండుటకు అవకాశము లేదు. 
ఊర్ములు అనగా క్షుత్సిపాసలు, శోక మోహములు, జన్మబన్దములు, మొత్తము 
ఆటు, ఇవి యేవియు శివపదమును పొందిన వారి కుండవు. కావున శ్లోకమున 
శివపదము క్షేశకర్మోర్మి దూరము అని చెప్పబడినది. (బ్రహ్మలోకము నుండి 

పునరావృత్తి లేదు అని ఒక సిద్దాంత మున్నది. ఆ (బ్రహ్మ లోకము ఈ శ్లోకమున 
ఉద్దేశింపబడిన (బ్రహ్మ లోకము (చతుర్ముఖ బ్రహ్మ లోకము) నకు భిన్నము. 
ఈ బ్రహ్మలోకము చతుర్ముఖ (బ్రహ్మలోకము కావున ఇది పునరావృత్తి గలదియే. 
అవతారిక:- పై శ్లోకమున (బ్రహ్మేంద్రాది లోకముల అనిత్యత చెప్పబడినది. 
ఈ శ్లోకమున ఆ లోకములలోని సుఖము నరకదుఃఖ తుల్యమని చెప్పబడు 
చున్నది. 
శో॥ శక్రాదీనాం క్రతుఫల జుషాం యత్సుఖం నాకలోకే 
తత్కీటాదే ర్నృరక నిలయస్యాపి తుల్యం విభాతి! 
యేనైకాన్తం న భవతి సుఖం కస్యచి న్నాస్తి దుఃఖం 
ద్వన్ద్వగస్తం త్రిభువన మిదం త్వం తు తస్మా ద్విముక్తః॥ 
(ప్రతిపదార్థము:- క్రతు ఫలజుషామ్‌=యజ్ఞఫలమును పొందు, శక్రాదీనామ్‌= 
ఇం(ద్రాదులకు, నాకలోకే=స్వర్గలోకమున, యత్‌= ఏ, సుఖమ్‌, (అస్తి=ఉన్నదో), 
తత్‌ = అది, నరకనిలయస్య=నరకము నందు నివసించుదానికి, కీటాదేః= కీటము 
మొదలగు ప్రాణివిశషమునకును, తుల్యమ్‌=సమానమే, యేన=దేనితో, కస్యచిత్‌= 
ఎవనికిని, ఏకాంతమ్‌=చివజకు ఏకమైన నియతమైన, సుఖమ్‌ =సుఖము, న 
భవతి=లేదో, దుఃఖమ్‌=దుఃఖము, న+అస్తీ= లేదో, ఇదమ్‌= ఈ, (త్రిభువనమ్‌= 
ముజ్జగము, ద్వంద్వ గ్రస్తమ్‌=ద్వంద్వములతో ('మ్రింగబడినదో, త్వం తు=నీవు 
మా(త్రమే, తస్మాద్‌=దాని నుండి, విముక్తః=విడవడిన వాడవు. 
తాత్సర్యము:- యజ్ఞఫలము ననుభవించు ఇం(ద్రాదులకు కలుగు సుఖముగాని 
నరకము నందున్న లేక కీటము మొదలైన (ప్రాణికి కలదు. దేని (అజ్ఞానము) తో 
ఎడతెగని సుఖము దుఃఖమును కలుగదో, ఈ (త్రిభువనమంతయు ద్వంద్వ 
గ్రస్తమైనదో, నీవు దాని (ఆజ్ఞానము) నుండి ముక్తుడవు. 
వివరణము:- యజ్ఞ కర్మ జన్యమైన అపూర్వము యొక్క తారతమ్యము 
ననుసరించి స్వర్గము నందే ఇం(ద్రాదులున్నను వారి సుఖమేక రూపము కాదు. 
సమానమును కాదు. స్వర్గలోకమునందలి సుఖము సాతిశయమే కాని నిరతి 
శయము కాదు. సాతిశయమైన సుఖము నరకలోకము నందున్న 'ప్రాణికిని 
కలుగును. కీటాది క్షుద్రజంతువునకును కలుగును. సాతిశయ దుఃఖముచే 
వ్యవహితము కానిచో సుఖము సుఖముగానే తోచదు. సాతిశయ సుఖముచే 

వ్యవహితము కానిచో దుఃఖము దుఃఖముగానే తోచదు. అనగా అల్పకాలాను 
భావ్య సుఖము దుఃఖముచే గాని అల్పకాలానుభావ్య దుఃఖము సుఖముచే గాని 
వ్యవహితమగు చుండునపుడు ఆ అనుభవ విషయ భేదము దాని వలన నేర్పడు 
అనుకూల ప్రతికూల వేదనీయతలోని భేదము అనుభవించు వారికి తెలియును. 
లేనిచో తెలియదు. అట్టి వ్యవధానము కొంత కాలముండునది నిద్రా సుఖమొక్కటి 
అది సాతిశయము కాదు. నిత్యసుఖమైన మోక్షము నందు సాతిశయత ఉండదు. 
అది నిరతిశయమే అయి యుండును, దాని అనుభవము రవంత కాలమను 
భవించిన మరల మరల నదియే కావలె ననుపించును. నిద్రలో నిరతిశయ 
సుఖమున్నను అది అజ్ఞానముతో కూడి యుండును. సమాధిలోని సుఖము 
అజ్ఞాన రహితమై యుండును. కావున ఇదియే మోక్ష సుఖముతో దాదాపు 
తుల్యమని చెప్పవచ్చును. దాదాపు అనుటేల అనగా సమాధి కూడ కొంత కాలము 
పిమ్మట తొలగి పోవును, నిద్ర నుండి లేచినట్టుగా సమాధి నుండి వ్యుత్ణానము 
కలుగును. త్రిభువనమనగా నిట సమస్త భువనములనియే అర్థము. ఏ లోకము 
నందైనను సుఖము సాతిశయముగనే ఉండును. స్వర్గలోకమున నున్నను 
ఇంద్రునకు దగ్గణగా లేకపోయితిననే అని కించి ద్దుఃఖ ముండును. మరొకడు 
ఆతనికి దగ్గజగా నున్నాడే అని ఆతని పట్ల ఈర్ష్యయు కలుగుచుండుటచే 
రాగ ద్వేషములు కలుగు చుండును. రాగ ద్వేషములు సుఖదుఃఖములు మొదలగు 
నవి ద్వంద్వములు. ఇవి పుణ్యలోకములైన ఇంద్రాది లోకములందును, 
పాపలోకము లైన నరకాది లోకములందును ఉండును. పుణ్యలోకములనగా 
పుణ్యకర్మ చేసిన వారికి లభించు లోకములు, పాపలోకములనగా పాపకర్మ 
చేసిన వారికి లభించు లోకములు, ద్వంద్వములకు నిలయములే అవి ద్వంద్వ 
గ్రస్తములే. అజ్ఞానము దాని వలన పుణ్యపాపకర్మలు వాని వలన వివిధ దేహములు 
వివిధ సుఖ దుఃఖములు కలుగు చుండును. ఈ సుఖమున సుఖాధిక్యమేగాని 
సంపూర్ణత లేదు. కావున ఇట్టి సుఖమును వివేకముగల వారపేక్షింపరు. భగవ(త్ర్రేమ 
తీవ్రముగా నున్నవారు భగవద్విరహ సమయమున లభించు ఎట్టి సుఖము 
నందాదరము చూపరు. భగవత్రాప్తి కలుగుననినచో దానికై ఎంతటి నరక 
తుల్యాధిక దుఃఖముల ననుభవించుటకు సిద్దముగా నుందురు. ఆత శ జ్ఞానము 
లభించిన జీవన్ముక్తుడు. ఆ జీవన్ముక్తుడు మరణించి కైవల్యముక్తుడైన, వాడుగాని 
పరమేశ్చరుడుగాని ఏకాంత సుఖము ననుభవించు చుందురు. వీరు తప్ప పుణ్య 

బలమున లభించిన స్వర్గాదులలో కించి ద్దుఃఖములను అనుభవింపక తప్పదు. 
స్వర్గాదులలోని వారు గాని అచ్చమైన అనగా పూర్ణమైన సుఖము ననుభవించరు. 
మహాపాపలభ్యములైన నరకాదులలోను సంపూర్ణ దుఃఖమనునది ఉండదు. 
కించిత్సుఖ మచ్చట కూడ నుండును. సుఖానుభవానంతరము తద్భిన్నముగా 
(ప్రాప్తము, కావుననే నరక భోగము దుఃఖముగా భాసించును. సుఖములలో సుఖ, 
సుఖతరము లుండును. దుఃఖములలో కూడ దుఃఖ దుఃఖతరము లుండును, 
ఒకప్పుడు సుఖతర సుఖానుభవానంతర లభ్యమైన సుఖము దుఃఖ సదృశముగా 
తోచును. అట్టే దుఃఖతరానుభవానంతర (ప్రాప్తమైన దుఃఖము సుఖ సదృశముగా 
తోచును, వేప చేదు. తినగా తినగా చేదుగా తోచుట మానునట్టు దీర్భ 
దుఃఖానుభవము కాలానంతరమున దుఃఖము దుఃఖముగా తోచకుండును. 
దీర్భకాల సుఖానుభవానంతర మా సుఖము సుఖముగా తోచకుండును, ఈ 
వివరణమంతయు సాతిశయ సుఖము పూర్ణసుఖము కాదని తెలుపుటకే, కావుననే 
వివేకులు నిరతిశయ సుఖరూప మోక్షమునే కోరుచుందురు. దాని దృష్టితో 
సాతిశయ సుఖమును నరక తుల్యముగానే భావించెదరు, ఇది గాక పరిమిత 
కాల స్వర్గ సౌఖ్యానుభవానంతరము మనుష్యలోకమున వచ్చి పడిన వానికీ భూతల 
సుఖము సుఖముగానే తోచదు. దుఃఖముగానే తోచును. అట్లే జాతిన శర 
జీవన్ముక్తుల పూర్ణానుభవము కన్న వారి పూర్వ స్వర్గ సౌఖ్యము చాలా అల్పమని 
విన్న సామాన్యులకు స్వర్గముపై నంతగా ఆదర మేర్చడదు. 
అవతారిక:- పై శ్లోకమున నిరతిశయ సుఖ దృష్టితో సాతిశయ సుఖపుణ్యలోక 
వాసము కూడ నరక దుఃఖతుల్యమని చెప్పబడినది. ఈ శ్లోకమున నిరతిశయ 
సుఖము కన్న భగవద్దాస్య (భక్తి) మే గొప్ప అని చెప్పబడు చున్నది. 
శ్లో॥ బన్లచ్చేదా దిహ తనుభృతాం యత్ర్య్వయాసాక మైక్యం 
సా చేన్ముక్తి శృివ కిమనయా యాతు యద్వాన్షకూపమ్‌। 
త్వ మ్మే స్వామీ భవ దనుచరః శర్వ యత్సర్వదాహం 
తద్ధి శ్లాఘ్యమ్‌ స్వమతి పదవిం కామయన్తే న భృత్యాః॥ 57 
(ప్రతిపదార్థము:- ఇహ=ఈ లోకమున, బనచ్చేదాత్‌=బంధము నశించుట 
వలన, తనుభృతామ్‌= శరీ రధారులకు (మనుష్యులకు), త్వయా సాకమ్‌=నీ తోడి, 
ఐక్యమ్‌=ఏకత్వము, యత్‌=ఏదో, సా=అది, ముక్తి:చేత్‌=ముక్తి అయిన యెడల, 

అనయా=దీనితో, కిమ్‌=ఏమి, అనకూపమ్‌=చీకటి బావిని గూర్చి, యాతు=పోవు = 
గాక, వా=మరియు, త్వమ్‌=నీవు, మే=నాకు, స్వామీ=ప్రభుడవు, అహమ్‌=నేను, 
సర్వదా= ఎల్లప్పుడు, భవదనుచరః యత్‌=నీ సేవకుడనగుట యేదో, తద్‌=అది, 
శాఘ్యమ్‌ హి=మెచ్చుకొన దగినది గదా, భృత్యాః= సేవకులు, స్వఘతి పదవీమ్‌= 
తమ బుద్దికి దోచిన పదవిని, న కామయన్తే=కోరుకొనరు, 

తాత్పర్యము:- ఈ లోకమున బన్హము నశించినందువలన కలుగు ముక్తి నీ 
తోడి ఐక్యమే, అయినచో నాకు దానితో నేమి? అది చీకటి బావిలో పడనీ, నీవు 
నా స్వామివి. నేను నీ సేవకుడ నగుటయే మెచ్చుకొన దగినది. సేవకులు తమ 
బుద్ధికి తోచిన పదవిని కోరుకొనరు. 


వివరణము:- ఈ లోకమున బన్హము అనగా అజ్ఞానము. అది నశించుట 
జ్ఞానము వలన జరుగును, జ్ఞానమనగానేమి? జీవ బ్రహ్మైక్య జ్ఞానము. జీవుడు 
(బ్రహ్మము (శివుడు) ఒకటే అను జ్ఞానము. దీనిని ముక్తి అని కొందటు 
(అద్వైతులు) అందురు. ఇదే ముక్తి అగుచో నాకా ముక్తితో పని లేదు. ఆ ముక్తి 
చీకటి బావిలో పడి నశించిపోనీ, నాకు పోవున దేమియు లేదు. నీవు నాకు 
'ప్రభుడవు. నేను సేవకుడను. నీకిష్టమైనది. ఈ లోకమున నీకు (కైలాసవాసికి) 
దూరముగా ఉండుమని శాసించినావు. ఇక్కడ నేను వసించు చున్నాను. రేపు 
కైలాసమునకు రమ్మనినచో వచ్చెదను. లేక చీకటి బావిలో నుండుమందువేని 
అక్కడ హాయిగా నివసించెదను. సేవకుని ధర్మము (ప్రభువు యొక్క ఆజ్ఞ 
పాటించుటయే. నీవు ఆజ్ఞ ఇచ్చుటేమి. నేను పాటించుటేమి. నీవే ఇచట 
ఉంచినావు, ఉన్నాను ఉండక ఏమి చేయుదును. ఉరివేసి కొందునా? రేపు చీకటి 
బావిలో ఉండు మందువు. నీ దేమి పోయినది? ఉందును. నాదిమాత్రమేమి 
పోవును. పోవుటకు నాదనునది నాకడ నేమి యున్నది. సేవ చేయించుకొన్నచో 
చేయుదును. లేదా నీవే వృషభ మూర్తివై మీద ఎక్కించుకొనిన ఎక్కుదును. 
ఇది చేయకూడదు. ఇది చేయవలెనను స్వబుద్ధి భృత్యున కుండవచ్చునా? 
భూరూపివై నీవే యీ లోకమున నున్నావు. నేనా భూమిపై ఏవేణు అపవిత్ర 
కార్యముల చేయుటలేదు. నేను పట్టించుకొన గలనా, పట్టించుకొనినను భూమిని 
విడచి ఆకాశమున కెగుర గలనా? ఉట్టికే ఎగురలేనే. సేవకులు తమబుద్దికి 
తోచిన పదవిని కోరుకొని తమ కోరిక ఫలించినదని ఆనందించ వచ్చునా? 

ప్రభువునిచ్చ ఫలింపవలెనని కోరు కొనుటయే వారికుచితము. ఏమైనను నాకీ 
దాస్యమే బాగున్నది. ఈ సేవయే బాగున్నది. బన్దమైన నేమి, దుఃఖమైననేమి 
స్వర్గమైన నేమి నరకమైన నేమి? ఏదనుభవించినను నీ సేవగా నేను నీ ఆజ్ఞను 
పాటించుటగానే భావించెదను. భావించుట మాత్రమేల? ఏమియు చేయను. 
ఏమి చేయగలనో చేయవలెనో ఎటుగను. నీ ఇచ్చ నెబివేుగాక. నాకిచ్చ యనునదే 
నశించుగాక. అప్పుడే మంచి సేవకుడను గదా! అసలు నీకు సేవకు లెందుకు? 
సేవకులు లేకపోయిన వారి సేవలేకపోయిన నీ కున్న ప్రభుత్వమునకు విలువ 
ఏమి? అనియా నీకు చింత? పుష్కల సంఖ్యలో సేవకులున్నప్పుడే నీ దర్జా 
గొప్పది. అనుకొను చున్నావేమి? సేవకులు సేవ చేయు చున్నప్పుడే నీకు 
ఆనందము పెటుగునా? వారు లేనిచో తరుగునా? నీ ఆనందము పూర్ణమైనది 
గదా! సేవకుల ద్వారా దానికి పూర్ణత కలుగుటేమి? ఏమైన నేమి? నాకు నీ మీద 
ఉన్న (ప్రేమ గుడ్డిది. నీకును నా మీద (ప్రేమ ఉన్నచో గుడ్డిదే అగును. ఎవరికి 
ఎవరి మీద (పేమ ఉన్నను అది గుడ్డిదే నేమో! నాకు నీవు ప్రభుడవు అగుదువు 
గాక! నేను నీకు సేవ చేయుచుందును గాక ఇంతవణకు నీవు నాకేమి 
(ప్రతిఫలమిచ్చితివి. జన్మ మరణ పరంపరనా? సంసార చక్ర భ్రమణమునా? 
(ప్రతిఫలము తీసికొను సేవ సేవయే గాదు. అది వ్యాపారము మా(త్రమే అందువా? 
నేను నీకు వెట్టి చాకిరీ చేయు సేవకుడనే అగుటకు సిద్దుడనై (బ్రహ్మాది 
సార్వభౌమానందము లన్ని తిరస్కరించెదను, సేవ మాత్రమే చేయుదు నన్నచో 
లోకులు నా (ప్రేమ గుడ్డి ప్రేమ అనరా? అననీ అనుకోనీ నాకేమి? నీకు నేను 
సేవ చేసిన చేయుదును గాక, నా మీద నీ (పేమ నేనేల ఆశించవలె, నీవు నన్ను 
(ప్రేమించకున్నను సేవించెదను. నీవు (ప్రేమించ వలసినంత గొప్ప పని నేమి 
చేసితిని? చేయుటకు కరణముగా నాదనున దేమి యున్నది. ఈ అవయవములు 
నీ వొసగినవే. వానితోనే దేని సేవ చేసినను అది నాదెట్టగును. అన్నియు నీవు 
'ప్రసాదించినవే. ఆ సేవ కూడా నీవు చేయించుకొనినదే. నీ యిచ్చ ఇట్టున్నది. 
అసలు నీకు ఇచ్చ యేల ఉండవలె? నిన్ను ఆప్తకాముడవని అందురు కదా! 
ఆప్తకామునికి నీకు ఇచ్చ అనగానేమి? అసలు నీవీ జగము నేల సృష్టింపవలె? 
సృజించి పాలించుట వరకు పరవాలేదు. మరిచిదే. కాని దీనినంతను ఏల 
చంపెదవు. అంత నిర్ణయ కఠోరత నీకేల? ఇదంతయు ఆలోచించిన కొలది ఏ 
(ప్రశ్నకు సమాధానము లభించదు. నీవు చెప్పుదువా అనినచో చెప్పవు, నేననుకొనున 

దంతయు మిథ్యయే. నేను సత్యమునా? నేను సత్యము నెట్టగుదును? జీవుడీశ్చర 
భిన్నముగా శాశ్వతుడని కొందరందురు (విశిష్టాద్వైతులు). నేనణువుననియే 
వీరందురు ఆణువునైన నేను నీపై (వ్రాలుదునేమో. నేను నీ కేమి సేవ చేయుదును, 
అందుకే శరీర మిచ్చెదవు. ఇట్లే సేవించు చుందును, వెట్టి చాకిరి చేయు చుందును, 
కులుకు చుందును. సరేనా! 


అవతారిక:- పై శ్లోకమున శివైక్యమునకన్న శివసేవయే తనకు తృప్తి హేతువు 
అని కవిచే చెప్పబడినది. ఈ శ్లోకమున తన చిత్తము ని(ద్రించ కుండునట్టను 
(గ్రహింపుమని యాతడు శివుని కోరుట చెప్పబడు చున్నది. 
శ్లో॥ వాతోద్దూత స్ఫుట కమలినీ పత్రతోయోపమానే 
కో విశ్వాసం (వ్రజతి చపలే జన్మనో జీవితే2స్మిన్‌। 
శానస్తీణామ్‌ ప్రియ సహచరై ర్నిర్భరాలిజ్లిత మ్మే 
చేతః శమ్ఫో స్వపితి న యథా తత్ర్రసాదం కురుష్వ॥ 58 
ప్రతిపదార్థము:-శమ్ఫో=ఓ శివా! వాతోద్దూతస్సుట కమలినీ ప(త్రతోయోప 
మానే=గాలిచే కొట్టబడిన వికసించిన కమలపుతీగ యొక్క ఆకు ఉపమానము 
గా గల, జన్మనః=జన్మించిన వాని యొక్క, చపలే=చంచలమైన, అస్మిన్‌=ఈ, 
జీవితే=జీవితము నందు, కః=ఎవడు, విశ్వాసమ్‌= నమ్మకమును, (వ్రజతి= 
పొందును, శాంత స్రీణామ్‌=శాంత స్త్రీల యొక్క, ప్రియసహచరై:=ఇష్టమైన 
సహచరులతో, నిర్భరాలింగితమ్‌=గాఢముగా కౌగలించుకొనబడినదై, మే=నా 
యొక్క, చేతః=చిత్తము, యథా న స్వపితి=నిద్రించకుండునట్టు, తత్‌=ఆ, 
'ప్రసాదమ్‌=అను[గ్రహమును, కురుష్వ=చేయుము. 
తాత్పర్యము:- గాలిచే కొట్టబడిన తామరాకు ఉపమానముగాగల పుట్టినవాని 
ఈ చంచల జీవితమును ఎవడు విశ్వసించును. శాంత (స్త్రీల యొక్క ప్రియ 
సహచరులచే గాఢముగా కౌగిలించుకొనబడి నా చిత్తము ని(ద్రించ కుండునట్టు 
అను(గ్రహించుము. 


వివరణము:- పూర్వార్హమున గాలిచే కొట్టబడిన తామరాకు ఉపమానముగా, 
జీవిత ముపమేయముగా ఉపమాలంకార ముపమానశబ్దముచే నేర్చడి యున్నది. 
చంచలత్వము సమాన ధర్మము. ఇట్టు చంచలమైన జీవితము యొక్క 


ఫి 

కాలమల్సము కదా. అది పోయిన మరల రాదు గదా. ప్రియ సహచరులు 
కౌగిలించుకొన్న (స్త్రీలు శాంతముగా నుందురు. నాకు వారేమనసున నెప్పుడు 
కనబడు చుందురు. శివధ్యానము చేయవలె నన్నప్పుడును వారట్లే తోచుచుండగా 
నా మనస్సు నిద్రించియే యుండును. ప్రియుల కౌగిలింతలోనున్న స్త్రీలు 
గాఢముగా సర్వమును మజచి నిద్రించెదరు. ఇట్టి దృశ్యమును చూచుచున్న 
మనసును దాదాపు ని(ద్రించుచునే యుండును. సర్వేతర విషయములను, 
జీవితము యొక్క క్షణభంగురత పాపకర్మల వలన పాపాలోచనల వలన 
కలుగుబోవు నరకమును తాత్కాలిక సుఖము నాశించి అశాస్త్రీయ మార్గమున 
దాని ననుభవించిన వారికి చిరకాలము లభించబోవృ దుఃఖమును సర్వమును 
మజచి యుండును. అట్టు వివేకమును కోల్పోయి అజ్ఞాన నిద్రలో మునుగకుండ 
నా చిత్తమును మేలు కొలుపు, అనుగ్రహమును (ప్రసాదింపుము. 
అవతారిక:- పై శ్లోకమున అవివేక నిద్రలో తన చిత్తము మునగక్షుండ 
కాపాడుమని కవి భగవంతుని కోరుట చెప్పబడినది. ఈ శ్లోకమున తన 
చిత్తమును కామము నుండి రక్షింపుమని వేడుకొనుట చెప్పబడు చున్నది. 
శ్లో త్వన్నేత్రాగ్ని వ్యతికర మయమ్‌ ్రాక్తనమ్‌ పుష్పచాపం 
స్మృత్వా నూనం వ్యవసితమతి ర్వైర నిర్యాతనాయ। 
య తృంసక్తం తవ చరణయో ర్లేవ సేవానురాగాత్‌ 
తన్మే చేతన ప్రహరతి శరై స్త్యక్ష తద్రక్ష యత్నాత్‌॥ 59 
(ప్రతిపదార్థము:-(త్ర్యక్షణఓ మూడుకన్నులు గల, దేవ=ప్రభూ!త్వన్నేత్రాగ్ని 
వ్యతికరమయమ్‌=నీ నేత్రము నందలి అగ్ని పంచయముతో నిండిన, |ప్రాక్తనమ్‌= 
'ప్రాతదైన, పుష్పచాపమ్‌=పూవిల్లును, స్మృత్వా=న్మరించి, యత్‌= ఏ, మే= 
నాయొక్క, చేతన=మనస్సు, తవ=నీ యొక్క, చరణయోః= పాదములందు, 
'సేవానురాగాత్‌=సేవపైని (పేమవలన, సంసక్తమ్‌= ఆసక్తమైనదో, తత్‌=దానిని, 
వ్యవసి తమతిః=నిశ్చి తబుద్ది గలవాడు (మన్మథుడు), వైరనిర్యాతనాయ= పగతీర్చు 
కొనుటకు, శరై:=బాణముతో, నూనమ్‌=నిశ్చయముగా, (ప్రహరతి=కొట్టు 
చున్నాడు, తద్‌=దానిని, యత్నాత్‌=యత్నము వలన, రక్ష=రక్షించుము. 
తాత్పర్యము:- ఓ ముక్కంటీ ప్రభూ! ఎప్పుడో నీ కంటి మంటతో స్పృశింప 
బడిన తన పూవిల్లును తలచుకొని పగతీర్చుకొనుటకు నిశ్చయించుకొని, (వైరివైన) 

నీ చరణములందు సేవను చేయు రాగమువలన ఆసక్తమైన నా మనస్సును 
బాణముతో కొట్టుచున్నాడు. ప్రయత్నంచి దానిని రక్షింపుము సుమా! 


వివరణము:- శివుడు మన్మథుని కాల్చినపుడు మన శకుని శరీరముతోపాటు 
దాని నంటి యున్న పూవిల్లునకూ మంట లంటుకొనినవే, కాలిబూడిదైనను 
మన్మథుడు మరల (బతికి నట్టే, పూవిల్లును మరల వికసించినది. తనను 
కాల్చినందుకు మన్మథుడు శివునిపై (ప్రతీకారము చేయవలెను, పగతీర్చు 
కొనవలెను. కాని మన్మథుడు శివునేమి చేయగలడు. శివుడనిన ఇప్పటికిని 
పాతబడిన ఆతని మంటస్కృతికి వచ్చి భయపడి పోవును. కవి యొక్క మనస్సు 
శివచరణారవిందములం దాసక్తమై యున్నది. ఆ విషయమును మన్మథుడు 
పసిగట్టినాడు. శివునేమి చేయలేక ఆతని చరణములం దాసక్తమైన కవి మనస్సును 
మరల వికసించిన పుష్పచాపముల పూలబాణముల నెక్కుపెట్టి కొట్ట దొడగినాడు. 
ఇట్టు శత్రువును జయింపలేక శత్రుపక్షమునకు చెందిన వారిపై పగతీర్చుకొనుటచే, 
(ప్రత్యనీకాలంకార మేర్చడియున్నది. ఉ[త్రేక్షాలంకారము కూడ నున్నది. సేవాను 
రాగముచే నీచరణముల నే ఫలము నాశింపకయే సక్తమైన నా మనస్సును 
పూవిలుకాని బాణముల నుండి (ప్రయత్నించి రక్షింపుము. అపుడు కన్ను మాత్రము 
తెబుచి వాని శిక్షించినానని మరల కన్ను తెరచెదవేమో. ఇప్పుడాతను మనసులో 
దాగియున్నాడు. అప్పుడును నీ మనసులోననే దూరినాడు గదా. ఏమి చేయవలెనో 
ఆలోచించి యత్నించి రక్షింపుము. 


అవతారిక:- పై శ్లోకమున శివుని యందలి ద్వేషముతో శివుని చరణములం 
దాసక్తమైన మనస్సును మన్మథుడు కొట్టుచున్నాడు. కావున రక్షించు బాధ్యత 
శివునిదే అని కవిచే చెప్పబడినది. ఈ శ్లోకమున శివుడీయ గలిగిన భక్తి యొక్కటే 
చాలునని చెప్పబడు చున్నది. 
శో భిక్షాపాత్ర మ్మృగజ మజినం జీర్ణ కౌపీన మేకం 
కన్థా రథ్యాని పతిత జరత్తార్ల లేశైశ్ళ లఘ్వీ! 
ఏతావాం స్తే హర పరికర స్వత్రాసాదేన నిత్యమ్‌ 
భూయా ద్భూయ స్తవ చరణయో ర్ఫూయసీ భక్తి రేకా॥ 60 
ప్రతిపదార్థము:- భిక్షాపాత్రమ్‌=బిక్షాపాత్రము, మృగజమ్‌=జింకవలన 

నేర్చడిన, అజినమ్‌=చర్మము, ఏకమ్‌=ఒక, బీర్లకౌపీనమ్‌=చిరిగినగోచి, రథ్యాని 
పతిత జరత్తార్గల్వేః:=రథము (బండ్లు) నడచుదారిలో పడిన ఎండిన గడ్డి పణకలచే, 
లఘ్వీ=తేలికైన, కంథా=జోలె, హర= ఓ శివుడా, ఏతావాన్‌=ఇంతే, తే=నీ యొక్క, 
పరికరః=సాధన సామగ్రి, త్వత్ర్రసాదేన=నీ అనుగ్రహము చేత, తవ=నీ యొక్క, 
చరణయో;=పాదములందు, భూయసీ=అధిక తరమైన, ఏకా=ఒక, భక్తి=భక్తి 
భూయః=మాటిమాటికి, భూయాత్‌=కలుగుగాక! 

తాత్పర్యము:- ఒక భిక్ష పాత్ర, ఒక జింక చర్మము, దారిలో రాలిన గడ్డి 
పరకల జోలె, ఒక చిన్నగోచి ఇంతే నీ సాధన సామగగి. నీ అనుగ్రహముచేత నీ 
చరణములందు మాటిమాటికి ఒక భక్తియే నాకు ఎల్లప్పుడు కలుగుగాక!. 

వివరణము:- ఓ హరా! ఒక భిక్షాపాత్రము, ఏ (బ్రహ్మతలను కొట్టగా 
నంటుకొన్నదే కాని అది నీవు కొన్నదిగాదు. చేయించుకొన్నదియు కాదు. దాని 
నెవరును అడగరు. జింక చర్మమొకటి కప్పుకొనుట కున్నదీ. ఇతరులు కిచ్చుటకు 
ఇంకొకటి నీకు లేదు కదా. ఉండి యుండిన పాపమిచ్చి యుండెడి వాడవేమో, 
ఒకటే నీకడనున్నదని తెలిసిన వారు ఇమ్మని అడుగుటకు అడుగువారికి నోరెట్టు 
వచ్చును. ఒక చిటీగిన గోచి యున్నది. అడిగిన తీసి యిచ్చెదవేమో. అడుగువారికి 
సిగ్గున్నది. కావున ఎవడును అడుగడు. దారిలో బండ్లపై నుండి, రథములపై 
నుండి జారిపడిన ఎండుగడ్డి పరకలచే నిర్మితమై ఏ మాత్రము బరువులేని ఒక 
జోలె వున్నది. దానిని ధరించి తిరుగుట నీకొకనికే సాధ్యమైనది. మరెవనికైనను 
నీవు దానిని ఇచ్చినచో ఒకరి యింట భిక్షను సైతమది మోయజాలక చిటీగిపోవును. 
దాని నెవరు కోరుదురు. నీ కడ అడుగుట కింకేమి యున్నది. ఇదే కద నీ ఆస్తి 
(సర్వస్వము). అయినను నేను మాత్రము అడిగెదను. ఇతరులెవరైన అడిగినారో 
లేదో నేను పట్టించుకొనను. నీ మీద నాకు (ప్రేమ యున్నది. అది నా కిమ్ము. 
నేను నిన్ను 'పేమించెదను. ఇంతటి విరాగివి. ఇట్టి వస్తువుల శరీరములపై 
వేసికొనిన నీకు దాని యందెంత ప్రేమ యున్నదో తెలియుచునే యున్నది. 
శరీరముపై (ప్రేమ నాకేమి అక్కణ లేదు. నా ఆత్మ పైననే తప్ప శరీరముపై 
లేకుండ జేయుము. (ప్రేమయే భక్తి కదా. ఆ గొప్ప భక్తి నొక్క దానినే యిము ఖై 


అవతారిక:- పై శ్లోకమున భక్తి యొకటి ఈయుమని కవిచే ప్రార్థింపబడినది, 
ఈ శ్లోకమున భక్తికి కేంద్రమైన భర్షుడు అను దేవుడు సృష్టియొక్క సారమని 

ఆ దేవుడు మహా దేవుడని ప్రసిద్ది యేర్చడినది. కావున ఇక చేయదగిన స్తోత్రమే 
మున్నదని స్తోత్రోపసంహార మారంభింపబడు చున్నది, 
శ్లో దేవ స్తద్వ దృవసి భగవన్‌ భర్గ సర్గస్య సారం 
తస్మాత్సూర్వ మ్మహదితి పదమ్‌ ప్రోక్త ముత్కర్ష మాహ। 
మాహాత్మ్యం తే స్మరహర మహాదేవ నామ్నైవ లోకే 
దూరారూఢం వరద కిమహం స్తోత్ర మన్యత్కరోమి॥ 61 
ప్రతిపదార్థము:-భగవన్‌=భగవానుడా!, వరద=వరముల నొసగువాడా!, స్మర 
హర=మన్మథుని చంపిన వాడా! సర్గస్యసారమ్‌=సృష్టి యొక్క సారము, దేవః= 
దేవుడవైన నీవు, తద్వత్‌=అట్టే, భవసి=అగుచున్నావు, తస్మాత్‌=ఆ దేవ శబ్దము 
నకు, పూర్వమ్‌=ముందు, మహత్‌ ఇతి పదమ్‌=మహత్‌ అను పదము, (ప్రోక్తమ్‌= 
చెప్పబడినదై, తే=నీ యొక్క, ఉత్కర్షమ్‌=ఆధిక్యమును, ఆహ=చెప్పు చున్నది, 
మహాదేవ నామ్న ఏవ=మహాదేవఅను పేరుతోడనే, తే=నీ యొక్క, మాహాత్యమ్‌ 
=గొప్పదనము, దూరారూఢమ్‌=దూర తీరములకు చేరినది, అహమ్‌ =నేను, 
అన్యత్‌=మరొక, స్తోత్రమ్‌=స్తోత్రమును, కిమ్‌=ఏమని, కరోమి= చేయుదును. 
తాత్సర్యము:- ఓ భగవానుడా! నీవు సృష్టి యొక్క సారమని దేవశబ్దము 
చెప్పును. దానికి పూర్వము చేర్చడిన మహత్‌ అను శబ్దము సర్వాధిక్యమును 
తెలుపు చున్నది. ఇట్టు మహాదేవ శబ్దము చేతనే నీ గొప్పతనము లోక ప్రసిద్ధము 
కాగా నీ స్తోత్ర మింక నేమని చేయుదును. 
వివరణము:- భగమనగా సమగ్ర ఐశ్వర్య వీర్య యశః శ్రీ, జ్ఞాన వైరాగ్యములను 
ఆయు గుణములు, ఇట్టివే కళ్యాణ గుణము లన్నియు భగ శబ్ద వాచ్యములు, 
అట్టి భగము కలవాడు భగవానుడు. భూతముల ఉత్పత్తి వినాశములు, గత్యా 
గతులు, విద్యావిద్యల నెజగినవాడు భగవానుడు. ఆతడే క్రీడించువాడు. 
వ్యవహరించు వాడు. |(ప్రకాశించువాడు. ఎటుగువాడు. కావున దేవుడని చెప్ప 
బడును. సంసారమును, అజ్ఞానమును కాల్చువాడు కావున భర్గుడు, అని చెప్ప 
బడును. ఆయన సృష్టి మూలము అగుటయేగాక సృష్టిలోని సారము కూడ 
ఆయనయే అయి యున్నాడు. దేవశబ్దము వ్యవహరించువాడు అను నర్థమున 
జీవుని యెడల కూడ వర్తించును, స్వయమ్‌ (ప్రకాశ స్వరూపుడైన ఈశ్వరుని 

యందు ప్రకాశించువాడు అను అర్థమున సరిపోవు చున్నది. కావున దేవ శబ్దము 
జీవునందును దేవునందును వర్తించును. ఆయనయే మహత్‌ అను శబ్దమును 
దేవ శబ్దమునకు చేర్చి మహాదేవుడు అనియు చెప్పబడు చున్నాడు. ఆ చేరే 
దేవునకును లేదు. కావున ఆయన గొప్పు తనమును చెప్పును. ఆ పేరు తోడనే 
లోక |ప్రసిద్దుడైన మహా దేవుని గొప్పతనము కూడ లోక |ప్రసిద్దమే. కావున ఇక 
పొగడవలసిన స్తుతించవలసిన అవసరమే లేదని స్తోత్రమును ఉపసంహరించుచు 
కవి చెప్పు చున్నాడు. 
అవతారిక:- ఇంతవజకు ఆరంభము నుండి మందా(క్రాంత వృత్తములలో 
స్తోత్రమును రచించి కవి వివిధ వృత్తములలో స్తోత్రము నుపసంహరించుచు 
వసంత తిలకావృత్తమున నీ (క్రింది శ్లోకమును రచించినాడు. 
శ్లో! యత్ర క్వచి దృవతు దేవ మనుష్య తిర్యగ్‌ 
యోనౌ స్వకర్మ పరిపాకవశా (త్రసూతిః। 
తత్ర స్థితస్య మమ బాల మృగాజ్క మౌళే 
తత్రాదభక్తి రచలాస్తు భవత్రసాదాల్‌॥ 62 
'ప్రతిపదార్థము:- స్వకర్మ పరిపాక వశాత్‌=స్వకర్మ పరిపాక వశమున, దేవ 
మనుష్య తిర్యగ్యోనౌ=దేవమనుష్య పశు పక్ష్యాది యోని యందు, యత్ర క్వచిత్‌= 
ఎక్కడనో ఒక చోట, |ప్రసూతిః=జన్మము, భవతు=కలుగుగాక, తత్ర=అచట, 
స్థితస్య=ఉన్న, మమ=నాకు, బాలమృగాంక మౌళే=బాలచం(ద్రుని శిరమున 
ధరించిన వాడా, అచలా=చలించని, త్వత్సాదభక్తి=నీపాదభక్తి, భవ[త్రసాదాత్‌=నీ 
అనుగ్రహమున, అస్తు=కలుగుగాక. 
తాత్పర్యము:- బాలచంద్రుని శిరమున దాల్చిన వాడా! పూర్వకర 3 వరీపాక 
వశమున దేవ మనుష్య పశు పక్ష్యాది జన్మమేది కలిగినను నీ పాదభక్తి మాత్రము 
అచంచలమై ఉండుగాక! నాకీ అనుగ్రహ మొకటి చాలును. 


వివరణము:-స్వకర్మ అనగా తాను చేసిన కర్మ. గడిచిన కాలమున చేయబడిన 
కర్మ మనచే సంపాదితము. అది ఎన్నియో జన్మల నుండి పేరుకొని పేరుకొని 
సంచిత మనబడును. దానిలో నుండి పరిపక్వమైన అనగా ఫలము నిచ్చుటకు 
సిద్దమైన కర్మ (ప్రారబ్దము అనుబడును. ఇది మాత్ర మనుభవించక తీరదు. 

మిగిలిన సంచిత కర్మమును, పుణ్యకర్మ చేసి నశింప జేయవచ్చును. ధరే ణపాప 
మపనుదతి అను వాక్యమే పుణ్యకర్మ పాపకర్మ ఫలము ననుభవించ కుండ 
తప్పించు కొనునట్టొనర్చును అని చెప్పుచున్నది. పరిపక్వమైన కర్మయెన ఫలముల 
నిచ్చుట కారంభించిన దగుటచే (ప్రారబ్దము అని చెప్పబడినది. అది మాత్రము 
అనుభవించక తీరదు. అనుభవించక తప్పదు. ఆ (ప్రారబ్దము ననుసరించి దేవ 
మనుష్యపశుపక్ష్యాదులకు సంబంధించిన ఏ జన్మ వచ్చినను నీ అచంచల పాదభక్తి 
యుండునట్లు అను[గ్రహించుము. బాల మృగాంకుని కళంకి మైనను శిరమున 
ధరించిన నీకు నాకు అనుగ్రహము నొనరించుటలో అత్యాశ యేమియు కాదను 
కొందునని బాలమృగాంక మౌళే అను సంబోధనము వ్యంజించు చున్నది. 
అవతారిక:- బాలచంద్రుని పూవుగా ధరించిన వాడు అను అర్థము నిచ్చు 
బాలమృగాంక మౌలే అని పై శ్లోకమున సంబోధింపబడినది. ఈ శ్లోకమున 
పూవును సమర్పించుట యొక్క ఫలము చెప్పబడు చున్నది, 
శో! తవ చరణ సరోజే దత్తమేకమ్‌ ప్రసూనమ్‌ 
ఫలతి జలధి వేలా వేష్టితామ్‌ భూతధాత్రీమ్‌। 
ప్రతి దివస సపర్యాభక్తి కౌతుహలానామ్‌ 
ఫలమిదమితి శమ్ఫో శక్యతే కేన వక్తుమ్‌॥ 63 
(ప్రతిపదార్థము:-తవ=నీ యొక్క, చరణసరోజే=పాదకములమున, దత్తమ్‌= 
ఈయబడిన, ఏకమ్‌=ఒక, (ప్రసూనమ్‌=పుష్పము, జలధివేలావేష్టితామ్‌= 
సముద్రపు ఒడ్డుతో చుట్టబడిన, భూతధా(త్రీమ్‌=భూమిని, ఫలతి=ఫలించును, 
(ప్రతిదివససపర్యాభక్తి కౌతుహలానామ్‌=(ప్రతిదినము సేవయందు భక్తి కౌతూ 
హలము కలవారి యొక్క, ఫలమ్‌=ఫలము, ఇదమ్‌=ఇది, ఇతి=అని, కేన= 
ఎవనిచే, వక్తుమ్‌=చెప్పుటకు, శక్యతే=శక్యమగును, 
తాత్పర్యము:- నీ పాద కమలమున నొక పుష్పము సమర్పించిన సమస్త 
భూమండలాధిపత్యము ఫలముగా లభించును. ప్రతి దివసము నిన్ను సేవించు 
భక్తి కౌతూహలము గల వారి ఫలమేమని చెప్పుటకు సాధ్యమగును? 
వివరణము:- శివుని పాదము కమలము. దానికి మరొక పుష్పము, కమలము 
గాని, మరే పుష్పమైనను సమర్పించినప్పుడు ఆ రెండు పుష్పముల కలయికలో 
సర్వభూమండలాధిపత్యము అను ఫలము జనించును. ఆ రెండు పుష్పములు 


a 


ఖే 

భార్యాభర్తలు. శివుని పాదకమలము భర్త. భక్తుడు సమర్పించినది భార్య, 
భార్యలేనిదే భర్త ఫలింపడు. భర్త లేనిదే భార్య ఫలించదు. ఈ వస్తువు సరోజ 
శబ్దముచే వ్యంగ్యము అగుచున్నది. చిన్నపుష్పమును స్వీకరించి పెద్ద ఫలమును 
అనగా భూమండలాధిపత్యమును ఫలించు శక్తి నీ పాద కమలమున కున్నది 
అని మరొక వస్తువు కూడ వ్యంగ్యమగు చున్నది. (ప్రతి దివస సపర్యలో నొక్త 
పుష్ప సమర్పణమే కాదు, మరెన్నో ఉపచారములు సమర్పింపబడు చుండును. 
ఒకసారి ఒక పుష్పము సమర్పింపబడిన భూమండలాధిపత్యము ఫలముగా 
లభించినచో సహ(స్రాధిక పుష్పములు సమర్పించిన వాని కెన్ని ఫలములు 
లభింపవలెను. ఇక పంచామృతాభిషేకాదులకు గంధబిల్వధూప దీపనైవేద్యాద్యుప 
చారముల (ప్రతిదినము నమర్పణమున ఈశ్వరుని కడ ఈయదగిన 
దేముండును. చివజ కాయన తనకు తానే సమర్పించుకొని నీలో ఐక్యమగుట 
తప్ప ఆయనకు గత్యంతరము లేదు. ఇది మాలినీ వృత్తము. 

అవతారిక:- పూర్వ శ్లోకమున మహాదేవ నామమాహాత్మ్యము చెప్పబడినది. 
ఈ శ్లోకమున మహాకాల నామమాహాత్మ్యము చెప్పబడుచున్నది. 

శ్లో కాలేన నీతః సర్యో2పి పునరావర్తతే జన:। 

మహాకాలేన నీతస్య నావృత్తి ర్విద్యతే పునః॥ 64 

(ప్రతిపదార్థము:- కాలేన=కాలునిచే, నీత;=తీసుకొని పోబడిన, సర్వః=(ప్రతి, 
జనఃఅపి=ప్రాణియు, పునః=మరల, ఆవర్తతే=మరలి వచ్చును, మహాకాలేన 
=మహాకాలునిచే, నీతస్య=కొనిపోబడిన వానికి, పునః=మరల, ఆవృత్తి;:= నురలి 
వచ్చుట, న విద్యతే=లేదు. 

తాత్పర్యము:- కాలునిచేత కొనిపోబడిన ప్రతి ప్రాణియు ఈ మర్త్యలోకము 
నకు తిరిగి వచ్చును. మహాకాలుడు అను సేరుగల శివునిచే తీసికొనబడిన వానికి 
మరల మరలి వచ్చుట లేదు. 

వివరణము:- చచ్చినవానికి పుట్టుక తప్పదు, (ధ్రువం జన్మ మృతస్యచ= 
చచ్చినవానికిని మరల పుట్టుక నిశ్చితము) అని భగవద్గీత చెప్పుచున్నది. చచ్చుట 
అనగా కాలనాముడైన యమునిచే స్టూల శరీరము నుండి (ప్రాణేంద్రియాది 
మత్తూక్ష్మ శరీరము తీసికొని పోబడుట. మహాకాలునిచే తీసికొని పోబడుట 
అనగా శివైక్యము నొందుట. అట్టి వానికి కాలునిచే సూక్ష్మ శరీరము తీసికొని 

పోబడుట అనునది ఉండదు. న తన్య ప్రాణా ఉత్కమన్తి అతైవ సమవలీయన్రే 
వాని ప్రాణములు పైకి (ఊర్హ్యలోకములకు) పోవు. ఇక్కడనే మర్యలోకగత 
భూతములందే లీనము లగును) అని ఉపనిషత్తు చెప్పుచున్నది. కాలుడనగా 
(మైంగువాడు. మహాకాలుడనగా కాలునే [మింగువాడు, కాలకాల శబ్దము 
కూడ శివవాచకముగా నున్నది. కాలగతి కొంతవణ కూహించు కొనవచ్చును. 
ముదుసలివాడు కొంతకాలమునకు మరణించునని చెప్పవచ్చును. చచ్చిన పిమ్మట 
కాలుసేతులు ఊపిరి ఆడకపోవుట వలన చచ్చినాడని ఊహింప వచ్చును. కాని 
ఒకవ్యక్తి శివాత్మైక్యజ్ఞానము కలిగి శివైక్యము నందినా డనుట ఊహకును 


అందనట్సిది. జీవించి యున్నాడని ఒకనిని గూర్చి చెప్పగలమేకాని ఆతడు 
ల 5 


జీవన్ముక్తుడనుట యెట్లు? ఇది అనుష్టుప్‌ ఛందమున రచింపబడిన శ్లోకము. 
వావ [55] (se) 


అవతారిక:- పై శ్లోకమున శివానుగ్రహము పునరావృత్తి రహిత ముక్తికి 
హేతువని చెప్పబడినది. ఈ శ్లోకమున దోషభూయిష్టమైనను తన గుణకీర్తనము 
తనకు జన్మాంతరమునను భక్తిని కలిగించునని కవిచే చెప్పబడు చున్నది. 
శ్లో అహేకాక్షరజల్సితైరపి శిశోః ప్రీతి ర్గురూణామ్‌ భవేత్‌ 
తస్మా న్మద్వచనమ్‌ మలీమసమపి స్యాత్తుష్టి హేతు స్తవ। 
శ్రాన్త స్వద్గుణ కీర్తనాత్‌ కిమపి యత్సుణ్యమ్‌ మయోపార్దితం 
తేన స్యా జ్ఞననాన్రరేపి గిరిశ! త్వయ్యేవ భక్తి ర్మమ॥ 65 
ప్రతిపదార్థము:- శిశో;=శిశువు యొక్క, ఏకాక్షర జల్పితైఅపి=ఒక అక్షరము 
వాగుటలో కూడ, గురూణామ్‌=పెద్దలకు, ప్రీతి:= సంతోషము, భవేత్‌=కలుగును, 
తస్మాత్‌=అందువలన, మద్వచనమ్‌=నా మాట, మలీమసమ్‌ అపి=మలినమైనను, 
తవ=నీకు, తుష్టిహీతుః:=సంతోషమును కలిగించునది (భవేత్‌=అగును), త్వద్గుణ 
క్రీర్తనాత్‌=నీగుణముల కీర్తించుట వలన, (శ్రాన్త==అలసినవాడను, (తస్మాత్‌= 
దానివలన), యత్‌=ఏ, పుణ్యమ్‌=పుణ్యము, మయా=నాచేత, ఉపార్జితమ్‌= 
సంపాదింపబడినదో, తేన=దానిచేత, గిరిశ=ఓ శివా, జననాన్తరే అపి=జన్మాం 
తరము నందును, త్వయి ఏవ=నీ యందే, మమ=నాకు, భక్తిః=భక్తి, స్యాత్‌= 
కలుగుగాక! 
తాత్పర్యము:- పిల్లలు ఒక్కొక్క పదములోని ఒక అక్షరమును అస్పష్టముగా 


ఎకు 

పలికినను పెద్దలకు సంతోషము కలుగును. అట్లే నా మాటలో నైదైన దోషమున్నను 
నీకు సంతోషమునే కలిగించును. నీ గుణకీర్తనమున నేను అలసి యున్నాను. 
దాని వలన నాకు గలిగిన పుణ్యము రాబోవు జన్మమునను నీ యందే నాకు భక్తి 
కలుగునట్లు చేయును. 


వివరణము:- శిశువులు అమ్మా మామా అనుటకు మా అందురు. నాన్న 
అనుటకు నా అందురు. అయినను పెద్దలైన తల్లిదండ్రులు మొదలగువారు 
ఆ ఆసంపూర్ణోచ్చరణము తోడనే ఎంతో సంతోషించెదరు. అట్లే నాయీ మాటలలో 
కూడ దోషముండ వచ్చును. ఆయినను నీకు సంతోషమే కలిగించును. నీ 
గుణ కీర్తనము చేసి నేను అలసిపోయినాను. ఇంకను స్తుతించ వలెనన్న నాకు 
భావములు వచ్చుట లేదు. పదములు దొరలుట లేదు. ఏమి చేయుదును. 
ఇప్పటికి చేసిన గుణకీర్తనమున నాకేమైన పుణ్యము రాకుండునా? రాబోవు 
జన్మమున అది నాకు శివభక్తి కలిగించుటకు చాలదా! ఈ జన్మ భక్తికి నిన్ను 
నాకు రాబోవు జన్మను నిషేధించు మనుటలేదు. అందు కలుగబోవు దుఃఖములను 
తగ్గించు మనుట లేదు. నీ మీద ప్రేమను ఈ జన్మమున నీ వేల ఇచ్చితివో 
నాకు తెలియదు. అది నా పూర్వజన్మ పుణ్య ఫలముగా భావించు అహంకారము 
నాకు లేదు. రాబోవు జన్మమున ఆ భక్తినే కలిగించుము. నీకు పోవున దేమి 
లేదు. నాకు సంతోషము కలుగును, 
అవతారిక:- పై శ్లోకమున తనకు రాబోవు జన్మమున శివభక్తి కలుగునని 
కవిచే చెప్పబడినది. ఈ శ్లోకమున ఒక వేళ కైలాసప్రాప్తియే కలిగినచో తాను 
చూడబోవు దృశ్యము వర్షింపబడు చున్నది. 
శ్లో వాగ్దేవీ ధృతవల్లకీ శతమఖో వేణుం దధ త్పద్మజ 
స్తాలోన్నిద్రకరో రమా భగవతి గేయ ప్రయోగాన్వితా। 
విష్ణు స్పాన్ట మృదంగ మర్దన పటు ర్లేవాః సమన్హాత్‌ స్థితాః 
సేవంతే తమనుప్రదోష సమయం దేవమ్‌ మృడానీపతిమ్‌॥66 


'ప్రతిపదార్థము:- వాగ్రేవీ=సరస్వతి, ధృతవల్లకీ=ధరించిన వీణ కలది, శతమఖః 
=ఇం|ద్రుడు, వేణుమ్‌=వేణువును, దధత్‌=ధరించు చున్నాడు, పద్మజః=(బ్రహ్మ, 
తాలోన్నిద్రకరః=తాలమును మేలుకొలుపు చున్నాడు, భగవతీ=పూజ్యురాలైన, 

రమా=లక్ష్మి గేయ(ప్రయోగాన్వితా=పాటలకు సంగీతమును సమకూర్చుచున్నది, 
విష్ణు=విష్ణువు, సా(న్టమృదం గమర్హనపటుః=దట్టమైన మద్దెలను వాయించుటలో 
సమర్దుడై యున్నాడు, సమంతాత్‌=అంతట, స్టీతాః=నిలచియున్న, దేవాః= 
దేవతలు, అనుప్రదోష సమయమ్‌=(ప్రతి ప్రదోషకాలమున, తమ్‌= ఆ, దేవమ్‌= 
దేవుడైన (ప్రభువైన), మృడానీపతిమ్‌=పార్వతీశ్వరుని, సేవంతే=సేవించు 
చుందురు. 

తాత్సర్యము:- సరస్వతి వీణను, ఇంద్రుడు వేణువును, విష్ణువు మృదంగమును 
వాయించు చున్నారు. పాటలకు లక్ష్మీదేవి సంగీతమును సమకూర్చు చున్నది. 
(బ్రహ్మ తాలమును వేయుచున్నాడు. చుట్టు చేరిన దేవతలు నాట్యము చేయుచున్న 
పార్వతీశ్వరుని (ప్రతి ప్రదోషకాలము సేవించు చుందురు. 


వివరణము:- ప్రదోషకాలము అనగా బాగుగా చీకటి పడిన కాలము. అహస్సు 
యొక్క ఎక్కువ తక్కువల బట్టి ఒకప్పుడిది ఆతీంటికే ప్రారంభము కావచ్చును, 
.మరొకప్పుడిది ఏడింటికి ప్రారంభము కావచ్చును. సూర్యోదయముతో ఆరంభింప 
బడు (ప్రాతఃకాలము వలె ఇది సూర్యాస్తమయముతో ఆరంభింప బడును. ఈ 
కాలమున శివుడు తాండవ నృత్య మొనర్చును. శివుని స్తుతులలోగల 
సాయంతాండవమను ప్రయోగము ననుసరించి సూర్యాస్తమయమునకు అటు 
గడియలు ముందే అనగా సుమారు నాలుగుగంటలకే శివుడు నాట్యమారంభించు 
నని తెలియు చున్నది. సంధ్యా తాండవ శబ్దము కూడ (ప్రసిద్దముగనే ఉన్నది. 
పగలు పూర్తి అగుటకు ముందే రాబోవు చీకటిని సూచించుచు సూర్యుని కాంతి 
తగ్గిపోవు చుండును. భగవంతునికి ఆతని సృష్టి కాలము (ప్రాతఃకాలము, రాత్రి 
'పలయకాలము., ఆ రెంటి మధ్య స్థితికాలము. ప్రలయము యొక్క రాకకు 
ముందే యుగాంతక్షణములు ప్రలయ లక్షణములు రానున్నవని తెలియుట 
ఆరంభ మగును. అట్టి (పలయతాండవ కాలము నందలి శివతాండవ మీ 
శ్లోకమున వర్ణింపబడినది. ఈ శ్టోకము' నందలి వృత్తము శార్దూల విక్రీడితము, 


అవతారిక:- పైశ్షోకమున శివతాండవము వర్లింప బడినది. ఈ శ్లోకము 
జన్మ జన్మమున శివభక్తి వాంఛ ఆ(మ్రేడింపబడు చున్నది. 
శ్లో శివేభక్తిః శివేభక్తిః శివేభక్తి రృవే భవే 
సదాభూయాత్‌ సదాభూయాత్‌ సదాభూయాత్‌ సదా నుమ 67 


టీం 


డనురుక వ్యాఖ్యానమ్‌ పు 


. ప్రతిపదార్థము:- భవే భవే=జన్మజన్మమున, మమ=నాకు, శివే=శివునందు, 
భక్తి=భక్తి సదా=ఎల్లప్పుడు, భూయాత్‌=కలుగుగాక 

తాత్పర్యము:- నాకు జవ్మజన్మమున ఎల్లప్పుడు శివభక్తి కలుగుగాక, 
వివరణము;- శివభక్తి నిరంతరము. ముమ్మాటికి ఏతత్‌ స్తోత్ర పాఠకుల 
కందణకు కలుగుగాక! 


శ్రీ హలాయుధ శివస్తోత్రమ్‌, దానికి శ్రీ దోర్బల విశ్వనాథ శర్మ గారిచే 
రచింపబడిన ఢమరుక వ్యాఖ్యానమును సర్వము సంపూర్ణము. 

గరళకూట నినీలకణ్టాయ శమ్భవే 
మదనాన్తకా యోం నమళ్చివాయ 
కాద్రవేయాధిప గైనేయ భూషాయ 
మధుభి సఖా యోం నమళ్చివాయ 
కుమ్బినీధరసుతా కుచకున్సు పరిరమ్భ 
మహాలోలుసా యోం నమశ్శివాయ 
వేదాది నిశ్చేష నిద్యావధూమాలళి 
మణీకలాసా యోం నమళ్చివాయ 


గన్దదన్తావళ జలన్రరాన్తకాది 
నిబన్హ పరిపన్ధి వాహినీ నిబిడనర్గ 
బన్హ ఘోరాన్హకార సమ్ఫ్భార కిరణ 
మాలినే శాశ్యుతా యోం నమశళ్చివాయ 
- భీమఖండం 


ns 


లీ 


అలికాంబకమువా(డు నెలవంక తలనంక 
విరిపాంక మిడ బింక మొరయువా(డు 
గిత్త తత్తడివాండు గిరినోముఫలమోము 
మిసిమోము తగుసాము మేనివాండు 
మినువాకతలవాండు ననవింటి దొరమంటి( 
గొనుకంటి పెనువుంట మినుకువా(డు 
చిలువసామ్ములవాండు తొలిపల్కు గమి చిల్కు 
పసదల్కుమను కుల్కు గొసరువాండు 
చాన కనుగల్వ నునుచల్వ లీనువాండు 
కడగి తమమేర్చు తాంబేర్చు కన్నువాండు 
మునివరుల డెందములకందు మురవువా(డు 
నెనరుదొన జాలుకొన [మోల నిలచినాండు 


- సుందరేశ్వర విలాసవ 
(చెరువు సత్యనారాయణ శా 

